



एडन मार्करम बने जीत के नायक...10

न डरते हैं, न डराते हैं, सच सामने लाते हैं...!

मुख्यमंत्री डॉ. यादव ने मध्यप्रदेश में निवेश के लिए उद्यमियों को किया आमंत्रित


निवेश, नवाचार, विकास की साझेदारी होगी दीर्घकालिक: डॉ. यादव

विनय उजाला

उज्जैन, निप्र। मध्यप्रदेश आज देश के सबसे तेजी से विकास करने वाले राज्यों में अग्रणी बनकर उभरा है। मध्यप्रदेश में निवेश हर मायने में फायदे का सौदा है। देश के दिल से जुड़िए, विकास और अवसरों के केंद्र से जुड़िए।

देश के मध्य में स्थित होने से मध्यप्रदेश व्यापार, उद्योग-धंधों की स्थापना और उत्पादों के निर्यात के लिए एक रणनीतिक केंद्र बनता जा रहा है। प्राकृतिक संसाधन, उद्योग-अनुकूल नीतियां, मजबूत इंफ्रास्ट्रक्चर और बेहतर शासन-प्रशासन ये सभी कारक निवेशकों के लिए एक आदर्श वातावरण तैयार करते हैं। मुख्यमंत्री डॉ. मोहन यादव ने गुरुवार को ये बातें राजस्थान की वस्त्र नगरी भीलवाड़ा में 'इन्टरैक्टिव सेशन ऑन इन्वेस्टमेंट अपाचुनिटिज़ इन एमपी' में स्थानीय निवेशकों, बिजनेस लीडर्स, उद्योगपतियों एवं विभिन्न औद्योगिक संगठनों के प्रतिनिधियों को संबोधित करते हुए कही। डॉ. यादव ने मध्यप्रदेश को 'अनंत संभावनाओं का अनुपम केंद्र' बताने हुए कहा कि वीरों की धरती राजस्थान के सभी निवेशकों का हीरों की धरती मध्यप्रदेश में स्वागत है, अभिनंदन है। उन्होंने कहा कि सदियों से हमारी साझा संस्कृति, व्यापार-व्यवसाय और साझा भविष्य का एक अटूट रिश्ता रहा है। हमारा संवाद नई संभावनाओं के विकास-विस्तार और देश की औद्योगिक क्षमता को नई दिशा देने का साझा मंच है। भीलवाड़ा की समृद्ध वस्त्र विरासत से जुड़कर मध्यप्रदेश भी अनेकानेक संभावनाओं को तलाश कर बढ़ते हुए राजस्थान के साथ अपनी दीर्घकालिक भागीदारी करना चाहता है। हम वणिग युक्ति, बुद्धि और क्षमता से इस क्षेत्र के औद्योगिक विकास का नया अध्याय लिखेंगे। डॉ. यादव ने दीप प्रज्वलित कर इस इन्टरैक्टिव सेशन का शुभारंभ किया। मेवाड़ चैम्बर ऑफ कामर्स के अध्यक्ष अनिल मिश्रा ने डॉ. यादव को मेवाड़ी पगड़ी पहनाकर, अंगवस्त्र एवं पुष्प-गुच्छ भेंटकर परम्परागत स्वागत किया।

मध्यप्रदेश में निवेश की संभावनाओं पर वस्त्र नगरी भीलवाड़ा में हुआ इन्टरैक्टिव सेशन ऑन इन्वेस्टमेंट अपाचुनिटिज़ इन एमपी



बड़े निवेश प्रस्तावों पर देंगे बड़ी रियायतें...

मुख्यमंत्री डॉ. यादव ने कहा कि उन्होंने राज्य के उद्योग विभाग की कमान स्वयं ले ली है, जिससे प्रदेश में औद्योगिकरण को बढ़ाने में कोई कठिनाई न आए और सभी मुद्दे सरलता के साथ समय रहते हल हो जाएं। मुख्यमंत्री डॉ. यादव ने कहा कि मध्यप्रदेश सरकार ने औद्योगिक नीतियों को सरल बनाया है। इससे मध्यप्रदेश में निवेश और उद्योगों की स्थापना में तेजी आई है। राज्य सरकार निवेशकों को विशेष प्रोत्साहन भी प्रदान कर रही है। हमारी सरकार बड़े निवेश विभिन्न प्रस्तावों पर रियायतें भी दे रही है। हम छोटे-बड़े सभी निवेशकों को अपनी नीतियों से लाभांशित कर रहे हैं। उन्होंने कहा कि मध्यप्रदेश में टेक्सटाइल सेक्टर में निवेश की अपार संभावनाएं हैं। टेक्सटाइल क्षेत्र में देश के सबसे पहले और सबसे बड़े पीएम मित्र पार्क का भूमि-पूजन भी मध्यप्रदेश में हो चुका है। राजस्थान के मुख्यमंत्री श्री भजनलाल शर्मा के साथ मिलकर हमारी सरकार इस क्षेत्र में और भी आगे बढ़ने के लिए तैयार है। मुख्यमंत्री डॉ. यादव ने मेवाड़ के निवेशकों को अपना उद्योग व्यवसाय शुरू करने के लिए मध्यप्रदेश आने का आमंत्रण भी दिया।

मुख्यमंत्री डॉ. यादव ने कहा कि लंबे समय से मध्यप्रदेश और राजस्थान का सहोदर जैसा रिश्ता रहा है। दोनों राज्यों में संदेव व्यापार की अनुकूलता रही है। पद्म विभूषण से राजस्थान के सम्मानित स्व. श्री धनश्याम दास बिड़ला ने उज्जैन जिले के नागदा में ग्रोसिम इंडस्ट्रीज लिमिटेड की स्थापना की थी। राजस्थान के मारवाड़ और मेवाड़ के कारोबारियों में व्यापार-व्यवसाय की कुशलता अद्भुत है। प्रधानमंत्री श्री नरेन्द्र मोदी के कुशल मार्गदर्शन में मध्यप्रदेश सरकार उद्योग प्रोत्साहन के लिए संकल्पित है। हमारे उद्योगपति जरूरतमंदों को रोजगार उपलब्ध कराते हैं। बदलते दौर में राज्यों के परस्पर संबंध सौहार्दपूर्ण हुए हैं। हम सभी को उद्योग-व्यापार के विकास और विस्तार के लिए अनुकूल वातावरण मिला है। मध्यप्रदेश सरकार ने राजस्थान सरकार के साथ सालों से लंबित पार्वती-कालीसिंध-चंबल (पीकेसी) परियोजना पर समझौता कर दोनों राज्यों के नागरिकों को सुगम जल उपलब्धता की एक नई सीमागत दी है। दुनिया के देश चुनौतियों का सामना करते हुए हम आगे बढ़ने के लिए प्रयास कर रहे हैं।

निवेशकों के लिए सशक्त आधार

मुख्यमंत्री डॉ. यादव ने बताया कि प्रदेश में 18 नई उद्योग-अनुकूल नीतियां लागू की गई हैं। विस्तृत लैंड बैंक, भरपुर जल उपलब्धता, कुशल मानव संसाधन, उत्कृष्ट लॉजिस्टिक्स कनेक्टिविटी और पारदर्शी प्रशासन निवेश के लिए सर्वोत्तम माहौल प्रदान करते हैं। मुख्यमंत्री डॉ. यादव ने कहा कि मध्यप्रदेश आज ऊर्जा के मामले में आत्मनिर्भर बन चुका है। नवीन एवं नवकरणीय ऊर्जा अर्थात ग्रीन एनर्जी प्रोडक्शन के मामले में भी हमारा प्रदेश तेजी से आगे बढ़ रहा है। उन्होंने कहा कि भारत विश्व का विश्वसनीय विकास साझेदार बन रहा है और हमारा मध्यप्रदेश भी इस राष्ट्रीय प्रगति में महत्वपूर्ण भूमिका निभा रहा है। संगम श्रु के चेयरमैन डॉ. एसएन मोदानी ने कहा कि भीलवाड़ा शहर की पहचान टेक्सटाइल इंडस्ट्री और मेन्यूफैक्चरिंग से है। मध्यप्रदेश में निवेश संभावनाओं पर इंटरैक्टिव सेशन में निवेशक विभिन्न सेक्टरों की विशेषताओं से परिचित होंगे। मेवाड़ चैम्बर ऑफ कामर्स के सचिव श्री आर.के. जैन ने कहा कि मध्यप्रदेश सरकार ने बहुत अच्छी औद्योगिक नीति तैयार की है। अब युनिट लगाने के लिए निवेशकों को सिर्फ एक फोन करना होता है और अधिकारियों का सम्पूर्ण सहयोग प्राप्त होता है। 'इन्वेस्ट इन एमपी' पहल के तहत हुए इस इंटरैक्टिव सेशन में राजस्थान सरकार के सहकारिता राज्यमंत्री (स्वतंत्र प्रभार) श्री गौतम कुमार दक, भीलवाड़ा के सांसद श्री दामोदर अग्रवाल, म.प्र. से राज्यसभा सदस्य श्री बालराजी उमेशनाथ महाराज, प्रमुख सचिव औद्योगिक नीति एवं निवेश प्रोत्साहन श्री राधेन्द्र कुमार सिंह, म.प्र. औद्योगिक विकास निगम के प्रबंध संचालक श्री चंद्रमौली शुक्ला, आरसीएम ग्रुप के चेयरमैन श्री त्रिलोक छाबड़ा, श्री मनीष चौहान, श्री सोनी, मेवाड़ चैम्बर ऑफ कामर्स के सभी पदाधिकारियों सहित उद्योग जगत के प्रतिनिधि, क्षेत्रीय प्रमुख औद्योगिक समूह और निवेशक उपस्थित थे।

संक्षिप्त समाचार

विजय-रश्मिका ने उदयपुर में की शादी

जयपुर, एजेंसी। विजय देवरकोटा और रश्मिका मंदाना एक-दूसरे के हो गए हैं। दोनों ने आज गुरुवार को उदयपुर में शादी कर ली है। अब कपल ने शादी की तस्वीरें अपने सोशल मीडिया अकाउंट के जरिए फैंस के साथ साझा की हैं। दुल्हन-दुल्हन के लिबास में दोनों बेहद प्यारे लग रहे हैं। साथ ही कपल ने एक-दूसरे के लिए प्यार भरा नोट भी लिखा है। रश्मिका मंदाना ने विजय देवरकोटा के साथ जिंदगी के नए अध्याय की शुरुआत की है। उन्होंने अपने इंस्टाग्राम अकाउंट से शादी की फोटोज साझा की हैं। साथ ही विजय के लिए एक प्यार भरा नोट लिखा है।

सिक्किम में 2 बार आया भूकंप

गंगटोक, एजेंसी। पूर्वोत्तर के राज्य सिक्किम में गुरुवार को भूकंप के 4.6 और 3.5 तीव्रता वाले दो झटके महसूस किए गए। पूर्वाह्न 11 बजकर 24 मिनट पर 4.6 की तीव्रता वाला पहला भूकंप आया। राष्ट्रीय भूकंप विज्ञान केंद्र के अनुसार, भूकंप का केंद्र ग्याल्शिग जिले के युक्सोम से चार किमी उत्तर-पूर्व में 10 किमीोमीटर की गहराई में था। यह झटका काफी तेज था। गंगटोक, नामची, मंगन और पलिंग जैसे इलाकों में भी महसूस किया गया। घबराए लोग घरों से बाहर निकल आए और कई जगहों पर लोग डर के मारे चीखते हुए सड़कों पर पहुंच गए। इसके बाद मंगन जिले में दोपहर 12 बजकर 17 मिनट पर 3.5 तीव्रता वाला भूकंप का दूसरा झटका महसूस किया गया। इसका केंद्र गंगटोक से 11 किमी उत्तर-पश्चिम में 10 किमी की गहराई पर था। दोनों भूकंप में जानमाल के नुकसान की फिलहाल कोई खबर नहीं है।

निगम अफसर के पास सैलरी से 30 गुना ज्यादा संपत्ति

हम सैलरी पर नहीं, घपले,घोटाले रिश्तों पर जिंदा रहते हैं भाई।



अरिचनी वैष्णव ने दिखाई सख्ती...

सोशल प्लेटफॉर्म नहीं कर पाएंगे मनमानी

नई दिल्ली, एजेंसी। सोशल मीडिया की मनमानी पर लगाम लगाने के लिए सरकार ने तैयारी कर ली है। केंद्रीय मंत्री अरिचनी वैष्णव ने सोशल मीडिया कंपनियों को निर्देश दिया है कि वो अपने रेवेन्यू शेयरिंग मॉडल में बदलाव कर लें। इसका फायदा कंटेंट क्रिएटर्स को मिलने वाला है। YouTube, Facebook,



Instagram, X जैसे सोशल मीडिया प्लेटफॉर्म को केंद्रीय मंत्री अरिचनी वैष्णव ने बड़ा झटका दिया है। सोशल प्लेटफॉर्म को केंद्रीय मंत्री ने कंटेंट क्रिएटर्स के साथ रेवेन्यू शेयर करने की सलाह दी है। डिजिटल न्यूज पब्लिशर्स एसोसिएशन कानक्लेव को संबोधित करते हुए वैष्णव ने सोशल मीडिया प्लेटफॉर्म को अपने रेवेन्यू शेयरिंग मॉडल को बदलने के लिए कहा है।

प. बंगाल में डाकघर, पासपोर्ट केंद्र को बम से उड़ाने की धमकी

कोलकाता, (हि.स.)। पश्चिम बंगाल में गुरुवार को कई डाकघरों और कोलकाता स्थित पासपोर्ट सेवा केंद्र को ई-मेल के जरिए बम से उड़ाने की धमकी मिलने से हड़कंप मच गया। धमकी मिलते ही संबंधित परिसरों को तत्काल खाली कराया गया और व्यापक तलाशी अभियान शुरू किया गया। इसके साथ ही उत्तर बंगाल के भी 19 पासपोर्ट केंद्र और डाकघरों को बम से उड़ाने की धमकी मिली है। पासपोर्ट सेवा केंद्र में बम निरोधक दस्ते और खोजी कुत्तों की मदद से सघन तलाशी ली जा रही है। एहतियातपूर्ण भवन को खाली करा लिया गया है।

लोकतंत्र में सवाल पूछना, अपनी बात रखना आम नागरिकों का अधिकार : राहुल गांधी

नई दिल्ली, (हि.स.) भारतीय युवा कांग्रेस के अध्यक्ष उदय भागु चिब की गिरफ्तारी के विरोध में प्रदर्शनों के बीच लोकसभा में विपक्ष के नेता राहुल गांधी ने केंद्र सरकार को कार्यशैली पर सवाल उठाए हैं। राहुल गांधी ने एक्स पोस्ट में कहा कि लोकतंत्र तब मजबूत होता है जब सरकार आलोचना सुनती है और जवाब देती है। भारत एक लोकतांत्रिक देश है और यहां सवाल पूछना लोकतंत्र का हिस्सा



शंकराचार्य केस में नाबालिगों से यौन शोषण की पुष्टि

मेडिकल रिपोर्ट आई, पीड़ित बटुक बोला- अविमुक्तेश्वरानंद ने शोषण किया

वाराणसी, एजेंसी। शंकराचार्य स्वामी अविमुक्तेश्वरानंद के खिलाफ यौन उत्पीड़न मामले में बच्चों की मेडिकल रिपोर्ट आ गई है। पुलिस सूत्रों का दावा है कि बच्चों के साथ कुकर्म की पुष्टि हुई है। पुलिस ने बुधवार को पीड़ित नाबालिगों का मेडिकल टेस्ट कराया था। दो डॉक्टरों के पैनल ने प्रयागराज के सरकारी अस्पताल में मेडिकल टेस्ट किया।



रिपोर्ट बंद लिफाफे में गुरुवार को जांच अधिकारी को सौंप दी गई है। इसे शुक्रवार को कोर्ट में पेश किया जाएगा। पुलिस सूत्रों के मुताबिक, बटुकों से कुकर्म किसने किया? कब किया? कहाँ किया? ये जांच का विषय है। पूरी जांच के बाद साफ होगा कि अविमुक्तेश्वरानंद पर लगे आरोप कितने सही हैं। थाना प्रभारी झूंसी महेश मिश्र ने बताया कि कोर्ट का मामला है। ज्यादा जानकारी नहीं दे सकते।

बैंक ऑफ बड़ौदा की शिकायत पर एफआईआर दर्ज

नई दिल्ली, एजेंसी। अनिल अंबानी और उनकी कंपनी रिलायंस कम्युनिकेशंस (RCOM) के खिलाफ CBI ने धोखाधड़ी का एक नया मामला दर्ज किया है। जांच एजेंसी का आरोप है कि अनिल अंबानी और उनकी कंपनी ने साल 2013 से 2017 के बीच बैंक ऑफ बड़ौदा (BoB) के साथ 2,220 करोड़ रुपए से ज्यादा की धोखाधड़ी की है। बैंक की शिकायत मिलने के बाद सीबीआई ने गुरुवार को

अनिल अंबानी पर 2,220 करोड़ की धोखाधड़ी का नया केस

पेश हुए थे। CBI के अनुसार बैंक ऑफ बड़ौदा की शिकायत के आधार पर एफआईआर दर्ज कोई है। आरोप है कि रिलायंस कम्युनिकेशंस ने बैंक से लोन लिया, लेकिन उस पैसे का इस्तेमाल तय काम के बजाय अपनी ही दूसरी कंपनियों (रिलेटेड पार्टीज) में फर्जी ट्रांजेक्शन दिखाकर डायवर्ट कर दिया। इस हेरफेर की वजह से बैंक ऑफ बड़ौदा को 2,220 करोड़ रुपए से ज्यादा का घाटा हुआ है।

किसी को भी बख्शा नहीं जाएगा

एनसीईआरटी को सुको की फटकार, कहा- सारी किताबें वापस लो

नई दिल्ली, एजेंसी। नेशनल काउंसिल ऑफ एजुकेशनल रिसर्च एंड ट्रेनिंग का विवाद सुप्रीम कोर्ट तक पहुंच गया है। विवाद के बीच आज गुरुवार को सुप्रीम कोर्ट से केंद्र सरकार ने माफ़ी मांगी। शिक्षा मंत्रालय के सूत्रों के मुताबिक, एनसीईआरटी अब वापस ली गई क्लास 8 सोशल साइंस पार्ट 2 टेक्स्ट बुक की 38 कॉपीयां वापस लेने की कोशिश कर रहा है, जो बिक गई थीं। छपी 2.25 लाख कॉपीयां में से 2,24,962 इ-वैरिटी में रह गई और उन्हें



वेयरहाउस में वापस भेज दिया गया है। गुरुवार को सुप्रीम कोर्ट ने सुनवाई के दौरान कड़ा रख अपनाते हुए निर्देश दिया कि पुस्तक को ऑनलाइन उपलब्ध पीडीएफ कॉपी तुरंत हटाई जाए। दरअसल, एनसीईआरटी की कक्षा 8वीं की नई सामाजिक विज्ञान की किताब में 'न्यायपालिका भ्रष्टाचार' चैप्टर को

लेकर बुधवार को सुप्रीम कोर्ट के वरिष्ठ वकील अभिषेक मनु सिंघवी और कपिल सिब्बल ने कोर्ट के सामने उठाया था। हालांकि सुप्रीम कोर्ट ने बताया कि इस मामले पर पहले ही कोर्ट ने स्वतः संज्ञान लिया है। सुनवाई के दौरान चीफ जस्टिस आफ इंडिया सूर्यकांत ने कहा कि हम पता लगाना चाहते हैं कि आखिर इस अध्याय के प्रकाशन के पीछे कौन व्यक्ति जिम्मेदार है। कोर्ट ने स्पष्ट किया है चाहे वह कोई भी हो, न्यायपालिका की गरिमा को टेस पहुंचाने वाली किसी सामग्री को बदरस्त नहीं किया जाएगा।

चुनाव खर्च की सीमा तय हो

उधर, चुनाव खर्च की सीमा तय करने की मांग वाली याचिका पर, सुप्रीम कोर्ट ने केंद्र और चुनाव आयोग को नोटिस जारी किया। सुप्रीम कोर्ट ने राजनीतिक दलों के चुनावी खर्च पर सीमा तय करने की मांग वाली जनहित याचिका पर केंद्र सरकार और केंद्रीय चुनाव आयोग को नोटिस जारी किया है। यह जनहित याचिका गैर सरकारी संगठन Common Cause की ओर से दायर की गई है, जिसमें चुनावों के दौरान राजनीतिक दलों द्वारा धनबल के बेलगाम इस्तेमाल को चुनौती दी गई है। सुप्रीम कोर्ट ने मामले को छह हफ्ते सुनवाई का निर्देश दिया है और संबंधित पक्षों से जवाब मांगा है। याचिकाकर्ता की ओर से पेश अधिवक्ता प्रशांत भूषण ने तर्क दिया कि चुनाव के दौरान राजनीतिक दलों द्वारा धनबल का अनियंत्रित इस्तेमाल लोकतंत्र की बुनियाद को प्रभावित करता है और चुनावी प्रक्रिया को अस्तुलित करता है।

तीसरे पक्ष की रिपोर्टों पर भरोसा नहीं कर सकता

सुप्रीम कोर्ट ने मंगलवार को चुनाव आयोग को चुनाव में होने वाले अत्यधिक खर्च पर अंकुश लगाने के लिए एसओपी में सुझावों को शामिल करने पर विचार करने का निर्देश दिया था। कोर्ट ने जनहित याचिका को भी एक अध्यावेदन के रूप में मानने को कहा है। प्रधान न्यायाधीश सूर्यकांत, जस्टिस जयप्रियका बागची और जस्टिस पनवी अंजारी की पीठ ने टिप्पणी की थी कि कोर्ट चुनाव में होने वाले अत्यधिक खर्च पर तीसरे पक्ष की रिपोर्टों पर भरोसा नहीं कर सकता, क्योंकि चुनाव आयोग ने भी इन रिपोर्टों का खंडन किया है। हालांकि, सुप्रीम कोर्ट ने कहा कि याचिकाकर्ता एक आइआइटी स्नातक है, उनके द्वारा दिए गए सुझाव विचारणीय हैं।



विनय उजाला

उज्जैन, निप्र। आगामी सिंहस्थ 2028 की आधारभूत तैयारियों ने गति पकड़ ली है, लेकिन इसके साथ ही अब विकास और विस्थापन के बीच टकराव की स्थिति भी बनने लगी है। गुरुवार को विकास प्राधिकरण

की टीम जब पीपलीनाका क्षेत्र में सड़कों के सीमांकन और मकानों पर निशान लगाने पहुंची, तो उन्हें स्थानीय निवासियों के विरोध का सामना करना पड़ा।

प्राप्त जानकारी के अनुसार पीपलीनाका से भैरवगढ़ और पीपलीनाका से कालभैरव मार्ग

चौड़ीकरण का विरोध: पीपलीनाका चौराहे पर किया चक्काजाम

पीपलीनाका चौराहे से भैरवगढ़ जेल चौराहा और काल भैरव मंदिर तक होना है चौड़ीकरण



के चौड़ीकरण की योजना के तहत यूडीए की टीम चिन्हांकन की कार्रवाई करने पहुंची थी। जैसे ही टीम ने मकानों पर निशान लगाना शुरू किया, बड़ी संख्या में क्षेत्रीय लोग सड़कों पर उतर आए। आक्रोशित रहवासियों ने न केवल टीम का घेराव किया, बल्कि कार्रवाई को तुरंत रोकने

की मांग करते हुए पीपलीनाका चौराहे पर चक्काजाम कर दिया। प्रशासनिक अधिकारियों के अनुसार सिंहस्थ महापर्व के दौरान कालभैरव और भैरवगढ़ क्षेत्र में श्रद्धालुओं का भारी दबाव रहता है। वर्तमान सड़कें इस दबाव को झेलने में सक्षम नहीं हैं। इसी को ध्यान में रखते हुए

प्रशासन ने दी समझाइश: भविष्य के लिए है जरूरी
हंगामे और जाम की सूचना मिलते ही नगर निगम, स्थानीय पुलिस और जिला प्रशासन के आला अधिकारी दलबल के साथ मौके पर पहुंचे। अधिकारियों ने प्रदर्शनकारियों से चर्चा की और उन्हें शांत करने का प्रयास किया। प्रशासनिक अधिकारियों ने स्थानीय लोगों को स्पष्ट किया कि यह चौड़ीकरण सिंहस्थ की व्यवस्थाओं को सुगम बनाने के लिए अनिवार्य है। चौड़ी सड़क होने से क्षेत्र का आर्थिक विकास होगा और भविष्य में ट्रेफिक की समस्या से स्थायी निजात मिलेगी। अधिकारियों ने आश्वासन दिया कि मुआवजे और पुनर्वास से संबंधित शिकायतों को भी सुना जाएगा। फिलहाल नियंत्रण में स्थिति बनी हुई है। चक्काजाम के कारण कुछ समय के लिए यातायात बाधित रहा।

निम्नलिखित मार्गों का मास्टर प्लान के तहत विस्तार किया जाना है।

एफपीओ ने तौल में मारी 84 किलो की डंडी

उज्जैन मंडी में धोखाधड़ी, लाइसेंस निरस्त और एफआईआर की तैयारी

विनय उजाला

उज्जैन, निप्र। कृषि उपज मंडी में एक बार फिर अनन्यता के साथ उगी का सनसनीखेज मामला सामने आया है। यहाँ एक फार्मर प्रोड्यूसर ऑर्गनाइजेशन (एफपीओ) द्वारा तौल में भारी गड़बड़ी कर किसान को चूना लगाया जा रहा था। मामला पकड़े जाने के बाद मंडी प्रशासन ने सख्त रुख अपनाते हुए कांटा जब्त कर लिया है और दोषियों पर एफआईआर दर्ज करने के निर्देश दिए हैं।

प्राप्त जानकारी के अनुसार ताजपुर निवासी किसान इदरीश खान बुधवार शाम अपनी गेहूँ की उपज लेकर मंडी पहुंचे थे। उन्होंने अपनी फसल कट्टम्पा तूफान फार्मर प्रोड्यूसर कंपनी लिमिटेड को बेची थी। संस्था ने मंडी परिसर से 3 किलोमीटर दूर अपने गोदाम पर तौल का काम शुरू किया।



शुरुआत में 10 किलो का बाट रखकर कांटे को सही दिखाया गया, लेकिन जैसे ही तौल शुरू हुआ, किसान को शक हो गया। किसान का दावा है कि चार बोरी गेहूँ का वजन मात्र 300 किलो दिखाया गया। लेकिन जब दूसरे कांटे पर तौल कराया गया, तो

वजन 384 किलो निकला। महज चार बोरी में 84 किलो (करीब 21 किलो प्रति बोरी) की चोरी पकड़ी गई। किसान इदरीश खान ने बताया कि जब उन्होंने खुद कांटे पर खड़े होकर अपनी जांच की, तो अलग-अलग जगह खड़े होने पर वजन में 20 से 22 किलो का अंतर

आ रहा था। इसका वीडियो बनाकर मंडी अधिकारियों को सबूत के तौर पर सौंपा गया है। घटना की जानकारी मिलते ही अन्य किसान भी आक्रोशित हो गए। मामले की गंभीरता को देखते हुए मंडी सचिव राजेश गोयल ने तत्काल कार्रवाई के निर्देश दिए। प्रशासन की ओर से विवादित इलेक्ट्रॉनिक कांटे को जब्त कर लिया गया है। संबंधित फर्म के खिलाफ एफआईआर दर्ज करने और लाइसेंस निरस्त करने की प्रक्रिया शुरू कर दी गई है। मंडी सचिव ने इस संबंध में डायरेक्ट्रेट को पत्र लिखकर कड़ी कार्रवाई की अनुरोध की जा रही है।

इसका कहना है...
एफपीओ संस्था की ओर से यह गंभीर चूक और धोखाधड़ी है। किसानों के हितों की रक्षा हमारी प्राथमिकता है। फर्म के खिलाफ सख्त वैधानिक कार्रवाई की जा रही है।
राजेश गोयल, मंडी सचिव

मौसा ने किया भांजी के साथ दुष्कर्म

उज्जैन, निप्र। रिसतों को कलंकित करने वाली एक घटना बुधवार तहसील से सामने आई है, जहाँ एक मौसा ने अपनी ही 17 वर्षीय नाबालिग भांजी को हवस का शिकार बनाया। वारदात के बाद आरोपी फरार हो गया था, जिसे पुलिस ने तत्परता दिखाते हुए 24 घंटे के भीतर गिरफ्तार कर लिया।
टीआई अशोक कुमार पाटीदार ने बताया कि पीड़िता 23 फरवरी को ग्राम अमला में मजदूरी कर लौट रही थी। इसी दौरान झाबुआ निवासी उसका मौसा उसे जबरन एक झोपड़ी में ले गया और दुष्कर्म किया। पीड़िता की शिकायत पर पुलिस ने पाँक्सो एक्ट के तहत मामला दर्ज किया। पुलिस की विशेष टीम ने दबिश देकर आरोपी को पकड़ा और बुधवार को न्यायालय में पेश किया, जहाँ से उसे जेल भेज दिया गया।

महाकाल लोक के पास होटल में लगी आग



विनय उजाला

उज्जैन, निप्र। महाकाल लोक के सामने स्थित होटल संतोष पैलसे में बुधवार देर रात भीषण आग लगने से हड़कंप मच गया। तीसरी मंजिल से उठती आग की लपटों ने यात्रियों में अफरा-तफरी मचा दी। गनीमत रही कि समय रहते सभी पर्यटकों को सुरक्षित बाहर निकाल लिया गया, जिससे कोई

जनहानि नहीं हुई। आग लगने की खबर सबसे पहले स्थानीय मुस्लिम युवाओं मोहम्मद अजान, मोहम्मद सलमान और मोईन खान ने देखी। उन्होंने बिना देरी किए होटल प्रबंधन को सूचित किया और फायर एक्सटिंगुइशर व पानी की मदद से आग पर काबू पाने की कोशिश शुरू की। उनकी इस बहादुरी और सतकंता की हर

तरफ सराहना हो रही है। सूचना मिलते ही महाकाल थाना पुलिस और फायर ब्रिगेड की गाड़ियाँ मौके पर पहुँचीं। करीब दो घंटे की कड़ी शकवत के बाद आग पर पूरी तरह काबू पाया गया। थाना टीआई गगन बादल के अनुसार आग लगने के स्पष्ट कारणों का पता लगाया जा रहा है और मामले में प्रकरण दर्ज कर जांच शुरू कर दी गई है।

सेवाधाम आश्रम में मौतों के मामले पर हाईकोर्ट सख्त

राज्य सरकार, जिला प्रशासन और आश्रम संचालक से मांगा जावा

विनय उजाला

उज्जैन, निप्र। इंदौर के युगपुरुष आश्रम से उज्जैन के अंकिंत सेवाधाम शिफ्ट किए गए बच्चों और व्यक्तियों की मौत के मामले ने अब कानूनी तूल पकड़ लिया है। मध्य प्रदेश हाईकोर्ट की इंदौर खंडपीठ ने इस हृदयविदारक घटना पर स्वतः संज्ञान लेते हुए जनहित याचिका दर्ज करने के आदेश दिए हैं।

जस्टिस विजयकुमार शुक्ला और जस्टिस आलोक अवस्थी

की पीठ ने माना कि यह मामला प्रथम दृष्टया बच्चों के मौलिक अधिकारों और किशोर न्याय अधिनियम 2015 के उल्लंघन का है। कोर्ट ने मुख्य सचिव, कलेक्टर और एसपी सहित अन्य अधिकारियों को नोटिस जारी कर दो सप्ताह में जवाब मांगा है। वरिष्ठ अधिवक्ता अमित अग्रवाल को न्यायमित्र नियुक्त किया गया है। कोर्ट ने प्रदेश के सभी चाइल्ड केयर होम्स की स्थिति और निरीक्षण रिपोर्ट भी तलब की है। सेवाधाम के संस्थापक सुधीरभाई गोयल के अनुसार इंदौर से आए लोग पहले से ही गंभीर संक्रमण और बीमारियों से जूझ रहे थे, जिससे उनकी देखभाल एक बड़ी चुनौती बनी हुई है। अगली सुनवाई 12 मार्च को नियत की गई है, जिसमें सेवाधाम की विस्तृत निरीक्षण रिपोर्ट पेश की जाएगी।

विक्रम व्यापार मेले ने पकड़ी रफ्तार

उज्जैन, निप्र। मुख्यमंत्री डॉ. मोहन यादव की पहल पर आयोजित विक्रमोत्सव व्यापार मेला 2026 प्रदेश की आर्थिक उन्नति का नया केंद्र बन गया है। इंजीनियरिंग कॉलेज मैदान पर चल रहे इस मेले में वाहनों की खरीदी पर मिल रही 50 प्रतिशत टैक्स छूट का लाभ उठाने के लिए खरीदारों की भारी भीड़ उमड़ रही है। क्षेत्रीय परिवहन अधिकारी संतोष कुमार मालवीय के अनुसार मेले 15 फरवरी से अब तक लगभग 6,662 वाहनों की बिक्री हो चुकी है जिनमें चार पहिया 5,150, दोपहिया 1,212, अन्य वाहन 300 के लगभग शामिल हैं। बता दें कि 19 मार्च तक चलने वाले इस मेले में गैर-परिवहन और हल्के परिवहन वाहनों के रोड टैक्स में सरकार द्वारा आधी छूट दी जा रही है।

रीलबाज डॉन रौशन पर पुलिस का शिकंजा

चिमनगंज थाना पुलिस ने की थार जब्त, कई धाराओं में केस दर्ज



विनय उजाला

उज्जैन, निप्र। सोशल मीडिया पर रील बनाकर खुद को डॉन की तरह पेश करने वाले गोल्डमैन रौशन यादव की मुश्किलें बढ़ गई हैं। चिमनगंज मंडी थाना पुलिस ने इंस्टाग्राम पर वायरल एक खतरनाक रील के आधार पर रौशन के खिलाफ मोटर व्हीकल एक्ट और बीएनएस की विभिन्न धाराओं के तहत मामला दर्ज किया है।

वायरल वीडियो में आरोपी रौशन यादव अपनी थार गाड़ी को




रॉन् साइड में तेज गति से दौड़ाते, बिना सीट बेल्ट और अवैध हूटर-प्रेशर हॉर्न का इस्तेमाल करते हुए पाया गया। पुलिस जांच में सामने आया कि रौशन खुद को प्रभावशाली दिखाने के लिए रील में नकली पिस्टल और बड़े अधिकारियों के साथ फोटो का इस्तेमाल करता था। पुलिस ने बीएनएस की धारा 281 और

एमवी एक्ट की आधा दर्जन धाराओं के तहत प्रकरण दर्ज किया है। चिमनगंज टीआई के अनुसार पुलिस अब आरोपी की गिरफ्तारी और रील में इस्तेमाल की गई पिस्टल की असलियत जांचने की तैयारी कर रही है। हालांकि पुलिस ने रौशन यादव की थार को जब्त कर लिया है।

महाकाल मंदिर में 2 मार्च को होली का उल्लास

विनय उजाला

उज्जैन, निप्र। होली पर्व सबसे पहले विश्व प्रसिद्ध ज्योतिर्लिंग भगवान महाकालेश्वर के आंगन में मनाया जाएगा। 2 मार्च की शाम संध्या आरती में बाबा महाकाल को गुलाल अर्पित किया जाएगा, जिसके पश्चात मंदिर परिसर में होलिका दहन होगा। इस वर्ष 3 मार्च को चंद्र ग्रहण होने के कारण धुलेंटी पर्व को लेकर असमंजस की स्थिति है, लेकिन महाकाल मंदिर में परंपराएं निर्बाध रूप से जारी रहेंगी। मंदिर प्रबंधन के अनुसार भस्म आरती से लेकर शाम तक श्रद्धालुओं के लिए पट खुले रहेंगे। ग्रहण के सूतक काल के कारण सुबह भगवान को भोग नहीं लगाया जाएगा। शाम को ग्रहण समाप्त होने के बाद पूरे मंदिर का शुद्धिकरण होगा, जिसके बाद ही बाबा को भोग लगाया जाएगा। 2 मार्च की शाम को पंडित धनश्याम शर्मा एवं अन्य पुजारियों द्वारा कंडों से बनी होलिका का पूजन किया जाएगा। होलिका दहन के साथ ही भक्त एक-दूसरे को रंग लगाकर उत्सव की शुरुआत करेंगे। प्रशासन ने इस दौरान उमड़ने वाली भीड़ को देखते हुए सुरक्षा के पुख्ता इंतजाम किए हैं।



चित्रकूट से बरामद हुई नाबालिग

विनय उजाला

उज्जैन, निप्र। महिंदपुर रोड थाना पुलिस ने अपहरण और दुष्कर्म के मामले में बड़ी सफलता हासिल की है। पुलिस ने उत्तर प्रदेश के मऊ चित्रकूट से एक नाबालिग बालिका को सकुशल बरामद करते हुए आरोपी को गिरफ्तार किया है। प्राप्त जानकारी के अनुसार 21 फरवरी को बालिका के गायब होने की रिपोर्ट दर्ज कराई गई थी। पुलिस ने कॉल डिटेल्स और मोबाइल लोकेशन के आधार पर आरोपी आकाश त्रिपाठी निवासी चित्रकूट का पीछा किया। यूपी से गिरफ्तारी के बाद बालिका के बयानों के आधार पर मामले में दुष्कर्म की धाराएं बढ़ाई गई हैं। आरोपी को कोर्ट में पेशी के बाद उपजेल महिंदपुर भेज दिया गया है।

तमिल अभिनेता विक्रम प्रभु ने किये महाकाल दर्शन

विनय उजाला

उज्जैन, निप्र। दक्षिण भारतीय फिल्मों के प्रसिद्ध अभिनेता और निर्माता विक्रम प्रभु अपनी पत्नी लक्ष्मी उज्जयिनी के साथ बुधवार को विश्व प्रसिद्ध श्री महाकालेश्वर मंदिर पहुंचे। दिग्गज अभिनेता शिवाजी गणेशन के पोते विक्रम प्रभु ने नंदी हॉल में बैठकर भगवान महाकाल की विशेष पूजा-अर्चना की। विक्रम ने बताया कि गुरुवार को उनकी शादी की सालगिरह है, जिसके उपलक्ष्य में वे बाबा महाकाल का आशीर्वाद लेने उज्जैन आए हैं। मीडिया से चर्चा करते हुए उन्होंने कहा कि यहाँ की ऊर्जा अद्भुत है। मंदिर और इस पवित्र नगरी से हमारा पुराना जुड़ाव है। अभिनेता ने मंदिर परिसर की स्वच्छता और सुगम दर्शन व्यवस्था की जमकर प्रशंसा की।



कचरा प्रबंधन पर सख्ती, अब लगेगा जुर्माना

विनय उजाला

उज्जैन, निप्र। नगर निगम आयुक्त अभिलाष मिश्रा ने वार्ड क्रमांक 4 स्थित शारदा होम्स कॉलोनी का औचक निरीक्षण कर नागरिक सुविधाओं का जायजा लिया। इस दौरान स्वच्छता मानकों में लापरवाही मिलने पर उन्होंने कड़ी नाराजगी जताई। कचरा वाहन में हेलपर और आईईसी नोडल मेंबर अनुपस्थित पाए जाने पर आयुक्त ने संबंधित एजेंसी पर पेनल्टी लगाने के निर्देश दिए।





दैनिक विनय उजाला

इंदौर, भोपाल, उज्जैन, आलीराजपुर, टाणे, मुंबई से एक साथ प्रकाशित



शुक्रवार, 27 फरवरी 2026
फाल्गुन शुक्ल पक्ष - 11

वायनाड के साथ हम परिवार बनकर खड़े... 05



न डरते हैं, न डराते हैं, सच सामने लाते हैं...!

साक्षित समाचार

मुख्यमंत्री हिमंत बिस्व सरमा को जारी किया नोटिस, नफरती भाषण देने का आरोप

गुवाहाटी, एजेंसी। गुवाहाटी उच्च न्यायालय ने गुरुवार को असम के मुख्यमंत्री हिमंत बिस्व सरमा को नोटिस जारी किया। यह नोटिस कुछ जनहित याचिकाओं (पीआईएल) पर दिया गया है, जिनमें उन पर नफरती भाषण देने और सांप्रदायिक द्वेषपूर्णता करने के आरोप हैं, खासकर मिया समुदाय के खिलाफ। तीन अलग-अलग याचिकाओं पर राज्य सरकार और पुलिस महानिदेशक (डीजीपी) को भी नोटिस जारी किए गए। मुख्य न्यायाधीश (सीजे) अशुतोष कुमार और न्यायाधीश अरुण देव चौधरी की एक खंडपीठ ने इन तीन याचिकाओं की सुनवाई की। अदालत ने अगली सुनवाई की तारीख 21 मार्च तक की है। पकड़ी सातनु बोरदाकुर पीटीआई से बातचीत में कहा, उत्तरदाता अगली तारीख से पहले नोटिस का जवाब देंगे। अदालत ने कोई अन्य आदेश नहीं दिया है।

कलकत्ता हाईकोर्ट के चीफ जस्टिस ने अधिकारियों संग की बैठक

कलकत्ता, एजेंसी। पश्चिम बंगाल में चल रहे स्पेशल ड्रैफ्टिंग रिवीजन (SIR) अभियान को लेकर कलकत्ता हाईकोर्ट के मुख्य न्यायाधीश ने गुरुवार को अहम बैठक की। इस बैठक में राज्य के मुख्य निवाचन अधिकारी (CEO) और शीर्ष प्रशासनिक अधिकारी मौजूद रहे। इस बैठक का मुख्य उद्देश्य राज्य में चल रहे मतदाता सूची के सुधार कार्य की समीक्षा करना था। 120 फरवरी को सुप्रीम कोर्ट ने कलकत्ता हाईकोर्ट के मुख्य न्यायाधीश सुजीय पाँल को निर्देश दिया था कि वे कुछ न्यायिक अधिकारियों को एसआईआर कार्य के लिए उपलब्ध कराएँ और पूर्व न्यायाधीशों की भी मदद लें। सुप्रीम कोर्ट ने राज्य सरकार की इस बात पर कड़ी नाराजगी जताई थी कि उसने संशोधन कार्य के लिए पर्याप्त संख्या में ग्रेड A अधिकारियों को उपलब्ध नहीं कराया। इसके बाद कोर्ट ने कलकत्ता हाईकोर्ट के चीफ जस्टिस से इस काम में मदद के लिए कुछ न्यायिक अधिकारियों और पूर्व जजों को नियुक्त करने को कहा था।

कोरापुट पुलिस ने किया अंतरराज्यीय हरीश तेल कारखाने का भंडाफोड़

भुवनेश्वर, एजेंसी। ओडिशा की कोरापुट पुलिस ने गुरुवार को एक अंतरराज्यीय हरीश तेल बनाने वाली अस्थायी कारखाना का भंडाफोड़ किया। करीब 1,800 लीटर हरीश तेल जब्त किया गया, जिसकी बाजार कीमत लगभग 225 करोड़ रुपये आंकी गई है। क्षेत्र में सदिग्ध गतिविधियों के बारे में टीएस खुफिया सूचना मिलने के बाद इस छापेमारी की योजना को बहुत सावधानी से तैयार किया गया और इसे कोरापुट के पुलिस अधीक्षक रोहित वर्मा के नेतृत्व में अंजाम दिया गया। सूचना मिलते ही पुलिस ने एक समन्वित अभियान शुरू किया। यह अभियान पटुआ थाना क्षेत्र के अंतर्गत झोलापुट जलाशय के पास घने जंगल में किया गया, जो ओडिशा और आंध्र प्रदेश की सीमा के पास स्थित है।

पुलिस थानों में खराब सीसीटीवी पर सख्त कोर्ट

नई दिल्ली, एजेंसी। सुप्रीम कोर्ट ने पुलिस थानों में सीसीटीवी कैमरों की कमी को लेकर केंद्र सरकार और अन्य पक्षों को निर्देश दिया है कि वे एक केंद्रीयकृत डैशबोर्ड और सीसीटीवी मानकीकरण से जुड़ी बैठक में अनिवार्य रूप से भाग लें। न्यायमूर्ति विक्रम नाथ और सदीप मेहता की पीठ ने वरिष्ठ अधिकारी सिद्धार्थ देवे द्वारा दी गई दलीलों के बाद यह आदेश पारित किया। न्यायमूर्ति विक्रम नाथ और सदीप मेहता की पीठ ने यह आदेश एमिकस ब्यूरी (न्यायालय का मित्र) वरिष्ठ अधिकारी सिद्धार्थ देवे की दलील पर दिया। देवे ने बताया कि 21 फरवरी को हुई बैठक में केंद्र सरकार, दिल्ली सरकार और कुछ राज्य शामिल नहीं हुए, जिससे रिपोर्ट दायित्व नहीं हो सका। इस दलील पर ध्यान देते हुए कोर्ट ने आदेश दिया कि भारत सरकार के वकील ने पहले ही क्षमा मांग ली है कि संचार में कुछ गड़बड़ी के कारण वे बैठक में शामिल नहीं हो सके।

यरुशलम, (हि.स.) प्रधानमंत्री नरेंद्र मोदी ने गुरुवार को कहा कि भारत-इजरायल संबंध गहरे विश्वास, साझा लोकतांत्रिक मूल्यों और मानवीय संवेदनाओं की मजबूत आधारशिला पर स्थापित हैं तथा दोनों देश शीघ्र ही एक पारस्परिक रूप से लाभकारी मुक्त व्यापार समझौते (एफटीए) को अंतिम रूप देंगे।

प्रधानमंत्री मोदी ने यरुशलम में इजरायल के प्रधानमंत्री बेंजामिन नेतन्याहू के साथ संयुक्त संवाददाता सम्मेलन में कहा कि भारत और इजरायल के संबंध गहरे विश्वास, साझा लोकतांत्रिक मूल्यों और मानवीय संवेदनाओं की मजबूत आधारशिला पर स्थापित हैं तथा समय की हर कसौटी पर खरे उतरे हैं। यह ऐतिहासिक निर्णय दोनों देशों के लोगों



की आकांक्षाओं का प्रतिबिंब है। मोदी ने बताया कि दोनों देशों ने 'क्रिटिकल एंड इमर्जिंग टेक्नोलॉजीज पार्टनरशिप' स्थापित करने का निर्णय लिया है, जिससे कृत्रिम बुद्धिमत्ता (एआई), क्वांटम कंप्यूटिंग और क्रिटिकल मिनिस्ट्रल्स जैसे क्षेत्रों में सहयोग को नई गति मिलेगी। उन्होंने इजरायल में यूपीआई के उपयोग के लिए हुए समझौते पर

भी प्रसन्नता व्यक्त की तथा 'डिजिटल हेल्थ सहित अन्य उभरते क्षेत्रों में सहयोग बढ़ाने की प्रतिबद्धता जताई। रक्षा सहयोग का उल्लेख करते हुए मोदी ने कहा कि दोनों देशों के बीच दशकों पुराना विश्वसनीय रक्षा संबंध रहा है और हाल में हुए समझौता ज्ञान (एमओयू) से इसमें नए आयाम जुड़ेंगे। दोनों देश संयुक्त विकास, संयुक्त उत्पादन और

प्रौद्योगिकी हस्तांतरण की दिशा में आगे बढ़ेंगे। उन्होंने नागरिक परमाणु ऊर्जा और अंतरिक्ष क्षेत्र में सहयोग बढ़ाने की भी बात कही। कृषि क्षेत्र में सहयोग को 'भविष्य उन्मुख' बताते हुए प्रधानमंत्री ने कहा कि इजरायल के सहयोग से भारत में स्थापित 'सेंटर ऑफ एक्सिलेंस' मित्रता के उत्कृष्ट उदाहरण हैं। इनकी संख्या 100 तक ले जाने का लक्ष्य रखा गया है। साथ ही 'विलेजेंज ऑफ एक्सिलेंस' और 'इंडिया-इजरायल इनोवेशन सेंटर फॉर एग्रीकल्चर' की स्थापना से किसानों की आय और उत्पादकता बढ़ाने में मदद मिलेगी। लोगों के बीच संपर्क को संबंधों का महत्वपूर्ण स्तंभ बताते हुए उन्होंने कहा कि वर्ष 2023 में हुए मैनपावर मोबिलिटी समझौते के तहत भारतीय कामगारों ने इजरायल के निर्माण और केयररिवर क्षेत्रों में महत्वपूर्ण योगदान दिया है।

पीएम मोदी के संबोधन की बड़ी बातें...

- इजरायल में स्वागत पर - मोदी ने इजरायल के प्रधानमंत्री नेतन्याहू और वहां की जनता का गर्मजोशी से स्वागत करने के लिए धन्यवाद दिया। नेसेट (इजराइली संसद) से मिले सम्मान को उन्होंने 140 करोड़ भारतीयों और भारत-इजरायल दोस्ती को समर्पित किया।
- भारत-इजरायल रिश्ते और मजबूत होंगे - दोनों देशों के रिश्ते भरोसे, लोकतंत्र और इंसानी मूल्यों पर बने हैं। अब इस रिश्ते को स्ट्रेटजिक पार्टनरशिप का दर्जा देने का फैसला हुआ है। यह दोनों देशों के लोगों की उम्मीदों को दर्शाता है।
- व्यापार और टेक्नोलॉजी में सहयोग - दोनों देश व्यापार और निवेश बढ़ाने पर काम कर रहे हैं। जल्द ही फ्री ट्रेड एग्रीमेंट पूरा करने की कोशिश होगी। AI, क्वांटम टेक्नोलॉजी और जरूरी खनिज जैसे क्षेत्रों में साथ काम होगा। इजरायल में UPI इस्तेमाल के लिए समझौता हुआ है।
- रक्षा, अंतरिक्ष और ऊर्जा सहयोग - रक्षा क्षेत्र में दोनों देशों का भरोसेमंद सहयोग है, जिसे और बढ़ाया जाएगा। जॉइंट डेवलपमेंट, प्रोडक्शन और टेक्नोलॉजी ट्रांसफर पर काम होगा। सिविल

न्यूलियर एनर्जी और स्पेस सेक्टर में भी साझेदारी बढ़ेगी।
■ किसानों और गांवों के लिए नई पहल - कृषि क्षेत्र में दोनों देशों का सहयोग पहले से सफल रहा है। भारत में इजरायल की मदद से बने सेंटर्स ऑफ एक्सिलेंस की संख्या 100 तक बढ़ाई जाएगी। गांव-गांव तक नई खेती तकनीक पहुंचाने के लिए 'विलेज ऑफ एक्सिलेंस' बनाए जाएंगे। इससे किसानों की आय और उत्पादन बढ़ेगा।
■ लोगों और युवाओं को जोड़ने पर जोर - भारतीय कामगारों ने इजरायल में मेहनत से भरोसा जीता है। अब सहयोग को कॉमर्स और सर्विस सेक्टर तक बढ़ाया जाएगा। युवाओं और रिसर्स को जोड़ने के लिए इंडिया-इजरायल अकादमिक फोरम बनेगा।
■ वैश्विक मुद्दों पर साझेदारी - दोनों देशों ने IMEC कॉरिडोर और I22 ग्रुप जैसे प्रोजेक्ट आगे बढ़ाने पर चर्चा की। भारत और इजरायल का साफ संदेश है, दुनिया में आतंकवाद की कोई जगह नहीं। पश्चिम एशिया में शांति भारत के लिए भी जरूरी है, इसलिए भारत संवाद और शांतिपूर्ण समाधान का समर्थन करता है।

सिंधिया ने वैष्णव से की मुलाकात, चंबल-पूर्वोत्तर की रेल कनेक्टिविटी पर चर्चा

नई दिल्ली, (हि.स.)। संचार एवं पूर्वोत्तर क्षेत्र विकास मंत्री ज्योतिरादित्य सिंधिया ने गुरुवार को यहां रेल भवन में रेल मंत्री अश्विनी वैष्णव से मुलाकात की। इस दौरान ग्वालियर, गुना और चंबल क्षेत्र सहित पूर्वोत्तर भारत की रेल कनेक्टिविटी को सुदृढ़ करने पर चर्चा हुई। संचार मंत्रालय ने बताया कि चंबल क्षेत्र में प्रमुख ट्रेनों के अतिरिक्त ढहराव, नई ट्रेनों के संचालन और नई रेल लाइनों के निर्माण से जुड़ी परियोजनाओं पर विचार-विमर्श हुआ। लंबित रेल विस्तार योजनाओं को गति देने पर भी चर्चा की गई। सिंधिया ने कहा कि बेहतर रेल संपर्क से यात्रियों की सुविधा बढ़ेगी। क्षेत्रीय व्यापार, पर्यटन और औद्योगिक गतिविधियों को भी बढ़ावा मिलेगा। उन्होंने पूर्वोत्तर क्षेत्र में रेल सेवाओं के सुदृढ़ीकरण पर भी जोर दिया। दुर्गम क्षेत्रों में बेहतर संपर्क और अक्सर चला विस्तार पर चर्चा हुई। उन्होंने कहा कि पूर्वोत्तर की मजबूत कनेक्टिविटी राष्ट्रीय एकात्मता और संतुलित विकास के लिए आवश्यक है।

बारामती विमान हादसा: अजित पवार समेत पांच की गई थी जान सीआईडी हर एंगल से कर रही जांच

मुंबई, एजेंसी पुणे के बारामती में बोते महीने 28 जनवरी को हुए विमान हादसे ने महाराष्ट्र समेत पूरे देश को झकझोर कर रख दिया। इस हादसे में महाराष्ट्र के पूर्व मुख्यमंत्री अजित पवार समेत पांच लोगों की जान चली गई थी। ऐसे में अब इस मामले की जांच तेज कर दी गई है। महाराष्ट्र अपराध जांच विभाग (सीआईडी) इस पूर्व घटनाक्रम की हर एक एंगल से जांच कर रही है। इसके इतर ये एक हादसा था, साजिश थी या फिर किसी की लापरवाही सवाल अभी तक जारी है। ऐसे में इस विमान हादसे की जांच कर रहे सीआईडी के अधिकारियों ने कहा कि जांच पूरी तरह पेशेवर तरीके से की जा रही है। उन्होंने साफ किया कि जांच का मुख्य उद्देश्य यह पता लगाना है कि हादसा सिर्फ एक दुर्घटना था या इसके पीछे किसी तरह की साजिश या आपराधिक लापरवाही तो नहीं थी।

सीआईडी इन बातों के आधार पर कर रही जांच



अधिकारियों के मुताबिक, जांच टीम विमान के तकनीकी पहलुओं, मौसम की स्थिति, पायलट की जानकारी, एयर टैफिक कंट्रोल से बातचीत और विमान के रखरखाव से जुड़े रिकॉर्ड की जांच कर रही है। साथ ही हादसे वाली जगह से सबूत भी इकट्ठा किए जा रहे हैं।

सरकार ने लोगों से की अपील

सीआईडी ने कहा है कि फिलहाल किसी भी संभावना से इनकार नहीं किया गया है। अगर जांच में किसी की लापरवाही या साजिश सामने आती है, तो उसके खिलाफ कड़ी कानूनी कार्रवाई की जाएगी। सरकार ने लोगों से अपील की है कि अफवाहों पर ध्यान न दें और आधिकारिक जानकारी का इंतजार करें। जांच पूरी होने के बाद ही हादसे की असली वजह सामने आएगी।

वैश्विक नेता बनने के लिए हमें औपनिवेशिक मानसिकता से मुक्ति पानी होगी: उपराष्ट्रपति

श्रीनगर, (हि.स.)

उपराष्ट्रपति सीपी राधाकृष्णन ने गुरुवार को कश्मीर विश्वविद्यालय के 21वें दीक्षांत समारोह को संबोधित करते हुए कहा कि नवाचारों के क्षेत्र में वैश्विक नेता बनने के लिए देश को अपनी औपनिवेशिक मानसिकता त्यागनी होगी। उपराष्ट्रपति ने युवाओं को सोशल मीडिया के उपयोग के प्रति सचेत रहने की भी सलाह दी। उन्होंने कहा कि इस पर नियंत्रण रखना होगा। सोशल मीडिया आपको जीवन में अधिक सफल होने में मदद नहीं करेगा। हर चीज की अपनी सीमा होनी चाहिए। उन्होंने कहा कि एक स्नातक छात्र के रूप में आप सभी से स्वदेशी नवाचार और भारतीय



ज्ञान, संसाधनों और आवश्यकताओं पर आधारित समाधानों पर ध्यान केंद्रित करने का आग्रह करता हूँ। हमें चिंतित होने की आवश्यकता नहीं है, हमें हीन होने की आवश्यकता नहीं है। हमें सबसे पहले अपनी औपनिवेशिक मानसिकता को त्यागना होगा। उन्होंने कहा कि प्रधानमंत्री नरेंद्र मोदी ने देश में उद्यमशीलता के माहौल को पहले से कहीं अधिक जीवंत और सहायक बनाया है।

मुख्यमंत्री योगी का जापान दौरा...

रणनीतिक साझेदारी का नया इतिहास रचेंगे उग्र-जापान

लखनऊ, (हि.स.)

उत्तर प्रदेश के मुख्यमंत्री योगी आदित्यनाथ के नेतृत्व में उत्तर प्रदेश और यामानाशी (जापान) के मध्य रणनीतिक साझेदारी का नया अध्याय रचा जा रहा है। गुरुवार को मुख्यमंत्री योगी के साथ वार्ता में जापान के यामानाशी प्रांत के गवर्नर कोटारो नागासाकी ने आगामी अगस्त माह में दो सौ जापानी कंपनियों सीईओ के साथ यूपी का दौरा करने का प्रस्ताव दिया, जिसका मुख्यमंत्री ने स्वागत किया।



मुख्यमंत्री कार्यालय से दी गयी जानकारी में बताया गया कि यामानाशी व यूपी सरकार के बीच उद्योग, पर्यटन और व्यावसायिक शिक्षा के क्षेत्रों में सहयोग बढ़ाने पर सहमति बनी है। दोनों पक्षों के बीच इस संबंध में एक महत्वपूर्ण समझौता ज्ञान (एमओयू) पर हस्ताक्षर किए गए। एमओयू में ग्रीन हाइड्रोजन, स्वच्छ ऊर्जा नवाचार और तकनीकी आदान-प्रदान को विशेष प्राथमिकता दी गई है।

मुख्यमंत्री ने बताया कि उत्तर प्रदेश में आईआईटी कानपुर को ग्रीन हाइड्रोजन के क्षेत्र में सेंटर ऑफ एक्सिलेंस के रूप में विकसित किया जा रहा है। यह पहल ऊर्जा आत्मनिर्भरता को मजबूत करेगी और प्रधानमंत्री नरेंद्र मोदी के विजन को आगे बढ़ाएगी। अगस्त माह में 200

अब नहीं चलेगी परमाणु धमकी, भारतीय सेना ने पाक को दी ऑपरेशन सिंदूर 2.0 की चेतावनी

चंडीगढ़, एजेंसी

भारत और पाकिस्तान के बीच बढ़े सैन्य तनाव के बीच भारतीय सेना ने साफ संदेश दिया है कि अब पाकिस्तान की परमाणु धमकियों का कोई असर नहीं होगा। पश्चिमी कमान के जनरल ऑफिसर कमांडिंग-इन-चीफ लेफ्टिनेंट जनरल मनोज कुमार कटियार ने कहा कि ऑपरेशन सिंदूर के बाद भारतीय सेना की रणनीति बदल चुकी है और अगली कार्रवाई पहले से कहीं ज्यादा कड़ी होगी। उन्होंने स्पष्ट कहा कि भारत अब सिर्फ जवाब नहीं देगा बल्कि जमीन पर निर्णायक जीत हासिल करने की तैयारी में है। पठानकोट में आयोजित एक



सैन्य सम्मान समारोह में लेफ्टिनेंट जनरल मनोज कुमार कटियार ने कहा कि ऑपरेशन सिंदूर के दौरान भारतीय सेना ने पाकिस्तान के सभी बड़े आतंकी ठिकानों पर हमला किया था। इसके बाद पाकिस्तान ने जवाबी कार्रवाई की, लेकिन भारतीय सेना ने उनके सैन्य और हवाई ठिकानों को भी तबाह कर दिया। उन्होंने कहा कि हालात ऐसे हो गए थे कि पाकिस्तान को

सीधे और अन्य देशों के जरिए युद्धविराम की मांग करनी पड़ी। सेना प्रमुख ने कहा कि अगली बार जवाब और ज्यादा कठोर होगा। परमाणु धमकी पर सेना का सख्त रुख : लेफ्टिनेंट जनरल कटियार ने पाकिस्तान की ओर से बार-बार दी जाने वाली परमाणु युद्ध की धमकियों को 'न्यूक्लियर ब्लफ' बताया। उन्होंने कहा कि यह कमजोरी छिपाने की कोशिश है। उनके मुताबिक पाकिस्तान की सैन्य नेतृत्व व्यवस्था संघर्ष को जिंदा रखकर अपनी अहमियत बनाए रखना चाहती है। भारत शांति चाहता है, लेकिन अगर उकसाया गया तो इस बार जवाब सीमित नहीं रहेगा और दुश्मन को दुनिया के सामने हार स्वीकार करनी पड़ेगी।

केंद्रीय कृषि मंत्री ने भारतीय सब्जी अनुसंधान संस्थान में की समीक्षा बैठक

किसानों से समन्वय कर उन्नत तकनीकों को खेतों तक पहुंचाएं कृषि वैज्ञानिक: शिवराज

वाराणसी, (हि.स.)

केंद्रीय कृषि मंत्री शिवराज सिंह चौहान ने कृषि वैज्ञानिकों से आह्वान किया कि किसानों से समन्वय बनाकर उन्नत तकनीकों को शीघ्र खेतों तक पहुंचाएं। उन्होंने कहा कि वैज्ञानिक तकनीकों का खेत स्तर पर प्रभावी प्रसार, गुणवत्तापूर्ण बीजों की उपलब्धता, लागत घटाने वाली तकनीकें और बाजार से सीधा जुड़ाव किसानों की आय बढ़ाने में महत्वपूर्ण भूमिका निभाएंगे। गुरुवार को वाराणसी दौरे पर आए केंद्रीय कृषि मंत्री चौहान भारतीय सब्जी अनुसंधान संस्थान में समीक्षा बैठक के बाद वैज्ञानिकों व

किसानों को संबोधित कर रहे थे। केंद्रीय मंत्री ने संस्थान में चल रहे अनुसंधान एवं विकास कार्यों, उन्नत सब्जी किस्मों, बीज उत्पादन, संरक्षित खेती, जैविक एवं प्राकृतिक खेती, मूल्य संवर्धन तथा उद्यमिता विकास से जुड़ी पहलों की सराहना की। बैठक के पूर्व उन्होंने अनुसंधान संस्थान परिसर में रक्त-चंदन के पौधे का रोपण किया। इस अवसर पर उन्होंने आगामी रबी सत्र के लिए क्षेत्रवार कार्यक्रमों का तैयार करने पर जोर दिया। केंद्रीय मंत्री चौहान ने कहा कि जलवायु परिवर्तन की चुनौती को देखते हुए सब्जी उत्पादन प्रणाली में अधिक लचीलापन लाना होगा। उन्होंने कृषि विज्ञान केंद्रों

और शोध संस्थानों के मध्य समन्वय का एक प्रभावी माध्यम बताते हुए किसानों तक तकनीक हस्तांतरण की गति तेज करने पर बल दिया। उन्होंने कहा कि उन्नत किस्मों का विकास, गुणवत्तापूर्ण बीजों की उपलब्धता, लागत घटाने वाली तकनीकों का प्रसार तथा किसानों को बाजार से सीधे जोड़ना उनकी आय वृद्धि में महत्वपूर्ण भूमिका निभाएगा। भारतीय सब्जी अनुसंधान संस्थान के निदेशक डॉ. राजेश कुमार ने संस्थान की उपलब्धियों और किसानों के साथ किए जा रहे कार्यों की विस्तृत रिपोर्ट प्रस्तुत की। उन्होंने सब्जी निर्यात को बढ़ावा देने के लिए किसानों को संसाधन और तकनीकी उपलब्ध कराने पर जोर दिया।

चौहान ने शोध की चिह्नित भूमि का भ्रमण किया

केंद्रीय कृषि मंत्री शिवराज सिंह चौहान ने प्रक्षेप (शोध के लिए चिह्नित भूमि) भ्रमण के दौरान मौजूद किसानों से बीजों की उपलब्धता, गुणवत्ता, उत्पादन लागत कम करने के उपायों तथा आधुनिक तकनीकों के उपयोग पर चर्चा की। राष्ट्रीय टमाटर-टमाटर (ब्रिमेटी) और आलू-टमाटर (पोमैटो) जैसी उन्नत तकनीकों पर वैज्ञानिकों ने विस्तृत प्रस्तुतीकरण दिया गया। मंत्री ने इसकी सराहना करते हुए इन तकनीकों को किसानों तक शीघ्र उपलब्ध कराने पर बल दिया। उन्होंने हार्ड-टेक नर्सरी की उपयोगिता रेखांकित करते हुए एफपीओ के माध्यम से गुणवत्तापूर्ण पौधे एवं बीज उपलब्ध कराने की आवश्यकता बताई। केंद्रीय मंत्री ने वैज्ञानिकों से टमाटर सहित अन्य सब्जियों की शेल्फ लाइफ बढ़ाने, प्रसंस्करण योग्य किस्मों के विकास, निर्यात-मुखी उत्पादन तथा जैविक खेती को बढ़ावा देने पर विशेष ध्यान देने को कहा। संस्थान के विकास सक्षमजीव जैव उर्वरक, बाँयो-रिट्मुलेट तथा बाँयोपेस्टिसाइड उत्पादों का भी अवलोकन किया। इस दौरान आईसीएआर के सहायक महानिदेशक डॉ. सुधाकर पांडेय सहित अन्य अफसर भी मौजूद रहे।



संक्षिप्त समाचार

एनसीईआरटी विवाद को लेकर कांग्रेस ने साधा निशाना, ये संघ की शरारत, इस पर सुप्रीम कोर्ट का गुर्रसा जायज

नई दिल्ली, एजेंसी। एनसीईआरटी विवाद को लेकर कांग्रेस ने संघ पर निशाना साधा है। कांग्रेस ने कहा कि सुप्रीम कोर्ट का इस मामले पर गुर्रसा जायज है। कांग्रेस पार्टी ने दावा किया कि पिछले एक दशक में राष्ट्रीय स्वयंसेवक संघ ने शरारत और द्वेष के साथ किताबों को फिर से लिखा है और ये मामला उसी का नतीजा है।



कांग्रेस का यह बयान ऐसे समय सामने आया है, जब सुप्रीम कोर्ट ने गुरुवार को एनसीईआरटी की आठवीं की एक किताब में न्यायपालिका में भ्रष्टाचार वाले हिस्से पर कड़ी नाराजगी जाहिर की और किताब पर प्रतिबंध लगा दिया। कांग्रेस महासचिव जयराम रमेश ने सोशल मीडिया पर साझा एक पोस्ट में लिखा, एनसीईआरटी की किताबों में न्यायपालिका के आलोचना वाले जिक्र पर सुप्रीम कोर्ट का गुर्रसा जायज है। उन्होंने लिखा, असल में, पिछले दस वर्षों में जिस तरह से एनसीईआरटी की टेक्स्टबुक को फिर से लिखा गया है, वह शर्मनाक होने के साथ-साथ खरनकाक भी है। यह संघ की शरारत और द्वेष से भरी कौशिश है। इसकी जांच होनी चाहिए। मुख्य न्यायाधीश जस्टिस सुर्यकांत, जस्टिस जॉयपाल्या बाबवी और विपुल एम पंचोली की सदस्यता वाली पीठ ने गुरुवार को सुनवाई के दौरान एनसीईआरटी के निदेशक और स्कूली शिक्षा विभाग के सचिव को भी कारण बताओ नोटिस जारी किया और उनसे पूछा कि इसके लिए जिम्मेदार लोगों के खिलाफ अवमानना की कार्यवाही क्यों न शुरू की जाए। पीठ ने नई टेक्स्टबुक में न्यायपालिका के बारे में आपत्तिजनक बातों पर खुद संज्ञान लिया था। एनसीईआरटी (नेशनल काउंसिल ऑफ एजुकेशनल रिसर्च एंड ट्रेनिंग) की वलास 8 की सामाजिक विज्ञान की किताब में लिखा गया है कि न्यायपालिका में भ्रष्टाचार है और मामलों का बहुत बड़ा बैकलॉग और जजों की सही संख्या की कमी न्यायपालिका के सामने आने वाली चुनौतियों में से हैं। सुप्रीम कोर्ट ने कहा कि वह किसी को भी न्यायपालिका की छवि को खराब करने की इजाजत नहीं देगा। सरकार ने भी सुप्रीम कोर्ट में विवादित अंश को लेकर बिना शर्त माफी मांगी।

कृषि मंत्री ने पेड़ लगाने का किया आग्रह, कहा- इससे मेरा जन्मदिन सार्थक हो जाएगा

नई दिल्ली, एजेंसी। केंद्रीय मंत्री शिवराज सिंह चौहान का जन्मदिन आने वाला है। इस बीच उन्होंने गुरुवार को अपने कार्यकर्ताओं से अपील करते हुए कहा कि वे उनके जन्मदिन पर एक पेड़ जरूर लगाएं और उसकी फोटो खींचकर उन्हें भेजें, जिससे उनका जन्मदिन सार्थक हो जाएगा। केंद्रीय मंत्री शिवराज सिंह चौहान ने एक्स पर वीडियो पोस्ट किया। उन्होंने कहा कि प्रिय बहनों-भाइयों और भांजे-भाजियों, हमारा जीवन किसलिए है। वो कैसे सफल और सार्थक होगा। वो सार्थक होगा किसी अच्छे उद्देश्य के लिए जिनसे। पर्यावरण का संरक्षण मेरे जीवन का एक पवित्र उद्देश्य रहा है। इसलिए मैं रोज पौधा लगाता हूँ। 15 मार्च को मेरा जन्मदिन है। आग्रह रहे के कारण, प्रेम और आत्मीयता के कारण उसे उत्साह से मनाते भी हैं। राजनीतिक क्षेत्र का कार्यकर्ता होने के कारण कई कार्यकर्ता होर्डिंग लगा देते हैं। कई शॉल, श्रीफल और स्मृति चिह्न लेकर आते हैं। लेकिन, 5 मार्च को इस बार मेरी आप सबसे अपील है कि जन्मदिन को भी उद्देश्यपूर्ण बनाएं। शिवराज सिंह चौहान ने कहा कि मेरे जन्मदिन पर न फूल-मालाएं, न शॉल, न श्रीफल, न स्मृति चिह्न, न होर्डिंग, बस इस दिन एक पेड़ जरूर लगाएं। उसका फोटो अपलोड कर दें या मुझे भेज दें। मेरा जन्मदिन सार्थक हो जाएगा। हर सेवा महत्वपूर्ण है, लेकिन जब मैं गहराई में सोचता हूँ तो पौधा लगाना इस दुनिया की सबसे बड़ी सेवा है। पेड़ हर एक के काम आते हैं। मनुष्यों को जीने के लिए जरूरी हैं। कोट-पतंगे और पक्षी उनका घर और भोजन हैं पेड़।



मेघालय विधानसभा में अनोखा नजारा, विधायक पत्नी ने मुख्यमंत्री पति से पूछे सवाल; मांगा काम का ब्यौरा

शिलांग, एजेंसी। मेघालय विधानसभा में एक बहुत दिलचस्प नजारा देखने को मिला। यहां नेशनल पीपल्स पार्टी (एनपीपी) की विधायक मेहताबा चांदी ए संगमा ने मुख्यमंत्री कौरनाड के संगमा से विकास कार्यों को लेकर सवाल पूछे। यह चर्चा इसलिए चर्चा में रही क्योंकि विधायक और मुख्यमंत्री आपस में पति-पत्नी हैं। सदन में दोनों के बीच नीतिगत मुद्दों पर बहुत अच्छी और स्वस्थ बहस हुई। विधायक मेहताबा चांदी ने साल 2022 में प्रस्तावित पशु चिकित्सा (वेटनररी), मत्स्य पालन और डेयरी कॉलेजों की प्रगति के बारे में जानकारी मांगी। उन्होंने राज्य के पशु चिकित्सा केंद्रों में कर्मचारियों की भारी कमी पर भी चिंता जताई। उन्होंने कहा कि उनके क्षेत्र के लोग स्टाफ की कमी की वजह से परेशान हैं और इससे उनकी आजीविका पर असर पड़ रहा है। मुख्यमंत्री ने जवाब देते हुए भरोसा दिलाया कि इन परियोजनाओं को जल्द से जल्द आगे बढ़ाया जाएगा। उन्होंने बताया कि सरकार एक वेटनररी कॉलेज, दो फिशरी कॉलेज और एक डेयरी कॉलेज बनाने की योजना पर काम कर रही है। प्रस्तावित वेटनररी कॉलेज के लिए एरि-भाई जिले के किर्देमकुलाई में 800 एकड़ जमीन चुनी गई है। इस बड़े प्रोजेक्ट पर लगभग 334 करोड़ रुपये खर्च होने का अनुमान है और इसमें 19 विभाग होंगे। काम में देरी की वजह बताते हुए मुख्यमंत्री ने कहा कि जमीन की पहचान और मानव संसाधन की योजना बनाने में समय लगा है। उन्होंने माना कि कर्मचारियों की कमी एक गंभीर समस्या है। उन्होंने सदन को आश्वासन दिया कि खाली पदों को भरने का काम प्राथमिकता के आधार पर किया जाएगा। मुख्यमंत्री ने कहा कि राज्य की बड़ी आबादी पशुपालन पर निर्भर है, इसलिए इन संस्थानों का बनना बहुत जरूरी है।



शिवसेना यूबीटी नेता संजय राउत का आरोप, अजीत पवार प्लैन क्रैश मामले को दबा रही है

फडणवीस सरकार
मुंबई, एजेंसी। शिवसेना (यूबीटी) सांसद संजय राउत ने गुरुवार को अजीत पवार विमान दुर्घटना मामले में महाराष्ट्र सरकार की निष्क्रियता की कड़ी आलोचना की। उन्होंने अधिकारियों पर डीजीसीए और वीएसआर वैचर्स को संरक्षण देने का आरोप लगाया। पत्रकारों से बात करते हुए राउत ने सवाल उठाया कि मुंबई पुलिस ने एनसीपी विधायक रोहित पवार की मांग पर एफआईआर दर्ज करने से इनकार क्यों किया। उन्होंने संकेत दिया कि प्रभावशाली व्यक्तियों के हस्तक्षेप से अधिकारियों के व्यवहार पर असर पड़ा है। उन्होंने दावा किया कि डीसीपी को विधान भवन से फोन आया था, जिसके बाद कमिश्नर का रवैया बदल गया। राउत ने यह भी आरोप लगाया कि कई राजनेताओं ने वीएसआर वैचर्स में निवेश किया है। इसके साथ ही मौजूदा मंत्रियों के भी कंपनी से वित्तीय संबंध हैं, जिससे उचित कार्रवाई न होने का कारण स्पष्ट हो सकता है। सरकार मामले को दबा रही है: संजय राउत ने कहा इस मामले को दबाया जा रहा है। आप कुछ छुपा रहे हैं। कई नेताओं ने इस वीएसआर कंपनी में पैसा लगाया है। जानकारी सामने आ रही है कि मौजूदा मंत्रियों के भी इस कंपनी से वित्तीय संबंध हैं। डीसीपी को एक फोन आया था। यह विधानसभा भवन से आया था। आप सामान्य मामलों में एफआईआर दर्ज करते हैं, तो यहां क्यों नहीं की गई? एक प्रभावशाली व्यक्ति का फोन आया, जिसके बाद कमिश्नर का व्यवहार बदल गया। नागरिक उड्डयन महानिदेशक विभाग (डीजीसीए) एक भ्रष्ट विभाग है, और कोई भी उनके खिलाफ कार्रवाई नहीं कर पाया है। उन्हें कई नेताओं का आशीर्वाद प्राप्त है।



रोहित पवार ने मामले का गहन अध्ययन किया : उन्होंने आगे बताया कि रोहित पवार ने विमान क्षेत्र के प्रतिनिधियों के साथ उनसे मुलाकात कर इस मामले पर चर्चा की थी। रोहित पवार ने मामले का गहन अध्ययन किया था, जिसमें दोषियों की पहचान करके भी शामिल था। राउत ने इस बात पर जोर दिया कि अजीत पवार की घटना कर्मचारी में नहीं लिया जाना चाहिए, क्योंकि इसमें सदिग्ध परिस्थितियां शामिल हैं, फिर भी अधिकारी इसे एक सामान्य दुर्घटना मान रहे हैं।

वायनाड के साथ हम परिवार बनकर साथ खड़े: राहुल गांधी

तिरुवनंतपुरम, एजेंसी
केरल के वायनाड में 2024 की भूस्खलन त्रासदी से प्रभावित परिवारों के पुनर्वास की दिशा में बड़ा कदम उठाते हुए लोकसभा में विपक्ष के नेता और कांग्रेस नेता राहुल गांधी ने गुरुवार को 100 मकानों के निर्माण की आधारशिला रखी।



पीड़ित परिवारों को मिलेंगे सुरक्षित और स्थायी घर

यह पहल उन लोगों के लिए शुरू की गई है जिन्होंने प्राकृतिक आपदा में अपने घर, जमीन और परिजनों तक को खो दिया था। कार्यक्रम के जरिए पीड़ितों को भरोसा दिलाया गया कि पुनर्निर्माण की लड़ाई में उन्हें अकेला नहीं छोड़ा जाएगा। राहुल गांधी ने मुंबई और चूरलमाला इलाके के भूस्खलन प्रभावित परिवारों से मुलाकात करते हुए कहा कि यह सिर्फ एक दिन का कार्यक्रम नहीं है बल्कि लंबे समय तक साथ निभाने का संकल्प है। उन्होंने कहा कि वायनाड उनके लिए परिवार जैसा है और जरूरत पड़ने पर कांग्रेस लगातार लोगों के साथ खड़ी रहेगी। उन्होंने माना कि मकानों के निर्माण में जमीन, अनुमति और अन्य प्रशासनिक

प्रक्रियाओं से जुड़ी कई जटिलताएं थीं, लेकिन अब उम्मीद है कि परियोजना तेजी से पूरी होगी। कार्यक्रम में प्रियंका गांधी वाड्रा ने कहा कि उन्होंने भूस्खलन के बाद लोगों की पीड़ा को करीब से महसूस किया है। कई परिवार पूरी तरह टूट गए और खेती तथा आजीविका खत्म हो गई। उन्होंने बताया कि कांग्रेस सांसदों ने संसद में बार-बार वायनाड के लोगों की आवाज उठाई। गृह मंत्री से मुलाकात कर इस आपदा को राष्ट्रीय आपदा घोषित करने की मांग की गई। प्रधानमंत्री को पत्र लिखे गए और संसद के बाहर प्रदर्शन भी किए गए ताकि राहत और पुनर्वास प्रक्रिया तेज हो सके।

एकजुटता बनी सबसे बड़ी ताकत

प्रियंका गांधी ने कहा कि त्रासदी के बाद सबसे ज्यादा प्रभावित करने वाली बात लोगों की हिम्मत और एकता रही। धर्म और समाज से ऊपर उठकर लोगों ने एक-दूसरे की मदद की। उन्होंने कहा कि हादसे के समय वह सांसद नहीं थीं, लेकिन अब खुद को यहां की बेटी और परिवार का हिस्सा मानती हैं। उन्होंने यह भी कहा कि पुनर्वास कार्य में अलग-अलग राजनीतिक दलों ने योगदान दिया है और लोगों की लड़ाई खत्म होने तक कांग्रेस उनके साथ खड़ी रहेगी।

दुकान गंवाने वालों को आर्थिक मदद

कार्यक्रम के दौरान राहुल गांधी और प्रियंका गांधी ने भूस्खलन में अपनी दुकानें खोने वाले 40 लोगों को पांच-पांच लाख रुपये की आर्थिक सहायता भी दी। इस मौके पर कांग्रेस और यूडीएफ के कई वरिष्ठ नेता मौजूद रहे। नेताओं ने कहा कि पुनर्वास की प्रक्रिया लंबी जरूर है, लेकिन लक्ष्य प्राथमिक परिवारों को सामान्य जीवन वापस लाना है। वायनाड में शुरु हुआ यह आवास निर्माण अभियान आपदा के बाद उम्मीद, पुनर्निर्माण और भरोसे की नई शुरुआत माना जा रहा है।

प्रियंका के संसदीय क्षेत्र में राहुल ने सुनाया किस्सा, वायनाड के लोगों को अपने परिवार का सदस्य बताया

कांग्रेस नेता राहुल गांधी गुरुवार को केरल दौरे पर है। इस दौरान वे 2024 के वायनाड भूस्खलन के पीड़ितों के लिए पार्टी की ओर से बनाई गई घरों का आधारशिला रखा। इसी बीच वे अपनी बहन प्रियंका गांधी वाड्रा के बारे में एक किस्सा सुनाया। उन्होंने बताया कि वाड्रा को वायनाड कितना पसंद है। उन्होंने कहा, जैसे-जैसे आप आगे बढ़ते हैं, आपके सोचने का तरीका बदलने लगता है। मेरा मानना है कि राजनेताओं को अपने बारे में अधिक खुलकर बोलना चाहिए और जो कुछ हो रहा है उसके बारे में अधिक पारदर्शी होना चाहिए। गांधी ने वायनाड के लोगों को अपने परिवार के सदस्य बताते हुए हाल ही की एक घटना का जिक्र किया। उन्होंने कहा कि उनकी सख्त नाराज हो सकते हैं। उन्होंने बताया कि उनकी और उनकी बहन की अवसर छेटी-छेटी बातों पर बहस हो जाती है। आगे उन्होंने कहा कल वो मुझसे बात नहीं कर रही थी। फिर मैं अपनी मां से मिलने गया। उन्होंने पूछा कि तुम्हारी बहन कैसी है? मैंने उन्हें बताया कि वे परेशान हैं और मुझसे बात नहीं कर रही है। उन्होंने आगे कहा कि वायनाड की यात्रा योजना पर चर्चा करते समय उन्होंने अपनी मां से कहा कि उन्होंने अपनी बहन को फसा लिया है। उन्होंने कहा, क्योंकि वह वायनाड आ रही है और वह मुझसे बात किए बिना नहीं रह सकती। गांधी ने कहा कि सुबह जब उन्होंने विमान में वाड्रा का अभिवादन किया, तो वह अभी भी परेशान लग रही थी। लेकिन जब हम यहां पहुंचे, तो उसने मुझसे बात करना शुरू कर दिया। यही वायनाड का जादू है। गांधी लोकसभा में वायनाड से पूर्व सांसद थे।

कर्नाटक : गृह मंत्री जी. परमेश्वर ने गोयल के बयान पर जताई आपत्ति, कहा-

राहुल गांधी के नेतृत्व से डरती है भाजपा

बंगलुरु, एजेंसी
कर्नाटक के गृह मंत्री जी. परमेश्वर ने केंद्रीय मंत्री पीयूष गोयल द्वारा कांग्रेस नेता राहुल गांधी के खिलाफ दिए गए बयान पर तीखी प्रतिक्रिया दी है। उन्होंने इस बयान को पूरी तरह अनुचित बताते हुए कहा कि इसे किसी भी कीमत पर स्वीकार नहीं किया जा सकता। गुरुवार को पत्रकारों से बातचीत के दौरान परमेश्वर ने राहुल गांधी का बचाव करते हुए भाजपा पर निशाना साधा।



जी. परमेश्वर ने कहा कि यह पहली बार नहीं है जब राहुल गांधी को लेकर इस तरह की टिप्पणी की गई है। उन्होंने आरोप लगाया कि राहुल गांधी के फौलादी हौसलों को पस्त करने के मकसद से पहले भी ऐसे बयान दिए जा चुके हैं। मंत्री ने स्पष्ट किया कि विपक्षी नेता चाहे जिस भी बयान बाजी कर लें, राहुल गांधी हर प्रकार की परिस्थिति का सामना करने में

सक्षम हैं और उन्हें रोका नहीं जा सकता। उनके अनुसार, इस तरह की बयानबाजी केवल राहुल गांधी के मनोबल को गिराने के लिए की जा रही है, लेकिन इससे किसी को कुछ हासिल नहीं होगा। गृह मंत्री ने कहा कि यह साफ है कि पीयूष गोयल राहुल गांधी के नेतृत्व और उनकी कार्यशीलता को स्वीकार नहीं कर पा रहे हैं। उन्हें हमेशा से राहुल गांधी के काम करने के तरीके से आपत्ति रही है, इसी वजह से वे इस तरह के अनुचित बयान दे रहे हैं। परमेश्वर ने जोर देकर कहा कि राहुल गांधी कांग्रेस पार्टी का प्रमुख चेहरा हैं और उन्होंने राजनीति को एक नई

दशा देने का काम किया है। ऐसी स्थिति में भाजपा नेताओं का उन पर टिप्पणी करना उनकी हताशा को दर्शाता है।

नेसेट में पीएम के भाषण पर कांग्रेस की टिप्पणी पर भाजपा का पलटवार बूढ़े हो रहे राहुल, सत्ता नहीं मिल रही...

नई दिल्ली, एजेंसी

इस्त्राएली संसद (नेसेट) में प्रधानमंत्री (पीएम) नरेंद्र मोदी के भाषण की आलोचना करने पर भारतीय जनता पार्टी (भाजपा) ने गुरुवार को कांग्रेस पर निशाना साधा। भाजपा ने कहा कि कांग्रेस (पीएम के भाषण से) इसलिए खुश नहीं है, क्योंकि (लोकसभा में विपक्ष के नेता) राहुल गांधी बूढ़े हो रहे हैं और उन्हें प्रधानमंत्री बनने का कोई मौका नहीं मिल रहा है।



भाजपा मुख्यालय में प्रेस कॉन्फ्रेंस में पार्टी के राष्ट्रीय प्रवक्ता संबित पात्रा ने आरोप लगाया, राहुल गांधी और उनका परिवार पूरी तरह से समझौता कर चुका है। उन्होंने कांग्रेस से सवाल किया कि (देश के प्रथम प्रधानमंत्री) जवाहरलाल नेहरू ने अपने कार्यकाल में भारतीय क्षेत्रों को चीन और पाकिस्तान को उपहार में क्यों दिया था। कांग्रेस ने गुरुवार को इस्त्राएली संसद (नेसेट) में प्रधानमंत्री

मोदी के भाषण पर हमला किया। पार्टी ने आरोप लगाया कि यह पीएम मोदी के मेजबान (इस्त्राएली प्रधानमंत्री बेंजामिन नेतन्याहु) का खुलेआम बचाव था। कांग्रेस नेता आनंद शर्मा ने एक्स पर एक पोस्ट में प्रधानमंत्री के संबोधन को लेकर सरकार की आलोचना की। आनंद शर्मा ने कहा कि भारत को ऐसे शासन को समर्थन नहीं दिखाना चाहिए, जिसने गाजा में नरसंहार किया है और हजारों बेबस फलस्तीनियों को भुखमरी के लिए मजबूर किया है।

जब देश के लिए अच्छा होता है तो यह कांग्रेस के लिए हमेशा बुरी खबर होती है भाजपा प्रवक्ता संबित पात्रा ने कहा कि जब भी देश और प्रधानमंत्री मोदी के साथ कुछ अच्छा होता है, तो यह कांग्रेस के लिए हमेशा बुरी खबर होती है। पात्रा ने कहा कि यह देश के लिए गर्व की बात है कि हमारे प्रधानमंत्री को नेसेट में उनके संबोधन के लिए स्टैंडिंग ओवेशन मिला। उन्होंने कहा कि लोग मोदी-मोदी के नारे लगा रहे थे। हमने उनसे ऐसा करने के लिए नहीं कहा था। प्रवक्ता ने आगे कहा कि यह एक सहज प्रतिक्रिया थी। यह इस्त्राएली के लोगों का प्रधानमंत्री नरेंद्र मोदी के प्रति प्रेम था, जो यहां भारत की 140 करोड़ जनता प्रतिनिधित्व कर रहे थे। पात्रा ने कहा, भारत और इस्त्राएल के बीच रणनीतिक संबंधों को मजबूत करने में उनके असाधारण योगदान को मान्यता देते हुए मोदी को स्पिक ऑफ द नेसेट मेडल प्रदान किया गया। उन्होंने कहा कि कांग्रेस इन सब बातों से दुखी है, क्योंकि सत्ता उनके हाथ में नहीं है। राहुल बाबा (गांधी) सत्ता पाना चाहते हैं, क्योंकि उनकी उम्र बढ़ रही है।

पूर्व मंत्री बी. श्रीरामुलु ने अमित शाह को लिखा पत्र बागलकोट हिंसा पर की एनआईए जांच की मांग

बंगलुरु, एजेंसी
कर्नाटक के पूर्व मंत्री बी. श्रीरामुलु ने बागलकोट में हुई हालिया हिंसा को लेकर गहरी चिंता व्यक्त की है। उन्होंने केंद्रीय गृह मंत्री अमित शाह को एक पत्र लिखकर इस मामले की एनआईए जांच कराने की मांग की है। इसके साथ ही उन्होंने कर्नाटक की बिगड़ती कानून-व्यवस्था की समीक्षा करने का भी अनुरोध किया है। श्रीरामुलु ने अपने पत्र में आरोप लगाया कि राज्य में सार्वजनिक जुलूसों और संवेदनशील इलाकों के पास बार-बार हिंसा की घटनाएं हो रही हैं। उन्होंने दावा किया कि हिंदू संगठनों से जुड़े युवाओं पर हमले बढ़ रहे हैं। उन्हें डराया-धमकाया जा रहा है और कई मामलों में पीड़ितों को ही काउंटर-केस (क्रॉस केस) में फंसाकर गिरफ्तार किया जा रहा है। श्रीरामुलु ने उदाहरण के तौर पर सितंबर 2024 में मांड्या में हुई हिंसा, मंगलुरु में सुहास शेटी की हत्या और कोपल में एक हिंदू युवक पर हमले की घटनाओं का जिक्र किया।



बागलकोट की घटना का जिक्र करते हुए पूर्व मंत्री ने बताया कि 20 फरवरी को पुराने शहर में छत्रपति शिवाजी महाराज जयंती की शोभायात्रा पर पथराव हुआ था। इसके बाद पुलिस ने गिरफ्तारियां कीं और 28 फरवरी तक निषेधाज्ञा (धारा 144) लागू कर दी। श्रीरामुलु के अनुसार, यह

घटना दर्शाती है कि रूट मैनेजमेंट और इंटेलिजेंस के स्तर पर भारी चूक हुई है, जिसके लिए जवाबदेही तय होनी चाहिए। **नए सुरक्षा नियमों का दिया सुझाव** : पूर्व मंत्री ने जुलूसों और शोभायात्राओं के लिए एक समान मानक संचालन प्रक्रिया (एसओपी) जारी करने का अनुरोध किया। इसमें जुलूस की अनुमति, मार्ग, समय-सीमा और संवेदनशील स्थानों के लिए एक समान मानक संचालन प्रक्रिया (एसओपी) जारी करने का अनुरोध शामिल हो। उन्होंने रीयल-टाइम तनाव नियंत्रण प्रोटोकॉल और शांति समितियों की नियमित बैठकों पर भी जोर दिया है ताकि भविष्य में ऐसी हिंसा को रोका जा सके।

संवैधानिक हस्तक्षेप की मांग

श्रीरामुलु ने केंद्र सरकार से सविधान के अनुच्छेद 355 के तहत अपने कर्तव्यों का पालन करने का आग्रह किया है। उन्होंने कहा कि उनका उद्देश्य किसी जांच को प्रभावित करना नहीं, बल्कि निष्पक्षता सुनिश्चित करना है। उन्होंने मांग की कि केंद्रीय गृह मंत्रालय कर्नाटक के गृह विभाग और डीजीपी के साथ एक समीक्षा बैठक बुलाए। इस बैठक में खुफिया तंत्र की विफलताओं और दंगों के मामलों में हो रही कानूनी कार्रवाई का मूल्यांकन किया जा सके।

सुनेत्रा पवार बनीं एनसीपी की राष्ट्रीय अध्यक्ष

बेटे पार्थ पवार को राज्यसभा भेजने की तैयारी...

मुंबई, एजेंसी
महाराष्ट्र की राजनीति में बड़ा बदलाव सामने आया है। राष्ट्रवादी कांग्रेस पार्टी यानी एनसीपी में नेतृत्व परिवर्तन के साथ नया राजनीतिक अध्याय शुरू हो गया है। पार्टी की वरिष्ठ नेता और राज्य की उपमुख्यमंत्री सुनेत्रा पवार को सर्वसम्मति से एनसीपी का राष्ट्रीय अध्यक्ष चुना गया है। पार्टी बैठक में लिया गया यह फैसला राज्य की राजनीति में अहम माना जा रहा है। अजित पवार की विमान हादसे में



मौत के बाद पार्टी और सत्ता दोनों की जिम्मेदारियों में बड़ा बदलाव देखने को मिल। अजित पवार के निधन के बाद महाराष्ट्र की राजनीति अचानक नए मोड़ पर आ गई थी। उपमुख्यमंत्री

के वली इलाके में आयोजित किया गया, जिसमें पार्टी के सभी बड़े नेता और पदाधिकारी शामिल हुए। अधिवेशन के दौरान सुनेत्रा पवार को राष्ट्रीय अध्यक्ष बनाने का प्रस्ताव रखा गया। इस प्रस्ताव को सभी नेताओं ने एकमत से मंजूरी दी। पार्टी नेता प्रफुल्ल पटेल ने औपचारिक रूप से उनके नाम की घोषणा की। साथ ही यह भी तय किया गया कि प्रफुल्ल पटेल पार्टी के कार्यकारी अध्यक्ष रहेंगे, जबकि महाराष्ट्र प्रदेश अध्यक्ष की जिम्मेदारी सांसद सुनील तटकरे संभालेंगे।

पार्थ पवार को राज्यसभा भेजने की तैयारी
एनसीपी के नेता प्रफुल्ल पटेल ने कहा कि पार्टी अजित पवार के बेटे पार्थ पवार को राज्यसभा सदस्य के लिए नामित करेगी। यह सीट उनकी मां सुनेत्रा पवार के इस्तीफे के बाद खाली हुई थी पार्टी का कहना है कि पार्थ अजित पवार का नामित होना एनसीपी की रणनीति और अनुभव को राज्यसभा में आगे बढ़ाने का कदम है।

बारामती से विधायक बनने की चर्चा तेज
राजनीतिक हलकों में यह भी चर्चा तेज हो गई है कि सुनेत्रा पवार जल्द ही बारामती विधानसभा सीट से उपचुनाव लड़ सकती हैं। यह सीट अजित पवार की राजनीतिक पहचान मानी जाती रही है। अगर उपचुनाव होता है तो सांसद सुप्रिया सुले ने उम्मीद जताई है कि यह चुनाव निर्विरोध भी हो सकता है। ऐसे में संभावना जताई जा रही है कि आने वाले समय में सुनेत्रा पवार विधानसभा पहुंचकर राज्य की राजनीति में और मजबूत भूमिका निभा सकती हैं।

संक्षिप्त समाचार

‘टीबी मुक्त भारत’ के कर्मचारियों को प्रशस्ति पत्र वितरण किए



मंडलेश्वर, निप्र। प्रधानमंत्री टीबी मुक्त भारत महाअभियान के अंतर्गत महेश्वर के जनपद पंचायत सभागृह में टीबी मुक्त पंचायत कार्यक्रम का आयोजन किया गया है। जनपद पंचायत के अंतर्गत 12 ग्राम पंचायत जिनको टीबी मुक्त होने पर ब्रॉन्ज और सिल्वर के रूप में कलेक्टर के द्वारा वर्ष 2024 के प्रमाण पत्र और गांधी जी की प्रतिमाये वितरित की गई। यह वितरण कार्यक्रम मुख्य स्वास्थ्य एवं चिकित्सा अधिकारी जिला खरगोन के मार्गदर्शन में जिला क्षय अधिकारी डॉ. हर्ष महाजन और जनपद पंचायत की मुख्य कार्यपालन अधिकारी रीना चौहान के माध्यम से टीबी मुक्त ग्राम पंचायतों में कार्यरत कर्मचारियों को प्रशस्ति पत्र वितरण किए गए। इस दौरान टीबी प्रोग्राम से और महिला स्वास्थ्य कार्यकर्ताओं के साथ ही ग्राम पंचायत के समस्त सचिव एवं सहायक सचिवों को भी टीबी की बीमारी से किस प्रकार से रोकथाम, बचाव, निदान व उपचार किया जा सकता है इस पर ब्लॉक टीबी सुपरवाइजर राकेश खडेकर द्वारा विस्तृत से जानकारी दी गई है। कार्यक्रम में, डीटीओ डॉ. हर्ष महाजन बीएमओ डॉ. अनुल गौर, गजानंद सिसोदिया, श्याम सोलंकी, सुधीर पाटीदार एनजीओ से चंद्रशेखर पूरे, मोहन चौबे टीबी कर्मचारी उपस्थित रहे।

5 मार्च को जिला विकास समन्वय एवं निगरानी समिति दिशा की बैठक

खरगोन, निप्र। जिला विकास समन्वय एवं निगरानी समिति दिशा की बैठक खरगोन-बड़वानी क्षेत्र के सांसद गजेन्द्रसिंह पटेल की अध्यक्षता में 05 मार्च 2026 को कलेक्टर सभाकक्ष में आयोजित की गई है। इस बैठक में खण्डवा सांसद ज्ञानेश्वर पाटील सहित जिले के सभी विधायक, नगरीय निकायों के अध्यक्ष, जिला पंचायत अध्यक्ष, जनपद पंचायतों के अध्यक्ष एवं अन्य प्रतिनिधि उपस्थित रहेंगे। कलेक्टर भव्या मितल ने सभी संबंधित अधिकारियों को बैठक में विभागीय कार्यों की अद्यतन जानकारी के साथ उपस्थित रहने के निर्देश दिए हैं।

खरगोन के एसडीओपी कार्यालय, थानों और पुलिस चौकी को मिला आईएसओ प्रमाण पत्र



खरगोन, निप्र। खरगोन जिले के 09 पुलिस थाने बड़वाह, सनावद, बेड़िया, मैंगगांव, बरुड, गोगावां, ऊन, भगवानपुरा और भीकनगांव तथा सेगांव पुलिस चौकी के साथ साथ एसडीओपी कार्यालय बड़वाह को अतिरिक्त पुलिस अधीक्षक (शहर) बिट्टू सहलग, अतिरिक्त पुलिस अधीक्षक खरगोन (ग्रामीण) शकुन्तला रुहल, एसडीओपी बड़वाह, सम्बन्धित थाना प्रभारी, चौकी प्रभारी, पुलिस लाईन सुबेदार, पुलिस लाईन, पुलिस अधीक्षक कार्यालय का स्टफ, गणमान्य नागरिकों और पत्रकारों के मौजूदगी में उप पुलिस महानिरीक्षक निमाड रेंज खरगोन सिद्धार्थ बहुगुणा एवं पुलिस अधीक्षक खरगोन रविन्द्र वर्मा के द्वारा वितरित किए गए आईएसओ प्रमाण प्रदान किए गए। ज्ञातव्य रहे कि इंटरनेशनल ऑर्गेनाइजेशन फॉर स्टैंडर्डाइजेशन अर्थात् अंतरराष्ट्रीय मानकीकरण संगठन द्वारा मानक स्तर पर अख्य रखरखाव, जनसामान्य तथा पुलिस कर्मचारियों के लिए उच्च स्तर की बैठक व्यवस्था, जनसुनवाई एवं सुलभ व्यवस्थाओं में अख्य होने पर ही आईएसओ प्रमाण पत्र मिलाता है अथवा दिया जाता है। पुलिस थानों पर 'आईएसओ सर्टिफिकेट' उच्च गुणवत्ता, रिकार्ड रखरखाव, थाना परिसर की साफ सफाई, थाने का रिकार्ड संभारण, ग्राम जनशिकायतों का निर्धारित समय पर निराकरण, अपराधियों को पकड़ने में तत्परता और सतर्कता, दुर्घटना या अपराधिक प्रकरण पर रियॉस और समय पर घटना स्थल पर पहुंचने से लेकर थानों के रिकार्ड और दस्तावेज कम्प्यूटराइज्ड होने आदि अन्य मामलों पर खरा उतरने पर प्रदाय किया जाता है। इसीलिए खरगोन जिले के 09 पुलिस थाने 1 बड़वाह 2 सनावद 3 बेड़िया, 4 मैंगगांव, 5 बरुड, 6 गोगावां, 7 ऊन, 8 भगवानपुरा और भीकनगांव तथा सेगांव पुलिस चौकी के साथ साथ एसडीओपी कार्यालय बड़वाह को आईएसओ प्रमाण पत्र दिये गये।

पंचायत सचिव व रोजगार सहायकों को दिया जनगणना संबंधी प्रशिक्षण

खरगोन, निप्र। कलेक्टर एवं प्रमुख जिला जनगणना अधिकारी भव्या मितल के निर्देशानुसार झिरन्या में जनगणना 2027 के प्रथम चरण में मकान का सूचीकरण एवं गणना ब्लॉक बनाए जाने के समन्वय में ग्राम पंचायत सचिव एवं रोजगार सहायक को प्रशिक्षण आयोजित किया गया। इस प्रशिक्षण में मकान नंबरिंग का कार्य, गणना ब्लॉक का निर्धारण तथा ग्राम का नजदी नक्शा तैयार करने की प्रक्रिया पर विस्तृत मार्गदर्शन दिया गया। प्रशिक्षण में तहसीलदार एवं चार्ज अधिकारी खुमानसिंह चौहान, जनगणना शाखा प्रभारी शोभागंसिंह चौहान एवं महेंद्र मुजावडे उपस्थित रहे।

3-4 मार्च अनाज मण्डी, 03 से 07 मार्च तक कपास मण्डी में नहीं होगी नीलामी

खरगोन, निप्र। कृषि उपज मण्डी समिति खरगोन ने समस्त किसान बन्धुओं को सूचित किया है कि मंडी व्यापारी संघ के आवेदन अनुसार होली पर्व होने से अनाज मण्डी में 03 मार्च एवं 04 मार्च को अनाज मण्डी में नीलामी कार्य बंद रहेगा। इसी प्रकार 03 मार्च से 07 मार्च तक कपास मंडी खरगोन में कपास एवं डालर चना का नीलामी कार्य बंद रहेगा। मण्डी सचिव शर्मिला निगामा ने बताया कि किसान बंधु अत्युत्साह से बचने के लिए अनाज मण्डी में 03 मार्च व 04 मार्च को तथा कपास मण्डी में 03 मार्च से 07 मार्च 2026 तक किसान अपनी कृषि उपज अनाज मण्डी प्रांगण एवं कपास मंडी प्रांगण में विक्रय के लिए नहीं लाएं।

कुष्ठ रोग का सही निदान जल्दी से हो बीमारी की पहचान

पाटी भौगरिया में नाट्य प्रस्तुति से किया कुष्ठ रोग के प्रति जागरूक

विनय उजाला

बड़वानी, निप्र। कुष्ठ रोग के प्रति जन जागरूकता के लिए 11 फरवरी से 5 मार्च तक चल रहे सघन सर्वे अंतर्गत आशाग्राम ट्रस्ट द्वारा कुष्ठ रोग के प्रति जन जागरूकता के लिए अंतर्विभागीय विभिन्न गतिविधियों का आयोजन किया जा रहा है। जिसके तहत विकास भागीदार संस्थाओं के साथ स्वास्थ्य विभाग से समन्वय कर जरूरतमंद कुष्ठ रोगियों को एमसीआर फुट वियर प्रदान करने के साथ-साथ शासन की योजना से भी संबंध किया जा रहा है। इसी क्रम में विकासखंड पाटी में आयोजित भौगरिया हाट में ट्रस्ट द्वारा संचालित आशा इंस्टीट्यूट आफ नर्सिंग के विद्यार्थियों के द्वारा कुष्ठ रोग के प्रति जागरूकता के लिए नुककड़ नाटक का आयोजन किया गया। प्रचार रथ के माध्यम से पाटी पहुंची टीम ट्रस्ट के द्वारा हाट में रैली के माध्यम से प्रमुख मार्गों से जागरूकता स्लोगन पट्टिका हाथ में लिए कतार में रैली सामुदायिक स्वास्थ्य केंद्र पहुंची।



जहां मुख्य ब्लॉक मेडिकल ऑफिसर डॉ. हेमंत रुनवाल की उपस्थिति में विद्यार्थियों ने चौपाल पर कुष्ठ रोग साध्य है नाट्य प्रस्तुति दी गई। आशाग्राम ट्रस्ट के सचिव डॉ. चक्रेश पहाड़िया ने बताया चर्म रोग को विभिन्न श्रेणियों में बांटा गया है किंतु कई चर्म रोग लापरवाही के कारण गंभीर अवस्था में पहुंच जाते हैं उन्हीं में से एक कुष्ठ रोग भी हमारे ग्रामीण क्षेत्रों में आज भी प्रारंभिक अवस्था में नजर अंदाज किया जाता है जब बाद में वह

विकृति का स्वरूप लेता है तब तक बहुत देर हो चुकी होती है। उन्हीं में कहा मल्टी ड्रग थेरेपी कुष्ठ रोग का सटीक इलाज है। आशाग्राम ट्रस्ट द्वारा कुष्ठ रोग के लिए समुदाय आधारित एवं संस्थागत स्तर दोनों ही प्रकल्प में अपनी भूमिका का निर्वाह कर रहा है। इस दौरान संस्था जीएल आरए के जिला समन्वयक विपुल चतुर्वेदी के द्वारा भी नाट्य प्रस्तुति में समन्वय कर कुष्ठ रोग जागरूकता का स्टॉल लगाकर पंपलेट वितरित किए। जागरूकता कार्यक्रम में ट्रस्ट के सचिन दुबे, मणिराम नायडू, जिला दिव्यांग पुनर्वास केंद्र से श्रीमति नीता दुबे, रवि शुक्ला, रईस बंशकर, नर्सिंग इंस्टीट्यूट की कुमारी ज्योति यादव सोनिया पिपलिया, टीना चोंगड़, श्रुति एवं रमेश यादव उपस्थित थे।

खाटूश्याम मंदिर में भक्तों ने श्यामबाबा के संग होली खेलकर मनाया फ़ागोत्सव

विनय उजाला

अंजड़ (बड़वानी), निप्र। नगर के प्रसिद्ध श्री खाटू श्याम मंदिर में बुधवार रात्रि को फागोत्सव धूम धाम व हर्षोउल्लास के साथ मनाया व मन्दिर परिसर में श्याम बाबा के संग होली खेलकर जमकर गुलाल उड़ाया।

नगर के श्री खाटू श्याम मन्दिर में फ़ागुन माह में फ़ाग महोत्सव सप्ताह मनाया जा रहा है। इसी क्रम में बुधवार रात्रि को श्याम भक्तों द्वारा मन्दिर में रंग बिरंगी चटक कलर के गुलालो व फूलों की पंखुडियों से एक दूसरे के साथ जमकर होली खेली जिसमें युवक, युवतियां, महिला व पुरुषों ने एक दूसरे को गुलाल लगाया वही छोटे-छोटे बालक बालिकाओं में भी उत्साह चरम पर रहा व सभी ने फ़ाग गीतों, श्याम भजनों व होली के गीतों पर



जमकर ठुमके लगाए व नाचते गाते व झूमते हुए गुलाल उड़ाया जिससे पूरा मन्दिर परिसर रंग बिरंगी गुलाल से सरबोर हो गया। बुधवार शाम 7:30 बजे श्याम बाबा की संगीतमय महाभारती कर प्रसादी का वितरण किया गया तथा रात्रि 8:30 बजे बाबा की रहा व सभी ने फ़ाग गीतों, श्याम भजनों व होली के गीतों पर



गुलाल लगाया व श्याम बाबा को गुलाल लगाते ही उपस्थित सैकड़ो भक्तों ने जय श्रीश्याम के जयकारे के साथ फागोत्सव की शुरुआत की, जो देर रात्रि 11 बजे तक चलता रहा। सभी श्याम भक्त डीजे पर भजनों के साथ जमकर थिरके। डीजे पर गुजराती गरबा, संजा माता के लोकगीतों, भोलेनाथ व

श्याम भजनों के अलावा निमाड़ी गीतों बजाए गए जिसपर भक्तों ने जमकर ठुमके लगाए व झूमते हुए श्याम भक्तों पर सेवादारों ने फूलों की पंखुडियों के साथ जमकर गुलाल उड़ाया। फ़ागोत्सव रात्रि 9 बजे से शुरू हुआ जो देर रात्रि 11 बजे तक चलता रहा उसके बाद श्याम बाबा की शयन आरती की गई।

आमलकी एकादशी पर पहुंचेंगे भक्त

27 फरवरी, शुक्रवार को आमलकी एकादशी है जिसे रंगभरी एकादशी भी कहा जाता है। फागुन माह की बड़ी एकादशी होने से मन्दिर में भक्तों की भारी भीड़ उमड़गी, लगभग 40 हजार से अधिक श्रद्धालुओं के आने की संभावना है। रंगभरी एकादशी पर श्याम मन्दिर में श्याम बाबा का विदेशी फूलों से आकर्षक श्रंगार, 56 व्यंजनों का भोग, महाप्रसादी का वितरण, भजन संध्या सहित अनेक आयोजन किये जायेंगे। श्याम भक्त तैयारियों में जुटे हैं।

प्राइस डिफिसिट पेमेंट स्कीम में किसानों का पंजीयन गोहूँ के पंजीयन 7 तक, चना पंजीयन 16 मार्च तक होंगे

विनय उजाला

बड़वानी, निप्र। भारत सरकार की प्राइस डिफिसिट पेमेंट स्कीम रबी वर्ष 2025-26 (विपणन वर्ष 2026-27) में ई-उपार्जन योजना में पोर्टल पर गोहूँ विक्रय हेतु किसान अपना पंजीयन 07 मार्च तक एवं चना विक्रय हेतु 16 मार्च तक पंजीयन करा सकते हैं। जिले में रबी विपणन वर्ष 2025-26 में समर्थन मूल्य पर गोहूँ एवं चना विक्रय के लिए एमपी ऑनलाइन, कामन सर्विस सेंटर कियोस्क, लोक सेवा केन्द्र पर सशुल्क पंजीयन करा सकते हैं। पंजीयन में खाता-खसरा, पावती की छाया प्रति, समग्र आईडी, आधार कार्ड।

राष्ट्रीय दुग्ध विकास कार्यक्रम अंतर्गत किसानों एवं पशुपालकों का प्रशिक्षण संपन्न

खरगोन, निप्र। टट्ट्या मामा सामुदायिक भवन में इन्दौर सहकारी दुग्ध संघ मर्यादित इन्दौर एवं जिला सहकारी संघ मर्यादित खरगोन के संयुक्त तत्वाधान में दुग्ध उत्पादक सहकारी समिति से जुड़े पशुपालकों का एक दिवसीय प्रशिक्षण 26 फरवरी को सम्पन्न हुआ। कार्यक्रम में दुग्ध सहकारी संघ मर्यादित खरगोन के प्रबंधक एवं जिला नोडल अधिकारी डी.पी. त्यागी एवं सहकारिता विभाग के अंकेक्षण अधिकारी मनोज टाक, जिला संघ के मुख्य कार्यपालन अधिकारी ऑनकार यादव द्वारा प्रशिक्षण दिया गया। कार्यक्रम की शुरुआत में जिला नोडल अधिकारी डी.पी. त्यागी द्वारा स्वच्छ दूध उत्पादन के साथ दूध उत्पादन की मात्रा में वृद्धि, पशुओं की उचित देखभाल, उन्नत नस्ल के जानवरों का पालन की जानकारी दी गई। अंकेक्षण अधिकारी मनोज टाक द्वारा दूध संस्थाओं के बायलॉज पर जानकारी दी गई।

इन केन्द्रों पर पंजीयन : किसान स्वयं के मोबाइल, सुविधा केन्द्र, सहकारी समितियों, सहकारी विपणन समितियों द्वारा संचालित पंजीयन केन्द्र से निःशुल्क पंजीयन कराए। पंजीयन आदिम जाति सेवा सहकारी संस्था तलवाड़ा बुजुर्ग, बड़वानी, बोरलाय, सिलावद, पाटी, अंजड़, तलवाड़ा डेब, रणगांव डेब, ठीकरी, दवाना, ब्राम्हणगांव, ओझर, राजपुर, बलवाडी, धनोरा, निवाली, पानसेमल, खेतिया, खाण्डेराव सहकारी विपणन संस्था मर्यादित राजपुर, आदर्श कृषक सेवा सह. संस्था पलसूद, संधवा सहकारी विपणन संस्था मर्यादित संधवा में पंजीयन किया जायेगा।

माता-पिता के निधन पर नेत्रदान के बाद अब पिता की तेरहवीं पर रक्तदान

लूणावत परिवार ने 47 यूनिट रक्त जुटाकर पेश की अनुकरणीय पहल

जितेन्द्र वासुदे

मंडलेश्वर, निप्र। मृत्यु के पश्चात भी संसार को देखने की चाह और मानवता की सेवा का जन्मा क्या होता है, यह महेश्वर तहसील के ग्राम बबलाई के लूणावत जैन परिवार ने सिद्ध कर दिखाया है। समाजसेवी श्री मांगीलाल जी जैन 89 वर्ष के देहावसान के बाद परिवार ने न केवल उनके नेत्रदान कर दो जिंदगियों को रोशन किया, बल्कि पिता की तेरहवीं के अवसर पर रक्तदान शिविर आयोजित कर समाज को सेवा का एक नया मार्ग दिखाया है। बता दे कि पुत्र नगनीचंद लूणावत, संजय लूणावत और सुकेश लूणावत ने संस्कारों की परंपरा को कायम रख पूर्व में अपनी माताजी स्व. लाड़की बाई लूणावत के निधन पर भी नेत्रदान करवाया था।

ग्रामीण क्षेत्र में पहली बार



आयोजन : ग्राम बबलाई में प्रथम बार तेरहवीं के अवसर पर आयोजित इस रक्तदान शिविर में मानवता की नई मिसाल देखने को मिली। शिविर में 3 महिलाओं नीता जैन, दिव्या डोसी और रेशमा ओरा सहित 44 पुरुषों ने उत्साहपूर्वक हिस्सा लिया और कुल 47 यूनिट रक्तदान किया। पूरा संग्रह थैलेसीमिया, सिकलसेल एनीमिया से पीड़ित बच्चों की सहायता के लिए जिला ब्लड बैंक खरगोन को समर्पित किया गया। शिविर के सफल आयोजन पर टीम के डॉ. विनय सिंह चौहान और प्रभारी सचिन चौहान ने रक्तदाताओं को प्रमाणपत्र प्रदान

कर सम्मानित किया। जनहित में दान किए उपकरण और सहयोग राशि : केवल नेत्रदान और रक्तदान ही नहीं, लूणावत परिवार ने पिता की स्मृति को चिरस्थायी बनाने के लिए ग्राम में जनउपयोग हेतु एक ऑक्सोजन मशीन और एक फोटो स्टैंड भी भेंट किया। इसके साथ ही विभिन्न मंदिरों और सामाजिक संस्थाओं में नकद सहयोग राशि दान कर पुण्य अर्जित किया। एम. के. इंटरनेशनल आई बैंक के प्रतिनिधि उदय राठौड़ एवं दीनानाथ गुप्ता के माध्यम से नेत्रदान की प्रक्रिया विधिपूर्वक संपन्न हुई।

भाव और सम्मान का संगम है मातृभाषा

आदर्श महाविद्यालय में अंतरराष्ट्रीय मातृभाषा दिवस का पखवाड़ा कार्यक्रम

विनय उजाला

बड़वानी, निप्र। शासकीय आदर्श महाविद्यालय बड़वानी में अंतरराष्ट्रीय मातृभाषा दिवस 21 फरवरी से 28 फरवरी तक आयोजित पखवाड़ा कार्यक्रम के अंतर्गत परिवार के संवाद की भाषा पर व्याख्यान हुआ। कार्यक्रम में महाविद्यालय के प्राचार्य डॉ. प्रमोद पंडित ने मुख्य वक्ता के रूप में विद्यार्थियों को संबोधित करते हुए कहा कि 'परिवार में संवाद की भाषा' यह वर्तमान समय का सबसे प्रासंगिक विषय है। हम अपनी मूल बोली और भाषा को भूलकर विदेशी भाषा और संस्कृति को अपना रहे। जबकि हमारी मातृभाषा हमारे भावों की, सम्मान की, स्वतंत्रता की पहचान है। यदि हम अपनी जड़ को भूल जाएंगे तो सूख जाएंगे।



अस्तित्व समाप्त हो जायेगा। महाविद्यालय के वरिष्ठ प्राध्यापक डॉ. बी.एस. मुजाव्दा ने इस अवसर पर कहा कि हमारे क्षेत्र में डॉ. भिलाली, बरेली, भीली, निमाड़ी, मालवी बोली जाती हैं और घरों में यह बोलियां प्रचलित है। हमारे गीत हमारी परंपराएं इन बोलियां में ही भाव और सम्मान महसूस कराती हैं। शिक्षा संस्कृति उत्थान के संयोजन में आयोजित इस विद्यालय में महाविद्यालय के डॉ. दिनेश पाटीदार ने कहा कि आप

अपने परिवार के बुजुर्ग सदस्यों से अपने घर की बोली में संवाद करें और परंपराओं को अपनी बोली में व्यक्त करें महाविद्यालय के डॉ. डी.आर. मुजाव्दा ने भाषा के महत्व पर और संवाद की आवश्यकता पर बल देते हुए विद्यार्थियों को प्रेरित किया। संचालन डॉ. अनिल पाटीदार जिला नोडल स्वामी विवेकानंद कैरियर मार्गदर्शन प्रकोष्ठ के द्वारा किया गया। कार्यक्रम में महाविद्यालय और विद्यार्थियों की सहभागिता रही।

खरगोन सिद्धार्थ बहुगुणा, कलेक्टर बड़वानी श्रीमती जयति सिंह, प्रभारी पुलिस अधीक्षक बड़वानी धीरज बब्बर, अनुविभागीय दण्डाधिकारी संधवा आशीष सिंह, अपर कलेक्टर सोहन कनाश, एसडीएम राजपुर कुमार सानू देवढिया, अनुविभागीय अधिकारी पुलिस अनुभाग संधवा अजय वाघमारे तहसीलदार संधवा राहुल सोलंकी, तहसीलदार राजपुर आदित्य चौधरी, रक्षित निरीक्षक चेतन बघेल, यातायात थाना प्रभारी विनोद बघेल, थाना प्रभारी नागलवाड़ी माधव सिंह ठाकुर सहित पुलिस एवं प्रशासनिक अधिकारी उपस्थित रहे।



ग्राम पंचायत एवं ग्राम रक्षा समिति की बैठक संपन्न

विनय उजाला

बड़वानी, निप्र। भगोरिया मेला स्थल का पुलिस द्वारा निरीक्षण धीरज बब्बर, प्रभारी पुलिस अधीक्षक बड़वानी के निर्देशन में 25.02.2026 को थाना बड़वानी क्षेत्रांतर्गत ग्राम भवती में आगामी 28.02.2026 को आयोजित होने वाले भगोरिया मेले के संबंध में ग्राम पंचायत एवं ग्राम रक्षा समिति की बैठक आयोजित की गई। बैठक का संचालन थाना प्रभारी बलजीत सिंह द्वारा किया गया, जिसमें ग्राम पंचायत प्रतिनिधियों, ग्राम रक्षा समिति सदस्यों एवं ग्रामीणजनों की उपस्थिति रही। बैठक में भगोरिया मेले के दौरान सुरक्षा व्यवस्था, यातायात प्रबंधन,

आपसी सौहार्द बनाए रखने तथा अफवाहों से दूर रहने के संबंध में विस्तार से चर्चा की गई पुलिस अधिकारियों द्वारा उपस्थित सदस्यों को समझाया दी गई कि मेले के दौरान सभी सदस्य सक्रिय सहभागिता रखें, पुलिस प्रशासन का सहयोग करें तथा किसी भी आपात स्थिति में तत्काल डायल 112 पर सूचना दें। बाहरी संदिग्ध व्यक्तियों की गतिविधियों पर नजर रखने एवं किसी भी संदिग्ध सूचना को तुरंत पुलिस तक पहुंचाने हेतु भी निर्देशित किया गया। बैठक में आगामी त्योंहारों के दृष्टिगत गांव की सुरक्षा व्यवस्था को और अधिक सुदृढ़ करने, रात्रि गश्त में सक्रिय भूमिका निभाने तथा सामुदायिक समन्वय बनाए रखने पर भी बल दिया गया।

संक्षिप्त समाचार

शासकीय अधिकारी-कर्मचारियों की समय पर उपस्थिति को मुख्यमंत्री ने किया चेक, समय पर उपस्थिति के दिये थे निर्देश

भोपाल (विनय उजाला)। मुख्यमंत्री डॉ. मोहन यादव के निर्देश पर गुरुवार को सामान्य प्रशासन विभाग के दल द्वारा मंत्रालय, वल्लभ भवन, विंध्याचल भवन एवं सतपुड़ा भवन में स्थित शासकीय कार्यालयों में शासकीय अधिकारी-कर्मचारियों की प्रातः 10 बजे उपस्थिति सुनिश्चित कराये जाने के संबंध में जानकारी प्राप्ति की गई। मुख्यमंत्री डॉ. यादव ने नववर्ष-2026 के उपलक्ष्य में ली गई बैठक में निर्देश दिये थे कि सभी अधिकारी-कर्मचारी कार्यालयीन शासकीय निर्धारित समय प्रातः 10 से 6 बजे तक उपस्थित रहेंगे। गुरुवार को हुए आकस्मिक निरीक्षण में कई अधिकारियों का अपने दायित्व निर्वाहन किये जाने संबंध में विधानसभा सत्र के दौरान विधानसभा में भी उपस्थिति पाई गई।

शुक्रवार को मुख्य सचिव कार्यालय द्वारा ली जायेगी जानकारी : मुख्यमंत्री डॉ. यादव

मुख्यमंत्री डॉ. यादव के निर्देश पर शुक्रवार 27 फरवरी को प्रातः 10 से 10.30 के बीच मुख्य सचिव कार्यालय से भी सभी अपर मुख्य सचिव, प्रमुख सचिव एवं सचिवों को दूरभाष पर संपर्क कर उनके कार्यालय के अधीनस्थ अधिकारी-कर्मचारियों के उपस्थिति के संबंध में जानकारी प्राप्त की जायेगी।

इंदौर-खडकी के मध्य स्पेशल ट्रेन का परिचालन

रतलाम (विनय उजाला)। होली के दौरान अतिरिक्त यात्रियों की भीड़ को ध्यान में रखते हुए पश्चिम रेलवे रतलाम मंडल द्वारा इंदौर से खडकी(पुणे) के मध्य गाड़ी संख्या 09324/09323 इंदौर-खडकी-इंदौर स्पेशल ट्रेन का परिचालन स्पेशल किराया पर किया जाएगा। पश्चिम रेलवे रतलाम मंडल के जनसंपर्क अधिकारी मुकेश कुमार द्वारा जारी प्रेस विज्ञप्ति के अनुसार इन ट्रेनों का विवरण निम्नानुसार है- गाड़ी संख्या 09324 इंदौर खडकी स्पेशल, इंदौर से 04 मार्च से 25 मार्च 2026 तक चलेगी। यह ट्रेन इंदौर से प्रति बुधवार को 11.15 बजे चलेगी तथा आगे दिन 02.50 बजे खडकी रेलवे स्टेशन पहुँचेगी। इस ट्रेन का देवास(11.50/11.52), उज्जैन(12.40/12.45), नागदा(13.57/14.00) एवं रतलाम(14.35/14.40) बजे आगमन/प्रस्थान होगा। इसी प्रकार गाड़ी संख्या 09323 खडकी-इंदौर स्पेशल, खडकी से 05 मार्च से 26 मार्च 2026 तक चलेगी। यह ट्रेन खडकी से प्रति गुरुवार को 04.40 बजे चलेगी तथा गुरुवार को ही 23.55 बजे इंदौर रेलवे स्टेशन पहुँचेगी। इस ट्रेन का रतलाम (20.30/20.35), नागदा (21.10/21.15), उज्जैन (22.05/22.07) एवं देवास (23.00/23.02) बजे आगमन/प्रस्थान होगा। यह ट्रेन दोनों दिशाओं में देवास, उज्जैन, नागदा, रतलाम, गोधरा, वडोदरा, सूरत, वलसाड, वापी, वसई रोड, भिवंडी रोड, कल्याण एवं लोनावला स्टेशनों पर रुकेगी। इस ट्रेन में एसी 2-टियर, एसी 3-टियर, स्लीपर क्लास एवं जनरल सेकंड क्लास के कोच होंगे। ट्रेन संख्या 09324 को बुकिंग 27.02.2026 से सभी पीआरएस काउंटरों तथा आईआरसीटीसी वेबसाइट पर शुरू होगी। ट्रेनों के ठहराव, संरचना एवं समय की विस्तृत जानकारी के लिए यात्री कृपया www.enquiry.indianrail.gov.in पर एवं रेलवन ऐप पर भी अवलोकन कर सकते हैं।

सागौर-गुणावद के मध्य दो रेलवे ओवर ब्रिज का होगा लोकार्पण

रतलाम (विनय उजाला)। पश्चिम रेलवे रतलाम मंडल की इंदौर-दाहोद नई रेल लाइन परियोजना के अंतर्गत दो रेल ओवर ब्रिजों का निर्माण कार्य सफलतापूर्वक पूर्ण कर लिया गया है। सड़क उपयोगकर्ताओं की सुविधा को दृष्टिगत रखते हुए ब्रिज क्रमांक 234 ए एवं 221 ए का लोकार्पण 27 फरवरी को माननीय केंद्रीय महिला एवं बाल विकास राज्य मंत्री, भारत सरकार, सावित्री ठाकुर तथा माननीय विधायक, धार, नीना विक्रम वर्मा के करकमलों द्वारा किया जाएगा। पश्चिम रेलवे रतलाम मंडल के जनसंपर्क अधिकारी मुकेश कुमार द्वारा जारी प्रेस विज्ञप्ति के अनुसार, इन दोनों रोड ओवर ब्रिजों को सड़क यातायात के लिए प्रारंभ किए जाने से आमजन को सुरक्षित एवं निर्बाध आवागमन की सुविधा प्राप्त होगी। साथ ही, इससे नई रेल लाइन के निर्माण कार्य में भी सुगमता आएगी तथा कार्य को और अधिक गति मिलेगी।

क्लाइमेट पार्लियामेंट मध्यप्रदेश नेटवर्क की गोलमेज बैठक आज

भोपाल, निप्र। नवीन एवं नवकरणीय ऊर्जा मंत्री राकेश शुक्ला क्लाइमेट पार्लियामेंट मध्यप्रदेश नेटवर्क द्वारा सामुदायिक ग्रीन एनर्जी जॉन (सीजीजेड) के क्रियान्वयन के लिये आयोजित गोलमेज बैठक में शामिल होंगे। बैठक शुक्रवार 27 फरवरी 2026 को सायं 7:00 से 9:00 बजे तक ताज लेकफ्रंट, भोपाल में होगी। गोलमेज बैठक में विधायकगण, विभागीय अधिकारी, ऊर्जा विशेषज्ञ एवं नीति-निर्माता भाग लेंगे। बैठक में जाम्बिया की पीएससीआई पहल पर वीडियो प्रेजेंटेशन भी दिया जाएगा। राज्य एवं देश के जलवायु लक्ष्यों की प्राप्ति, ऊर्जा सुरक्षा को सुदृढ़ करने और स्थानीय स्तर पर स्वच्छ एवं सतत ऊर्जा को प्रोत्साहित करने के उद्देश्य से सामुदायिक ग्रीन एनर्जी जॉन की अवधारणा विकसित की गई है। सीजीजेड का उद्देश्य प्रत्येक विधानसभा क्षेत्र में समुदाय-आधारित, विकेन्द्रीकृत एवं सतत ऊर्जा समाधानों को लागू करना है, जिससे स्थानीय लोगों को प्रत्यक्ष लाभ, रोजगार सृजन एवं आर्थिक गतिविधियों को बढ़ावा मिल सके और हरित, आत्मनिर्भर एवं जलवायु-उत्तरदायी क्षेत्रों का विकास हो। जाम्बिया में प्रेसिडेंशियल सोलर कन्स्ट्रक्शंस जैसी पहल की घोषणा हाल ही की गई है, जिसमें जनप्रतिनिधियों की सक्रिय भागीदारी से सौर ऊर्जा विस्तार का मॉडल प्रस्तुत किया गया है।

महिलाओं की सुरक्षा से सशक्त होंगे एमपी के पर्यटन स्थल, भोपाल में तीन दिवसीय कार्यशाला शुरू

पर्यटन स्थलों पर महिला पर्यटकों की सुरक्षा करेंगे सशक्त : शुक्ला

विनय उजाला

भोपाल, निप्र। अपर मुख्य सचिव गृह और संस्कृति शिव शेखर शुक्ला ने कहा कि जिलों में लगातार पुलिस की सक्रिय भागीदारी और प्रशासनिक समन्वय के माध्यम से महिलाओं की सुरक्षा को सुदृढ़ किया जा रहा है। जब महिलाएं सुरक्षित होती हैं, तब सब सुरक्षित होते हैं। महिला पर्यटक सहित हर महिला और बच्चे का विश्वास, जमीनी स्तर तक सुरक्षित रहना चाहिए। अपर मुख्य सचिव श्री शुक्ला एमपीटी होटल पलाश में मध्य प्रदेश पर्यटन बोर्ड (एमपीटीबी), पुलिस विभाग और यूएन वूमेन के समन्वय से आयोजित 'पर्यटन स्थलों पर महिलाओं की सुरक्षा पुलिस की भूमिका और रणनीति'



विषय पर तीन दिवसीय उन्मुखीकरण कार्यशाला को संबोधित कर रहे थे। अपर मुख्य सचिव श्री शुक्ला ने कहा कि पर्यटन विभाग, पुलिस विभाग के साथ मिलकर यह सुनिश्चित कर रहा है कि हर पर्यटन स्थल पर सुरक्षा तंत्र प्रभावी रूप से कार्य करे। निर्भया फ़ेमवर्क जैसी

हर खेत को मिलेगा पानी, एक लाख करोड़ के बजट से संवरेगा एमपी का किसान : मुख्यमंत्री

विनय उजाला


भोपाल, निप्र। मुख्यमंत्री डॉ. मोहन यादव ने कहा है कि सागर जिले के रहली क्षेत्र में कृषि आधारित उद्योगों को प्रोत्साहन देते हुए फूड पार्क स्थापित किया जाएगा। इससे क्षेत्र के स्थानीय युवाओं के लिए रोजगार के अवसर सृजित होंगे। बुंदेलखंड की धरती आल्हा-ऊदल जैसे वीरों की धरती है। सागर जिले का रहस्य मेला ऐतिहासिक है। मुख्यमंत्री डॉ. यादव शुक्रवार को सागर जिले के गढ़ाकोटा के ऐतिहासिक रहस्य मेले के शुभारंभ एवं सामाजिक सुरक्षा पेंशन योजना के हितग्राहियों के राशि अंतरण समारोह को संबोधित कर रहे थे।

मुख्यमंत्री डॉ. यादव ने रहस्य मेले के 217 साल पुराने गौरवशाली इतिहास को याद करते हुए और उनके शौर्य को प्रणाम करते हुए कहा -

बड़े लड्डैया महोबा वाले, जिन की मार सही ना जाये। एक को मारे दोई मर जाये, तीजा खोफ़ खाये मर जाये।।

ऐसी वीरता और पराक्रम का लोहा मनवाने वाले मातृभूमि पर सर्वस्व न्योछावर करने वाले महान योद्धाओं की भूमि को कोटिशः नमन।

मुख्यमंत्री डॉ. यादव ने कहा कि भारतीय संस्कृति में परमात्मा ने ऋतुओं और मौसम के साथ मेलों का अद्भुत संबंध बनाया है। जब धान और सोयाबीन कटे तो दीवाली और गेहूं की फसल आने पर होली मनाई जाती है। बुंदेलखंड की धरती पर आकर मन आनंदित हो जाता है। मुख्यमंत्री डॉ. यादव ने कहा कि किसान कल्याण वर्ष में कृषि आधारित व्यापार



■ सागर जिले में बनेगा फूड पार्क

■ सागर में विकास का रहस्य महोत्सव: रहली, गढ़ाकोटा को स्पोर्ट्स कॉम्प्लेक्स, खेजरा-शाहपुर-मोकलपुर प्लाईओवर सहित कृषि उपज मंडी का उद्घाटन

■ सिंगल विलक से किया सम्मान और यशोदा योजना से लाभ मुस्कान: मुख्यमंत्री ने 32 लाख से अधिक हितग्राहियों को अंतरित 196.72 करोड़ की राशि

■ बीड़ी उद्योग और तैदूप्ता संग्रहण केवल व्यापार नहीं, लाखों परिवारों की है जीविका

■ रहस्य मेले में मुख्यमंत्री ने बुंदेलखंड के वीरों के शौर्य को किया प्रणाम

गतिविधियां बढ़ाने के लिए प्रयास जारी हैं, जिससे किसानों के जीवन में समृद्धि आएगी। राज्य सरकार पशुपालन और दूध उत्पादन बढ़ाने को प्राथमिकता दे रही है। बजट 2026-27 में नई यशोदा योजना की शुरुआत की गई है। अब हमारा स्कूलों में 8वीं तक के विद्यार्थियों

लघु एवं कुटीर उद्योगों को प्रोत्साहित करने संकल्पित

मुख्यमंत्री डॉ. यादव ने कहा कि राज्य सरकार लघु एवं कुटीर उद्योगों को प्रोत्साहित करने के लिए संकल्पित है। रहली में सूक्ष्म औद्योगिक गतिविधियों को बढ़ाने के लिए कमेटी गठित की जाए। यहां पारम्परिक बीड़ी उद्योग के साथ हस्त शिल्प कलाओं को भी आगे बढ़ाया जाएगा। इस अवसर पर मुख्यमंत्री डॉ. यादव ने सामाजिक सुरक्षा पेंशन योजना की माह जनवरी पेड इन फरवरी 2026 की राशि हितग्राहियों के खातों में सिंगल विलक से अंतरित की। इस पेंशन योजनाओं में प्रति हितग्राही प्रतिमाह 600 रुपये की आर्थिक सहायता प्रदान की जाती है।

खेजरा-शाहपुर-मोकलपुर प्लाईओवर की स्वीकृति

डॉ. यादव ने रहली विधायक क्षेत्र के बुनियादी ढांचे को मजबूती देते हुए खेजरा-शाहपुर-मोकलपुर प्लाईओवर के निर्माण की स्वीकृति दी। उन्होंने रहली एवं गढ़ाकोटा कृषि उपज मंडी के उन्नयन के लिए 5-5 करोड़ रुपए एवं शाहपुर उपमंडी के विकास हेतु एक करोड़ रुपए की स्वीकृति दी जिससे स्थानीय किसानों को अपनी उपज का सही दाम और आधुनिक सुविधाएं मिल सकें इसके साथ ही उन्होंने रहली रमखरिया, सिमारिया नायक बहैरिया मढ़ि (22 किलोमीटर) मार्ग के उन्नयन की भी घोषणा की।

तैदूप्ता संग्रहण व्यापार नहीं जीविका का माध्यम

मुख्यमंत्री डॉ. यादव ने कहा है कि बुंदेलखंड में बीड़ी उद्योग और तैदूप्ता संग्रहण केवल व्यापार नहीं, बल्कि लाखों परिवारों की जीविका रहा है। यहां बीड़ी, तैदूप्ता और हस्तकला आधारित लघु इकाइयों को मिलेगा प्रोत्साहन दिया जाएगा। उन्होंने कहा कि बीड़ी बनाने वाले एवं तैदूप्ता का संग्रहण करने वाले व्यक्तियों के उन्नयन के लिए सांसद, विधायक एवं स्थानीय जनप्रतिनिधि एक कमेटी बनाकर लिये गये निर्णय अनुसार कार्यवाही की जाएगी। इसके साथ ही क्षेत्र के खिलाड़ियों के लिए स्पोर्ट्स एवं स्टैडियम कॉम्प्लेक्स का निर्माण होगा।

प्रमुख घोषणाएं

- गढ़ाकोटा और रहली में मल्टी स्पोर्ट्स कॉम्प्लेक्स बनेगा।
- महाविद्यालय में वाणिज्य और इतिहास के नए संकाय की कक्षाएं शुरू होंगी।
- क्षेत्र में नया प्लाई-ओवर और सड़कों का उन्नयन किया जाएगा।
- गढ़ाकोटा और रहली कृषि उपज मंडी में विकास कार्यों के लिए 5-5 करोड़ की राशि मिलेगी।
- शाहपुर कृषि उपज मंडी के विकास कार्यों के लिए भी एक करोड़ रुपए दिए जाएंगे।
- सोनार नदी के माध्यम से सिंचाई का रकबा बढ़ाने के लिए प्रयास किए जाएंगे।

बुजुर्गों की सेवा के लिए खजाने में कोई कमी नहीं

मुख्यमंत्री डॉ. यादव ने कहा कि बुजुर्गों की सेवा के लिए सरकार के खजाने में कोई कमी नहीं है। राज्य सरकार सभी के कल्याण के लिए काम कर रही है। किसान कल्याण के लिए इस साल बजट में एक लाख करोड़ रुपये से अधिक राशि प्रस्तावित है। उन्होंने कहा कि रहली क्षेत्र के विद्यार्थियों को भव्य सांदीपनि विद्यालय की सौगात मिली है। अब बच्चों को गणवेश, किताबें, साइकिलें निशुल्क वितरित की जा रही हैं। स्कूल टॉपर को स्कूटी दी जाती है। प्रदेश के सांदीपनि विद्यालय प्राइवेट स्कूलों को पीछे छोड़ रहे हैं।

मेले की शुरुआत 217 साल पहले बुंदेलखंड के तत्कालीन शासक श्री मर्दन सिंह जुदेव के राज्यारोहण के उपलक्ष्य में हुई थी। तत्कालीन मुख्यमंत्री स्व. सुंदरलाल पटवा भी वर्ष 1990 में यहां पधारे थे। मेला परंपरागत रूप से हर वर्ष भव्यता के साथ आयोजित हो रहा है।

आवश्यकताएं पूर्ण हुई हैं। क्षेत्र में सिंचाई सुविधाओं को विस्तार देने की जरूरत है। पूर्व मंत्री श्री भार्गव ने लव-कुश धाम निर्माण और राज्य के भीतर नदी जोड़ें प्रकल्प के तहत बुंदेलखंड में मां नर्मदा को सोनार नदी से जोड़ने का सुझाव दिया।

स्वामी स्वरूपानंद सरस्वती का जीवन समर्पण का प्रेरक उदाहरण : सीएम

स्वामी स्वरूपानंद सरस्वती जी के दिव्य स्तंभ का हुआ लोकार्पण

विनय उजाला

भोपाल, निप्र। मुख्यमंत्री डॉ. मोहन यादव ने कहा कि ब्रह्मलीन शंकराचार्य स्वामी स्वरूपानंद सरस्वती का जीवन भारतीय संस्कृति, सनातन परंपरा एवं राष्ट्र निर्माण के प्रति समर्पण का प्रेरक उदाहरण है। उन्होंने कहा कि स्वामी जी के जन्म स्थल सिवनी में उनके दिव्य स्तंभ की स्थापना सौभाग्य का विषय है तथा यह भावी पीढ़ियों के लिए प्रेरणास्रोत बनेगा। मुख्यमंत्री डॉ. यादव शुक्रवार को जबलपुर एयरपोर्ट से सिवनी जिला मुख्यालय स्थित शंकराचार्य चौक के लोकार्पण कार्यक्रम में वर्चुअली शामिल होकर संबोधित करते हुए। मुख्यमंत्री डॉ. यादव ने कहा कि हम सभी का दायित्व है कि शंकराचार्य स्वामी स्वरूपानंद सरस्वती के विचारों एवं संस्कारों को न केवल आत्मसत



मुख्यमंत्री डॉ. यादव जबलपुर से वर्चुअली हुए शामिल

करें, बल्कि उन्हें समाज में व्यापक रूप से प्रचारित कर आगे बढ़ाएं। मुख्यमंत्री डॉ. यादव ने कहा कि प्रदेश सरकार सनातन मूल्यों से प्रेरणा लेकर सुशासन की दिशा में कार्य कर रही है। उन्होंने बताया कि प्रदेश में भगवान श्रीकृष्ण की लीलाओं से जुड़े सभी स्थलों को तीर्थ के रूप में

विकसित करने का कार्य किया जा रहा है।

दिव्य स्तंभ के लोकार्पण अवसर पर जगदुरु शंकराचार्य स्वामी सदानंद सरस्वती महाराज ने आदि शंकराचार्य के जीवन एवं सनातन धर्म में उनके योगदान पर प्रकाश डाला तथा ब्रह्मलीन शंकराचार्य स्वामी स्वरूपानंद सरस्वती जी महाराज के आध्यात्मिक योगदान एवं राष्ट्रधर्म के प्रति उनकी प्रतिबद्धता को स्मरण किया।

इंदौर में जायका वित्त पोषित एमपी ट्रांसको परियोजनाओं का निरीक्षण

विनय उजाला

भोपाल, निप्र। जापान इंटरनेशनल को-ऑपरेशन एजेंसी (जायका) के अंतर्राष्ट्रीय प्रतिनिधि मंडल ने इंदौर में मध्यप्रदेश पावर ट्रांसमिशन कंपनी (एमपी ट्रांसको) की जायका-2 वित्त पोषित परियोजनाओं का स्थलीय निरीक्षण किया। जायका जापान का द्वि-सदस्यीय प्रतिनिधि मंडल, जिसमें इवेल्यूएटर सुश्री हिसाए ताकाहाशी एवं जायका के भारतीय प्रतिनिधि श्री कुनाल गुप्ता शामिल हैं। उन्होंने निर्माण कार्यों, उनकी गुणवत्ता, उपयोगिता तथा अंतरराष्ट्रीय मानकों के अनुरूप क्रियान्वयन की बारीकी से जांच-पड़ताल की। इस दौरान प्रतिनिधि मंडल ने पीथमपुर स्थित 400 केवी सब स्टेशन में जायका द्वारा वित्तपोषित 315 एमवीए क्षमता के ट्रांसफॉर्मर की स्थापना एवं उसकी उपयोगिता संबंधित जानकारी भी प्राप्त की। प्रदेश के पहले 132 केवी जी.आई.एस. (गैस इंसुलेटेड सर्किचगैर) सब स्टेशन महालक्ष्मी के लिए लाइन इन-लाइन आउट की गई 132 के.वी

प्रतिनिधि मंडल ने औद्योगिक क्षेत्र पीथमपुर का किया दौरा

औद्योगिक इकाइयों का किया दौरा, लिया फीडबैक : निरीक्षण के दौरान एमपी ट्रांसको के अधिकारियों ने प्रतिनिधि मंडल को बताया कि इस ट्रांसफॉर्मर के स्थापित होने से क्षेत्र में विद्युत आपूर्ति की गुणवत्ता और स्थिरता में उल्लेखनीय सुधार हुआ है। इससे औद्योगिक इकाइयों को निर्बाध एवं गुणवत्तापूर्ण बिजली मिल रही है। इवेल्यूएटर सुश्री हिसाए ताकाहाशी, एमपी ट्रांसको अधिकारियों द्वारा दी गई इस जानकारी से संतुष्ट नहीं हुईं और उन्होंने औद्योगिक क्षेत्र पीथमपुर का निरीक्षण कर स्वयं वास्तविक स्थिति का आंकलन करने का निर्णय लिया। जायका प्रतिनिधि मंडल ने औद्योगिक इकाइयों के संचालकों के साथ बैठक भी की।

विद्युत आपूर्ति हुई स्थिर और गुणवत्तापूर्ण

एसआरएफ लिमिटेड, जो पैकेजिंग उद्योग से जुड़ी प्रमुख कंपनी है और जिसके पीथमपुर-धार क्षेत्र में चार संयंत्र संचालित हैं, ने जायका प्रतिनिधि मंडल के साथ अपने अनुभव साझा किए। कंपनी प्रतिनिधियों ने बताया कि औद्योगिक इकाइयों के लिए स्थापित पावर ट्रांसफॉर्मर के उर्जाकृत होने के बाद अब विद्युत आपूर्ति पूरी तरह स्थिर और गुणवत्तापूर्ण हो गई है। एसआरएफ इंडस्ट्रीज के लीगल हेड श्री मिश्रा ने बताया कि बेहतर विद्युत

उपलब्धता के कारण वे 132 के.वी. स्तर पर अपना लोड बढ़ाकर लगभग 15 एमवीए करने की तैयारी में हैं, जो दो नई उत्पादन इकाइयों के लिए उपयोगी होगी।

एम पी ट्रांसको की सराहना जापान इंटरनेशनल को-ऑपरेशन एजेंसी (जायका) की अंतर्राष्ट्रीय टीम ने एमपी ट्रांसको की मुक्त कंठ से सराहना करते हुए कहा कि मध्यप्रदेश द्वारा जायका वित्त पोषित परियोजनाओं के माध्यम से बेहतर लोड संचालन सुनिश्चित कर कृषि एवं घरेलू उपभोक्ताओं के साथ-साथ औद्योगिक इकाइयों को अधिकतम लाभ पहुंचाने की दिशा में प्रयास किए गए हैं।

एमपी ने लगातार दूसरे वर्ष एसएटीटीई 2026 में जीता 'बेस्ट स्टेट टूरिज्म' अवॉर्ड

विनय उजाला

भोपाल, निप्र। मध्यप्रदेश को दक्षिण एशिया के प्रमुख ट्रेवल एवं टूरिज्म प्रदर्शनी एसएटीटीई 2026 में प्रतिष्ठित 'बेस्ट स्टेट टूरिज्म' अवॉर्ड से सम्मानित किया गया है। लगातार दूसरे वर्ष यह सम्मान प्राप्त कर राज्य ने भारत के प्रमुख और पसंदीदा पर्यटन स्थलों में अपनी मजबूत पहचान को और सुदृढ़ किया है। पुरस्कार नई दिल्ली में आयोजित एसएटीटीई अवॉर्ड्स समारोह के दौरान प्रदान किया गया, जिसे मध्यप्रदेश टूरिज्म बोर्ड के अपर प्रबंध संचालक डॉ. अभय अरविंद बेडेकर ने प्राप्त किया। विज्ञेताओं का चयन प्रतिष्ठित विशेषज्ञों और उद्योग जगत के वरिष्ठ नेताओं की जूरी द्वारा किया गया। सचिव पर्यटन एवं मध्यप्रदेश टूरिज्म बोर्ड के प्रबंध संचालक डॉ. इलैया राजा टी. ने बताया कि एसएटीटीई 2026 में लगातार दूसरे वर्ष 'बेस्ट स्टेट टूरिज्म' अवॉर्ड मिलना मध्यप्रदेश के पर्यटन इको सिस्टम को मजबूत करने के हमारे निरंतर प्रयासों का प्रमाण है। राज्य की समृद्ध सांस्कृतिक और प्राकृतिक धरोहर के संरक्षण के साथ-साथ, जिम्मेदार और अनुभव-आधारित पर्यटन को बढ़ावा देने के लिये सरकार निरंतर प्रयासरत है। बुनियादी ढांचे, कनेक्टिविटी और पर्यटन सुविधाओं की नवाचारपूर्ण पहलों में लगातार सुधार ने मध्यप्रदेश को विरासत, वन्यजीव, आध्यात्मिक और गैर-टूरिज्म के क्षेत्र में अग्रणी इंतक्य बना दिया है। पर्यटन बोर्ड राज्य की विविधता को व्यापक रूप से प्रस्तुत कर रहा है।



संक्षिप्त समाचार

समस्या समाधान के लिए लगाई पुलिस चौपाल जनता से प्रभावी संवाद के साथ कर रहे जागरूक



सोनकच्छ, निप्र। पुलिस अधीक्षक पुनीत गेहलोद द्वारा समस्त थानों को निर्देशित किया गया है कि वे प्रतिदिन क्षेत्र के अलग-अलग हिस्सों में जाकर जनता से प्रभावी संवाद स्थापित करें, उनकी समस्याओं को जानें, और उनका त्वरित समाधान सुनिश्चित करें। इसके साथ ही, साइबर अपराध और महिला संबंधी अपराध जैसे गुड टच और बैड टच के प्रति जागरूकता फैलाने के उद्देश्य से प्रत्येक थाना क्षेत्र में प्रतिदिन 'पुलिस चौपाल' आयोजित कर उनकी समस्याओं का समाधान कर अपराधों से बचाव के लिए मार्गदर्शन प्रदान करें। इसी क्रम में सोनकच्छ थाना प्रभारी अजय गुर्जर के द्वारा ग्राम पंचायत दोलतपुर में 'पुलिस चौपाल' का आयोजन किया गया जिसमें ग्राम के सरपंच जसपाल सिंह संधव सहित महिला पुरुष शामिल हुए जहां थाना प्रभारी गुर्जर द्वारा सभी को साइबर अपराध और महिला संबंधी अपराध जैसे गुड टच और बैड टच के प्रति जागरूकता संबंधी बातें समझाई। 'पुलिस चौपाल' पहल को अत्यंत सकारात्मक दृष्टिकोण से देखा जा रहा है। गली-मोहल्लों और गांवों में पुलिस टीम की उपस्थिति से जनता प्रसन्न है। जनसमस्याओं का त्वरित समाधान हो रहा है, और पुलिसिंग कार्य प्रणाली भी दिन-प्रतिदिन बेहतर हो रही है।

रासेयो का विशेष शिविर सम्पन्न



सोनकच्छ, निप्र। अ.श.रा.म. शासकीय महाविद्यालय सोनकच्छ में संचालित राष्ट्रीय सेवा योजना इकाई का सात दिवसीय विशेष शिविर ग्राम दुदलाई में सम्पन्न हुआ। प्राचार्य डॉ. अर्चना श्रीवास्तव की अध्यक्षता में एवं टी आई अजय गुर्जर के मुख्य आतिथ्य में शिविर में आयोजित गतिविधियों का वाचन शिविर प्रभारी डॉ. अंजली अग्रवाल द्वारा किया गया। इस अवसर पर स्वयंसेवकों के द्वारा तैयार किया गए शिविर दर्पण का लोकार्पण मुख्य अतिथि द्वारा किया गया। इस अवसर पर शिविरार्थियों को अतिथियों द्वारा सहभागिता प्रमाणपत्र प्रदान किये गए तथा आयोजित विभिन्न प्रतियोगिताओं के विजेता स्वयंसेवकों को पुरस्कृत किया गया। स्वयंसेवक लक्ष्मी डोरिया, रानू रायपुरिया, शीतल राजपूत, सलोनी, बुलबुल, सागर एवं तन्वी ने सांस्कृतिक प्रस्तुतियां दी। बिंदुबाला वर्मा ने कविता के जरिये अपनी बात रखी तथा शिविर अनुभव तनूजा तथा वर्षा वर्मा ने साझा किये। कार्यक्रम उपरान्त रा से यो शपथ डॉ. पुष्पलता मिश्रा द्वारा दिलवाई गई। संचालन डॉ. सुधीर महाजन द्वारा किया गया व आभार प्रो. शीतल डामोर ने माना। इस अवसर पर पंचायत सचिव श्री अर्जुन, डॉ.बी.एल. पाटीदार, डॉ.मीना कनासे, डॉ.बीएल वर्मा, डॉ.मुकेश सावले, दीपक जोशी सहित समस्त स्टाफ सदस्य उपस्थित रहे। शिविर सह प्रभारी डॉ. राधिकेश जोशी एवं प्रो.निशा पाटीदार का विशेष सहयोग रहा। ग्राम पंचायत के सरपंचसालगराम मालवीय ने जनजागरूकता के लिये किये गए कार्यों की प्रशंसा की।

सोनकच्छ में बस स्टैंड समस्या का होगा

स्थायी समाधान : डॉ. सोनकर



सोनकच्छ, निप्र। नगर में लंबे समय से चली आ रही बस स्टैंड व बसों के नहीं रुकने की समस्या अब जल्द ही सुलझने की दिशा में है। इस विषय पर पिछले दिनों नगर वासियों द्वारा दिए गए आवेदन को गंभीरता से लेते हुए विधायक डॉ. राजेश सोनकर ने पहल की है। विधायक डॉ. राजेश सोनकर ने बताया सोनकच्छ नगर में बस स्टैंड की समस्या वास्तव में जनहित से जुड़ा गंभीर विषय है। नगरवासियों द्वारा इस मुद्दे को उठाना एक सराहनीय पहल है। मैंने इस संबंध में परिवहन मंत्री से मुलाकात कर विषय पर विस्तृत चर्चा की है, साथ ही संबंधित अधिकारियों से भी संवाद प्रारंभ किया है। शीघ्र ही अधिकारियों के साथ सार्थक चर्चा कर इस समस्या का स्थायी एवं निश्चित समाधान निकाला जाएगा, ताकि सोनकच्छ क्षेत्र के नागरिकों, विद्यार्थियों एवं यात्रियों को सुरक्षित और सुगम परिवहन सुविधा उपलब्ध हो सके।

पारंपरिक खेलों को बढ़ावा देने कबड्डी प्रतियोगिता का हुआ आयोजन



देवास, निप्र। राष्ट्रीय ग्राम स्वराज अभियान अन्तर्गत जिले में पारंपरिक खेलों को बढ़ावा देने के लिए जिला पंचायत देवास द्वारा एक दिवसीय कबड्डी प्रतियोगिता का आयोजन श्रीमंत तुकोजीराव पवार स्टेडियम में किया गया। प्रतियोगिता में जनपद पंचायत देवास, सोनकच्छ, टोंकखुर्द, बागली, कन्नौद एवं खतेगांव क्षेत्रों से बालक-बालिका वर्ग की टीमों ने भाग लिया। इस प्रतियोगिता में खतेगांव जनपद पंचायत क्षेत्र की बालक एवं बालिका वर्ग की टीमों ने प्रथम पुरस्कार प्राप्त किया। बालक वर्ग में जनपद पंचायत बागली की टीम ने द्वितीय स्थान एवं जनपद पंचायत देवास क्षेत्र की टीम ने तृतीय स्थान प्राप्त किया। बालिका वर्ग में द्वितीय स्थान जनपद पंचायत कन्नौद एवं तृतीय स्थान जनपद पंचायत बागली की टीम ने प्राप्त किया। विजेता बालिका एवं बालक टीम को प्रथम पुरस्कार 11 हजार रुपए, द्वितीय पुरस्कार 05 हजार 500 रुपए एवं तृतीय पुरस्कार 02 हजार 500 रुपए का दिया गया। प्रतियोगिता का शुभारंभ एवं पुरस्कार वितरण जिला पंचायत अध्यक्ष लीला अटारिया के मुख्य आतिथ्य तथा ज्योति शर्मा मुख्य कार्यपालन अधिकारी जिला पंचायत देवास की अध्यक्षता में किया गया। इस दौरान जनप्रतिनिधि सालाराम मालवीय, रूपसिंह धाकड़, बहादुरसिंह सैंधव सहित अन्य जनप्रतिनिधि, अतिरिक्त मुख्य कार्यपालन अधिकारी जिला पंचायत एस.एस.सिंह, जिला खेल अधिकारी सेना गाडरिया, युवा समन्वयक खेल विभाग जावेद पठान, जिला प्रबंधक आर.जी.एस.ए. जिला पंचायत वीरेंद्र लौंवंशी, जिला पंचायत एवं खेल विभाग का स्टॉफ उपस्थित थिए।

उत्सव के साथ तीर्थ धाम के शिखर पर लहराई धर्म ध्वजा

श्री सिद्धाचल वीरमणि महातीर्थ धाम पर तृतीय धर्म ध्वजारोहण महोत्सव आयोजित

विनय उजाला

शाजापुर, निप्र। ढोल की थाप पर झूमती युवाओं की टोलियां, धार्मिक गरबा नृत्य करती महिला मंडल, माथे पर धर्म ध्वजा धारण किए पैदल चलते लाभार्थी परिवारों सहित समाजजनों का समूह जब जय-जय श्री आदिनाथ के गगनभेदी जयकारों के साथ नगर की अनमोल धार्मिक धरोहर श्री सिद्धाचल वीरमणि तीर्थ धाम के शिखर पर धर्म ध्वजारोहण करने चल समारोह के रूप में नगर की सड़कों से निकला तो संपूर्ण वातावरण जैन जयति शासन के भाव में सराबोर हो उठा। तीर्थ धाम सेवा समिति प्रमुख मंगल नाहर ने बताया कि परम उपकारी - सिद्ध वचनधारी परम पूज्य जैनाचार्य श्रीमद्विजय



वीररत्न सुरीश्वरजी महाराजा की शुभ प्रेरणा व आशीर्वाद से साल 2023 में निर्मित श्री सिद्धाचल वीरमणि महातीर्थ धाम के तीसरे ध्वजा महोत्सव के अंतर्गत सर्वप्रथम सुबह 9 बजे चौबीस जनालय धाम ओसवाल सेरी से विशाल चल समारोह नगर में निकाला गया जो विभिन्न प्रमुख मार्गों आजाद

चौक, टाकोज चौराहा, नई सड़क, फव्वारा चौराहा तथा बस स्टैंड होते हुए जीवाजी क्लब पहुंचकर सम्पन्न हुआ। यहां से समाजन बस के माध्यम से मुख्य आयोजन स्थल लालघाटी स्थित श्री सिद्धाचल वीरमणि महातीर्थ धाम पहुंचे। जहां सत्र भेदी महापूजा के साथ ध्वजारोहण व संपूर्ण कार्यक्रम के



आयोजक लाभार्थी परिवार - श्रीमती हंसा - राजेंद्रकुमारजी एवं अजय की पुण्य स्मृति में संजय जैन बुरड़ परिवार (दिल्ली वाले) के द्वारा धार्मिक मंत्रोच्चार के साथ शुभ मुहूर्त में तीर्थ धाम के शिखर पर धर्म ध्वजा लहराई गई। तत्पश्चात तीर्थ धाम ट्रस्ट मंडल अध्यक्ष लोकेन्द्र नारेलिया, उपाध्यक्ष सुनील नाहर,

माणकचन्द तिलगोता, सचिव मनोज गोलछा, कोषाध्यक्ष ज्ञानचंद भंसाली द्वारा लाभार्थी परिवारजनों का शाल-श्रीफल भेंटकर एवं माला पहनाकर आत्मीय बहुमान किया गया। इस अवसर पर कार्यक्रम का संचालन सौरभ नारेलिया ने किया व अंत में आभार मंगल नाहर ने व्यक्त किया।

तीसरे वर्ष भी शान से लहराई सत्य धर्म की ध्वजा

अपने निर्माण के साथ ही शाजापुर नगर के वास्तु को बदलने वाले जन-जन की आस्था के केंद्र लालघाटी स्थित जैन तीर्थ की सीमागत नगरवासियों को पूज्य गुरुदेव श्रीमद्विजय वीररत्न सुरीश्वरजी महाराजा द्वारा वर्ष 2023 में एक ऐतिहासिक और अद्भुत यश गाथा के साथ प्राप्त हुई थी। इस कालखंड में घटित अविस्मरणीय/अलौकिक घटनाक्रम के अंतर्गत प्रसिद्ध महोत्सव के दौरान न्याय के मंदिर में हई सत्य और धर्म की विजय का प्रमाण अब मंदिर के शिखर पर निरंतर लहरा रही धर्म ध्वजा स्वयं अनधिकार के लिए प्रस्तुत कर रही है। जिसके क्रम में ही गुरुवार को पृथु श्रीमद पद्मभूषण विजयजी एवं पूज्य पन्थास प्रवर्ष श्री ऋषभरत्न विजयजी म.सा.के शुभ आशीर्वाद से प्राप्त शुभ मुहूर्त में मंदिर के शिखर पर तीसरी बार लाभार्थी परिवारों द्वारा धर्म ध्वजा लहराई गई।

डीआईजी भसीन ने ली पुलिस अफसरों की बैठक, बच्चा चोरी की अफवाहों पर लगाम लगाने के लिए निर्देश

त्यौहारों को लेकर की चर्चा, असामाजिक तत्वों पर होगी कड़ी कार्रवाई



विनय उजाला

शाजापुर, निप्र। उज्जैन रेंज के डीआईजी नवीनत भसीन गुरुवार को शाजापुर पहुंचे। उन्होंने एसपी कार्यालय में जिले के सभी बड़े पुलिस अधिकारियों की महत्वपूर्ण बैठक ली। दोपहर करीब 2 बजे शुरू हुई इस बैठक का मुख्य उद्देश्य आगामी त्यौहारों, विशेषकर होली पर सुरक्षा व्यवस्था पुख्ता करना और सोशल मीडिया पर फैल रही बच्चा चोरी की अफवाहों पर लगाम लगाना

था। बैठक में जिले के एसपी, एसपी, सभी एसडीओपी और थाना प्रभारी मौजूद रहे। डीआईजी ने निर्देश दिए कि होली और रंगपंचमी का पर्व आपसी भाईचारे के साथ मनाया जाए। उन्होंने स्पष्ट किया कि त्यौहार के दौरान माहौल बिगाड़ने की कोशिश करने वाले असामाजिक तत्वों को बख्खा नहीं जाएगा। जिले के सभी थाना क्षेत्रों में शांति समिति की बैठकें कर समाज के प्रतिनिधियों से सीधा संवाद किया जा रहा है ताकि हर



तरफ शांति बनी रहे। पुलिस बल को निर्देश दिए गए हैं कि वे संवेदनशील इलाकों में गश्त बढ़ाएं और संदिग्धों पर नजर रखें। बच्चा चोरी की अफवाह फैलाने वालों पर होगी कार्रवाई। बैठक में डीआईजी द्वारा सोशल मीडिया पर तेजी से फैल रही बच्चा चोरी की भ्रामक खबरों पर भी गंभीर चर्चा की गई। डीआईजी नवीनत भसीन ने आम जनता से अपील की है कि वे ऐसी किसी भी अफवाह पर भरोसा न करें और न ही उसे आगे बढ़ाएं।



उन्होंने चेतावनी दी कि यदि कोई व्यक्ति गलत जानकारी फैलाकर लोगों को डराने या उकसाने का काम करेगा तो उसके खिलाफ तुरंत एफआईआर दर्ज कर सख्त कानूनी कार्रवाई की जाएगी। उन्होंने बताया कि अन्य जिलों में भी ऐसे मामलों में पुलिस ने सख्त कदम उठाए हैं। बैठक के बाद डीआईजी ने एसपी कार्यालय के नए बन रहे भवन का भी जायजा लिया। उन्होंने निर्माण कार्य की गुणवत्ता और वहां की व्यवस्थाओं को देखा।



थाना क्षेत्र के ग्राम गुराड़िया रुपा का मामला

गंगापूजन जुलूस पर आधा दर्जन लोगों ने किया हमला, महिलाएं भी शामिल

विनय उजाला

सोनकच्छ, निप्र। पास के गांव में एक परिवार में शादी का आयोजन हो रहा है। इसे लेकर लड़की पक्ष की ओर से परम्पराानुसार गंगा माता पूजन किया जा रहा था। तभी गांव के ही रहने वाले आधा दर्जन लोगों ने पूजन जुलूस में शामिल लोगों पर ईंट व फालिए से हमला कर दिया। फरियादी राजकुमार पिता धीरजसिंह सैंधव (25) निवासी गुराड़िया रुपा ने उसके अंकल अनार सिंह आदि लोगों के साथ आकर रिपोर्ट दर्ज कराई कि वह एक निजी बैंक में जाँब करता है। उसकी बहन भावना को शादी का गंगापूजन का जुलूस गांव गुराड़िया रुपा में चल रहा था। सुबह करीब 10 बजे के जुलूस लखन सायल के घर के सामने पहुंचा था कि

आरोपी लखन सायल, युवराज, राजवीर ने जुलूस के सामने आकर जुलूस रोक दिया। लखन सिंह के हाथ में फालिया था और तीनों अभद्रता करते हुए बोले कि जुलूस हमारे घर के सामने से नहीं निकलेगा और फालिया लेकर मारने दौड़ा। जिनको जुलूस में शामिल बलवान सिंह व अन्य लोगों ने समझाया कि शादी का कार्यक्रम है जुलूस निकल जाने दो तब दीपक, माया बाई और फुलुबाई भी उनके घर से बाहर आए व गालियां देते हुए जुलूस पर पत्थर फेंकने लगे। दुल्हन को बचाने में उसके मामा के लड़के सुरेंद्रसिंह को पैर में चोट लगी। फिर गांव वालों के समझाने पर फरियादी पक्ष ने बैंड बंद कर वहां से आगे निकाल लिया तो दीपक लड़ लेकर आया। जिसको गांव वालों ने पकड़ लिया।

सिंह जिलाध्यक्ष बने



शाजापुर, निप्र। अखिल भारतीय सनातन परिषद के उज्जैन संभाग अध्यक्ष योगी महावीर नाथ जी ने नगर के वरिष्ठ भाजपा नेता योगेंद्रसिंह बंटी बना को परिषद का शाजापुर जिलाध्यक्ष नियुक्त किया है। परिषद द्वारा श्री सिंह को परिषद के सभी कार्यों का निर्वहन पूर्ण लगन, ईमानदारी और कर्तव्यनिष्ठा के साथ करने एवं संस्था को विकास के पथ पर ले जाने हेतु विश्वास जताते हुए यह नियुक्ति प्रदान की है। श्री सिंह के जिलाध्यक्ष नियुक्त होने पर ईष्ट मित्रों व परिषद पदाधिकारियों ने हर्ष व्यक्त करते हुए उज्वल भविष्य की कामना की है।

वीर सावरकर की पुण्यतिथि पर दी श्रद्धांजलि, किया नमन



विनय उजाला

इंदौर, नप्र। विनायक दामोदर सावरकर की पुण्यतिथि पर दक्षिण-पश्चिम विधानसभा क्षेत्र अंतर्गत कोटरा के वीर सावरकर उद्यान स्थित उनकी प्रतिमा पर विधायक भगवानदास सबनानी ने पुष्पांजलि अर्पित कर नमन किया। इस अवसर पर उन्होंने कहा कि वीर सावरकर प्रखर राष्ट्रवादी थे, देश को गुलामी की जंजीरों से मुक्त कराने के लिए उन्होंने अपना जीवन समर्पित कर दिया। उनका

व्यक्तित्व और कृत्वित्व हर पीढ़ी को राष्ट्रसेवा के लिए प्रेरित करता रहेगा। हम सभी मां भारती के ऐसे सच्चे सपूत को बारंबार नमन करते हैं। इस अवसर पर पाषंड आरती राजू अनेजा पाषंड ब्रजुला सचान वरिष्ठ नेता मुकेश राय मंडल अध्यक्ष मुकेश देहाडे मंडल अध्यक्ष हेमंत बड़गैया संतोष ब्रह्मभट्ट प्रतीक्षा ब्रह्मभट्ट गोविंद सिंह वर्मा रामनेता सिंह राम आशुदानी शैलेंद्र यादव विकास शर्मा निधि चौरसिया सहित पंकज त्रिपाठी सहित भारतीय जनता पार्टी के कार्यकर्ता उपस्थित रहे।

जिला अस्पताल में उत्कृष्ट रैंकिंग के लिए कायाकल्प की तैयारी, टीम ने देखी व्यवस्थाएं

आसपास की दुकानों, मेडिकल स्टोर्स संचालकों को दिए सख्त निर्देश

विनय उजाला

शाजापुर, निप्र। आगामी शनिवार को कायाकल्प की टीम द्वारा जिला अस्पताल का निरीक्षण होगा। जिसमें सब कुछ संतुलित और व्यवस्थित होने पर जिला अस्पताल को उत्कृष्ट रैंकिंग मिल सकती है। इसके लिए गुरुवार को एक विशेष टीम ने दोपहर 12 से 2 बजे के बीच पूरे परिसर और आसपास के क्षेत्र का निरीक्षण किया। इस दौरान व्यवस्थाओं में सुधार और गंदगी दूर करने के लिए दुकानदारों को कड़ी हिदायत दी गई। निरीक्षण के दौरान टीम ने अस्पताल के बाहर फल बेचने वालों को केवल ताजे फल रखने और अपनी दुकानों के पास डस्टबिन रखने के निर्देश दिए। अस्पताल की बाउंड्री से सटी चाय और नाश्ते की दुकानों पर विशेष सख्ती दिखाई गई। दुकानदारों को



स्पष्ट चेतावनी दी गई है कि वे बीड़ी, सिगरेट या तंबाकू जैसे मादक पदार्थ बिल्कुल न रखें। अस्पताल के आसपास नशे की सामग्री बेचना पूरी तरह प्रतिबंधित रहेगा। टीम ने मेडिकल स्टोर संचालकों को निर्देश दिए कि वे अपनी दुकानों पर स्पष्ट बोर्ड लगाएं कि बिना डॉक्टर की पर्ची के दवाइयां नहीं दी जाएंगी। इसके अलावा अस्पताल के सुलभ शौचालयों में साफ-सफाई की कमी पाए जाने पर नाराजगी जताई गई और उन्हें तत्काल दुरुस्त करने

को कहा गया। **उत्कृष्ट रैंकिंग पर प्रबंधन का जोर** जिला अस्पताल के डॉ. शुभम गुप्ता ने बताया कि कायाकल्प मूल्यांकन के मानकों के आधार पर अस्पताल की स्वच्छता और सुविधाओं को बेहतर बनाया जा रहा है। अस्पताल प्रबंधन की कोशिश है कि इस बार निरीक्षण के दौरान व्यवस्थाएं इतनी पुख्ता हों कि जिला अस्पताल को रैंकिंग में उत्कृष्ट स्थान मिल सके।

ग्रामीणों का आरोप वन विभाग बरत रहा लापरवाही

फिर मिले मृत जानवरों के अवशेष, तेंदुए के भय से उड़ी ग्रामीणों की नींद

विनय उजाला

शाजापुर, निप्र। पिछले दो माह से जिले के सलसलाई व आसपास के ग्रामीणों की नींद उड़ी हुई है। कारण गांव में तेंदुए की मौजूदगी जो समय-समय पर शिकार कर रहा है। गुरुवार को भी सलसलाई के जंगल में हिरणों के ताजे कंकाल मिलने से ग्रामीण भयभीत हो गए। यह क्षेत्र में जंगली जानवर द्वारा शिकार की चौथी से पांचवी घटना है। ग्रामीणों का दावा है कि इलाके में तेंदुआ घूम रहा है, जिसकी सूचना पहले भी वन की सुरक्षा सुनिश्चित हो सके। भारतीय विभाग को दी जा चुकी है। ग्रामीणों ने वन विभाग पर लापरवाही का आरोप लगाया

है। उनके अनुसार विभाग की टीम ने अभी तक कोई ठोस कदम नहीं उठाया है। जबकि ग्रामीणों ने तेंदुआ देखने का दावा भी किया था। ग्रामीणों के अनुसार वन विभाग ने जल्द ही पिंजरा लगाकर जंगली जानवर को पकड़ने का आश्वासन दिया था। लेकिन इस दिशा में भी कोई कार्रवाई नहीं हुई और गुरुवार को एक और हिरण जंगली जानवर का शिकार बन गया। ग्रामीणों ने वन विभाग से जल्द से जल्द कार्रवाई कर जंगली जानवर को पकड़ने की मांग की है ताकि उनकी जान-माल की सुरक्षा सुनिश्चित हो सके। भारतीय जनता युवा मोर्चा के पूर्व उपाध्यक्ष हेमंत मेवाड़ा ने बताया कि सलसलाई क्षेत्र के



किसानों ने उन्हें इस बारे में जानकारी दी

थी। मेवाड़ा ने वन विभाग की टीम को सूचित किया और आरोप लगाया कि विभाग लापरवाही से काम कर रहा है।

उन्होंने यह भी बताया कि क्षेत्र में लगातार जंगली जानवर द्वारा पशुओं और हिरणों का शिकार किया जा रहा है।

कई लोगों ने देखा तेंदुआ, विभाग नहीं कर रहा भरोसा

सलसलाई के जंगल में कई दिनों से तेंदुआ घूम रहा है, जिसे कई ग्रामीणों ने देखा भी है। कुछ दिनों पहले ग्रामीणों ने एक वीडियो भी वायरल किया था, जिसमें से तेंदुआ नदी में से निकलता दिखाई दिया था। तब भी विभाग ने आश्वासन देकर मामले से पल्ला झाड़ दिया। हर बार अधिकारी लकड़बग्घा या कुत्ते द्वारा हिरणों का शिकार करना बताया जा रहा है। जबकि ग्रामीणों का दावा है कि यहां तेंदुआ है जो कभी भी हमारे लिए मुसीबत खड़ी कर सकता है।

इनका कहना है...

क्षेत्र में लकड़बग्घे की भी आवाजाही है। ग्रामीणों द्वारा बताई गई जानकारी की जांच करवाई जाएगी, जिसके बाद ही स्थिति स्पष्ट हो पाएगी। - हेमलता शाह, डीएफओ - शाजापुर

संक्षिप्त समाचार

आगामी त्यौहारों को लेकर पुलिस थाना हरसूद में आहत की शांति समिति की बैठक



हरसूद (विनय उजाला)। आगामी त्यौहारा होली, रंग पंचमी एवं ईद को लेकर गुरुवार को पुलिस थाना हरसूद में शांति समिति की बैठक आहत की गई। शांति समिति की बैठक में हरसूद एसडीएम आरसी खतेडिया, तहसीलदार संगीता मेहता, हरसूद थाना प्रभारी राजकुमार राठौर एवं नायब तहसील सुरेशचंद्र बामनिया मौजूद थे। हरसूद एसडीएम श्री खतेडिया ने होलिका दहन, होली, रंग पंचमी एवं ईद पर्व को लेकर उपस्थितजनों से चर्चा की तथा सभी त्यौहार शांतिपूर्ण तरीके से मनाने की अपील की।

क्षेत्र में चर्चा का बाजार गर्म आदिवासी संजय वास्केल जाएंगे राज्यसभा और बनेंगे सांसद



बाकानेर (सैयद रिजवान अली)। अनुसूचित जनजाति मोर्चा मंडल बाकानेर अध्यक्ष आदिवासी संजय वास्केल क्षेत्र में एक जाना पहचाना नाम हैं जमीन से जुड़े हुए भारतीय जनता पार्टी के कार्यकर्ता को प्रदेश ओर देश के सभी राजनेता नाम से जानते हैं धार जिले ओर मनावर विधानसभा के अलावा मध्य प्रदेश के अनेक जिलों में इनकी पकड़ इनके मिलने वाले इनके साथ के पढ़ने वाले अधिकारी कर्मचारी हैं। बचपन से तबले ढोलक की थाप से राजनीति तक का सफर तय किया है नगर से लेकर जिला अंतर जिला संभाग स्तर पर और प्रदेश स्तर पर सुंदरकांड की बेहतर प्रस्तुति में शानदार तबला ढोलक बजाने में इनका विकल्प नहीं है। मध्य प्रदेश में राज्यसभा की सीट खाली हो रही है तो यह कयास लगाई जा रही है कि भारतीय जनता पार्टी में सम्मानजनक पदों पर चमत्कार होता है ऐसे में यह चर्चा चल रही है आदिवासी संजय वास्केल उपयुक्त है और उन्हें भारतीय जनता पार्टी राज्यसभा में भेज सांसद बना सकती है। आम जनमानस क्षेत्र की जनता पब्लिक के काम पूरी ईमानदारी से करते हैं हमारे संवाददाता ने जब उनसे चर्चा की तो उन्होंने बताया मैं तो जमीन से जुड़ा हुआ छोटा सा कार्यकर्ता हूँ समय-समय पर भारतीय जनता पार्टी ने जो मुझे दायित्व दिया उस पर मैं खरा उतरा हूँ और भविष्य में भी भारतीय जनता पार्टी का कार्य पूर्ण ईमानदारी से करता रहूंगा।

नवोदय विद्यालय आलोट में विद्यालय प्रबंधन समिति की बैठक के साथ हैडबॉल एवं व्हालीबाल सिंथेटिक कॉर्ट का उद्घाटन



रतलाम, निप्र। स्थानीय पीएम श्री स्कूल जवाहर नवोदय विद्यालय आलोट 2 मध्य प्रदेश में विद्यालय की प्रबंधन समिति, सलाहकार समिति एवं जिला स्तरीय मेस समिति की बैठक कलेक्टर श्रीमती मिशा सिंह की अध्यक्षता में संपन्न हुई। साथ ही विद्यालय में आई सी आई सी आई फाउंडेशन द्वारा निर्मित हैडबॉल एवं व्हालीबाल सिंथेटिक कॉर्ट का उद्घाटन कलेक्टर श्रीमती मिशा सिंह के कर कर्मलों से संपन्न हुआ। सर्वप्रथम कलेक्टर एवं अन्य अधिकारियों का पारंपरिक स्वागत विद्यालय के प्राचार्य शांतिलाल तेली एवं उप प्राचार्य सुचिता खुराना द्वारा पुष्प गुच्छ भेंट कर किया गया। तत्पश्चात कलेक्टर द्वारा विद्यालय के अकादमिक परिसर में विभिन्न प्रयोगशाला स्कूल डेवलपमेंट, अटल टिकरिंग लैब, सैमसंग लैब, कंप्यूटर लैब, सुव्यवस्थित कार्यालय, डिजिटल कक्षाओं एवं पुस्तकालय का निरीक्षण कर विद्यालय प्रबंधन, सलाहकार एवं मेस समिति की बैठक की अध्यक्षता की गयी।

टीकाकरण के बाद बच्चे की मौत

विसरा की रिपोर्ट आने के बाद मृत्यु का कारण स्पष्ट होगा

विनय उजाला

रतलाम, निप्र। जिले के ग्राम नयाखेड़ा में टीकाकरण के बाद बच्चे की मौत के मामले का स्पष्टीकरण देते हुए मुख्य चिकित्सा एवं स्वास्थ्य अधिकारी डॉ संध्या बेलसेरे ने कहा कि विसरा की रिपोर्ट आने के बाद मृत्यु का कारण स्पष्ट होगा।

सीएचएमो ने मिजल्स रुबेला वैक्सीनेशन के संबंध में बताया कि मिजल्स रुबेला वैक्सीनेशन ऐसी प्रक्रिया है, जिसके माध्यम से बच्चों में मिजल्स एवं स्वेला रोग से लड़ने के लिए बच्चों में रोग प्रतिरोधक क्षमता का विकास होता है। मिजल्स एवं स्वेला से होने वाली मृत्यु से बचाव के लिए वैक्सीनेशन एक कारगर कदम है। इसके दो टीके एम आर 1 एवं एम आर 2 के रूप में लगाए जाते हैं, जिसका पहला टीका 9 माह की आयु पूर्ण होने पर एवं दूसरा टीका बच्चों के डेढ़ वर्ष की आयु पूर्ण होने पर लगाया जाता है। हर टीके की तरह बिना प्रतिकूल प्रभाव के इस टीकाकरण के बाद भी मामूली इन्फेक्ट जिसमें टीका लगने के बाद सूजन, बुखार आना सामान्य बात है, किंतु मिजल्स, रुबेला वैक्सीनेशन से मृत्यु होने संबंधी कोई घटना के प्रमाण नहीं है।

मौजल्स स्वेला का जो वैक्सीन रतलाम जिले के आंगनवाड़ी केंद्र धराडु पर लगाया गया, वही वैक्सीन पूरे प्रदेश में सभी बच्चों को दिया जा रहा है, प्रदेश में अन्य जिले या ब्लॉक के किसी भी प्रकरण में मृत्यु होने जैसी कोई घटना नहीं हुई है। मिजल्स स्वेला का जो वैक्सीन आंगनवाड़ी केंद्र नयाखेड़ा, धराडु पर लगाया गया, इस वायल से अन्य चार बच्चों का भी वैक्सीनेशन किया गया, इनमें से एक बच्चा सर्दी खांसी बुखार के कारण बाल चिकित्सालय में भर्ती है और पूरी तरह स्वस्थ हैं। अन्य बच्चों को स्वास्थ्य संबंधी समस्या नहीं है, वे अपने घर पर ही हैं। धराडु फोकल प्वाइंट से 10 गांव में इसी बेच का वैक्सीन प्रदान किया गया था, इससे कुल 18 बच्चों का वैक्सीनेशन किया गया उन बच्चों में स्वास्थ्य संबंधी कोई समस्या नहीं है। वैक्सीनेशन की प्रक्रिया से ही भारत

को पोलियो मुक्त घोषित किया गया है। वैक्सीनेशन के माध्यम से बच्चों में होने वाली कई जानलेवा बीमारियों से बचाव में मदद मिलती है। सभी बच्चों को उनकी आयु के अनुसार सभी प्रकार के वैक्सीनेशन निरंतर दिए जा रहे हैं जिसके कारण शिशु मृत्यु दर कम होने में मदद मिली है। बीबीजी का टीका लगाने से टी बी रोग से बचाव में, हेपेटाइटिस बी का टीका लगाने से पोलियो की बीमारी से बचाव में, पीटावेलेंट का टीका लगाने से टिटनेस, काली खांसी और डिप्थीरिया, हिमोफिलस इनफ्लुएंजा रोग से बचाव में, एफ आई पी वी और पोलियो से पोलियो से बचाव में, रोटा वैक्सीन से दस्त रोग से बचाव में, पी सी वी वैक्सीन से न्यूमोकोकल निमोनिया से बचाव में, एम आर वैक्सीन से मिजल्स रुबेला बीमारी से बचाव में मदद मिलती है।

इनका कहना है...
सीएचओ ने कहा कि 'धराडु' में जिस बच्चों की मृत्यु हुई है, उसका पोस्ट मार्टम कराया गया है। विसरा सुरक्षित रखा गया है। विसरा की रिपोर्ट आने के बाद मृत्यु का कारण स्पष्ट हो सकेगा। स्वास्थ्य विभाग अंतर्गत जिला ए ई एफ आई कमेटी द्वारा प्रकरण की विस्तृत जांच की जा रही है। प्रोटोकाल अनुसार उक्त वायल को भी जांच के लिए भेजा जा रहा है। जिला प्रशासन के निर्देश पर स्वास्थ्य विभाग जिला रतलाम द्वारा प्रकरण में यथोचित कार्रवाई की जा रही है।

आयुक्त द्वारा समीक्षा बैठक : चौराहा लेफ्ट टर्न में बाधक निर्माण हटाए

एक वार्ड में पदस्थ उपयंत्री वार्ड के समस्त कार्यों के लिए है जिम्मेदार : आयुक्त

विनय उजाला

इंदौर, निप्र। आयुक्त श्री क्षितिज सिंघल द्वारा आज सीटी बस सभाकक्ष में जलप्रदाय, सीवरेज विभाग तथा जलापूर्ति के साथ ही सीएम हेल्पलाइन, इंदौर 311 एप, स्वच्छ सर्वेक्षण, आगामी त्यौहार, ग्रीष्मकाल, जलसुनवाई की झोनवार समीक्षा बैठक आयोजित की गई। बैठक में समस्त अपर आयुक्त, उपायुक्त, कार्यपालन यंत्री, प्रभारी अधिकारी वर्कशॉप, समस्त झोनल अधिकारी, सहायक यंत्री, उपयंत्री, सीटीपीटी, ड्रेनेज, जलप्रदाय एवं



अमृत विभाग से संबंधित ईई, ईई सहित अन्य अधिकारी उपस्थित रहे। बैठक के दौरान आयुक्त श्री सिंघल द्वारा नगर निगम क्षेत्र में जल आपूर्ति, जल निकासी, सीवरेज व्यवस्था, सीएम हेल्पलाइन, इंदौर 311 एप, संकल्प से समाधान, तथा मंगलवार को आयोजित जल सुनवाई में प्राप्त शिकायतों की झोनवार विस्तृत समीक्षा की गई।

आयुक्त श्री सिंघल द्वारा जलप्रदाय, सीवरेज लाइन, इंदौर 311 एप और सीएम हेल्पलाइन में प्राप्त दूषित पानी, पानी नहीं आने आदि की लंबित शिकायतों की झोनवार समीक्षा की गई। आयुक्त द्वारा इंदौर 311 एप, सीएम हेल्पलाइन से संबंधित पानी न आने, दूषित पानी कि शिकायतों का समय सीमा में निराकरण करने के निर्देश दिए गए। इसके साथ ही आयुक्त द्वारा

गए। झोन क्रमांक 04 वार्ड क्रमांक 12 में सीवरेज लाइन एवं जलप्रदाय की समीक्षा के दौरान शीतल नगर, यादव नगर एवं अन्य क्षेत्र में पानी की टंकी एवं लाइन में क्लोरिनेशन टेस्टिंग का कार्य संतोष जनक नहीं पाए जाने पर वार्ड 12 उपयंत्री आदित्य तिवारी को शोकाज नोटिस जारी करने के निर्देश दिए गए।

गर्मियों से पहले पानी की तैयारी तेज

महापौर ने स्काडा सेंटर पहुंचकर ली व्यवस्था की समीक्षा

विनय उजाला

इंदौर, निप्र। शहर में आगामी गर्मियों के मद्देनजर महापौर पुष्पमित्र भागवत ने गुरुवार तड़के सुबह मुसखेड़ी स्थित जल वितरण प्रणाली स्काडा सेंटर का निरीक्षण किया। निरीक्षण के दौरान उन्होंने शहर की मौजूदा जल आपूर्ति व्यवस्था की विस्तृत जानकारी ली। इस अवसर पर जल कार्य प्रभारी अधीक्षक शर्मा बबलू और नगर निगम के अपर आयुक्त आशीष पाठक भी मौजूद रहे। स्काडा सेंटर में महापौर ने शहर की सभी पानी की टंकियों एवं उनसे संचालित होने वाली जल वितरण प्रणाली को रियल टाइम में परखा। उन्होंने अधिकारियों को निर्देश दिए कि गर्मियों के दौरान किसी भी क्षेत्र में पानी की कमी न होने पाए, इसके लिए अभी से व्यापक तैयारी



सुनिश्चित की जाए। उन्होंने शहर में उपलब्ध कुल जल मात्रा और वितरण क्षमता को लेकर विस्तृत रिपोर्ट भी प्राप्त की। निरीक्षण के दौरान महापौर ने बताया कि नर्मदा परियोजना के चौथे चरण को पूरा होने में अभी समय है, लेकिन वर्तमान क्षमता के अनुरूप शहर को अधिकतम जल उपलब्ध कराने के प्रयास लगातार जारी हैं। इसी कड़ी में हाल ही में शटडाउन लेकर पानी की

पाइपलाइन में हो रहे लीकेज को ठीक किया गया है। इन सुधार कार्यों से शहर को मिलने वाली पानी की आपूर्ति में 10 MLD (मिलियन लीटर प्रति दिन) की वृद्धि हुई है। महापौर ने आगे बताया कि एक अन्य फेज की मरम्मत का कार्य भी प्रगति पर है, जो लगभग एक माह में पूरा हो जाएगा। इसके पूर्ण होते ही जल आपूर्ति क्षमता में और 10 MLD की बढ़ोतरी होगी।

कुल मिलाकर 20 स्ख पानी की अतिरिक्त उपलब्धता गर्मियों में शहर में पानी की सप्लाई को मजबूत करेगी और नागरिकों को राहत देगी। महापौर ने अधिकारियों को निर्देश दिए कि जल वितरण में किसी भी प्रकार की बाधा न आए, लीकेज मॉनिटरिंग को मजबूत किया जाए और पानी की रियल-टाइम निगरानी के लिए स्काडा सेंटर की टीम पूरी सतर्कता से कार्य करे।

आगामी त्यौहारों के दृष्टिगत रतलाम पुलिस अलर्ट

पुलिस अधीक्षक द्वारा आदतन अपराधियों पर कड़ी निगरानी रखने के लिए निर्देश

विनय उजाला

रतलाम, निप्र। पुलिस अधीक्षक रतलाम अमित कुमार द्वारा आगामी त्यौहारों के दृष्टिगत जिले के सभी अनुविभागीय अधिकारियों एवं थाना प्रभारियों को आदतन अपराधियों, गुंडा सूची में दर्ज हिस्ट्रीशीटर बदमाशों पर निगरानी रखने के निर्देश दिए गए हैं। इसी तारतम्य अतिरिक्त पुलिस अधीक्षक रतलाम विवेक कुमार लाल एवं एसडीओपी सैलाना मति नीलम बघेल के मार्गदर्शन में दिनांक 25 फरवरी को थाना सैलाना अंतर्गत चौकी धामनोद पर 8 हिस्ट्रीशीटर



बदमाशों एवं थाना सैलाना पर 15 हिस्ट्रीशीटर बदमाशों को थाने पर बुलाकर गुंडा परेड कराई गई। गुंडा परेड के दौरान अनुविभागीय अधिकारी एवं थाना प्रभारी द्वारा थाने के गुंडा रजिस्टर में दर्ज गुंडे, हिस्ट्रीशीटर, किसी भी अवैधानिक गतिविधियों का हिस्सा नहीं बनने की समझाइश देकर रुकसत किया। सभी को

हिदायत दी गई कि प्रत्येक माह की 1 तारीख को थाना पर हाजिरी देगे। कही भी बाहर मजदूरी करने जायेगे तो इसके संबंध में सूचना थाने पर देनी होगी। दो दिन में कुल 23 हिस्ट्रीशीटर बदमाशों की गुंडा परेड करवाई। एसडीओपी सैलाना श्रीमति नीलम बघेल द्वारा थाना सैलाना पहुंचकर चेक रोल कॉल बजवाया। उपस्थित थाना

स्टाफ को पुलिस अधीक्षक महोदय द्वारा आगामी त्यौहारों के दृष्टिगत दिए गए दिशा निर्देशों से अवगत करवाया गया। आगामी त्यौहारों के दृष्टिगत सैलाना नगर में फ्लेम मार्च निकाला आगामी त्यौहारों होली, धुलेंडी, रंगपंचमी, रमजान आदि के दृष्टिगत सैलाना नगर के प्रमुख मार्गों पर सैलाना पुलिस द्वारा फ्लेमार्च निकाला गया। फ्लेमार्च में एसडीओपी सैलाना नीलम बघेल, थाना प्रभारी सैलाना निरीक्षक पिंकी आकाश, चौकी प्रभारी धामनोद उप निरी आनंद बागवान सहित अन्य प्रशासनिक एवं पुलिस अधिकारी उपस्थित रहे।

कवि-गोष्ठी एवं भजन-सत्संग कार्यक्रम सम्पन्न

विनय उजाला

रतलाम/ रावटी, निप्र। गुरुवारीय समन्वय सद्भाव सत्संग रावटी के सौजन्य से विगत दिवस जुझार बावजी मंदिर परिसर के मांमालिक भवन (बगीचे) रावटी में दिन में कवि-गोष्ठी एवं रात्रि में भजन संध्या का कार्यक्रम आयोजित किया गया। कवि-गोष्ठी कार्यक्रम के अध्यक्ष रावटी ग्राम के निवासी सेवानिवृत्त एडीएम नरेन्द्र सिंह राजावत एवं मुख्य अतिथि रामश्रम-सत्संग रावटी के संचालक गुरुप्रसाद जोशी तथा विशेष अतिथि डॉ. सुरेश ठाकुर (सालिव), डॉ. मोहन परमार, दिनेश जैन, हरिशंकर भटनागर तथा अमृतलाल विशेष अतिथि रहे। सम्पूर्ण कार्यक्रम का संचालन पंडित हरीश ठाकुर ने किया।



अतिथियों ने सर्वप्रथम माँ सरस्वती के चित्र पर माल्यार्पण पर दीप प्रज्वलन कर काव्य गोष्ठी की शुरुआत की। काव्य गोष्ठी में गीतकार हरिशंकर भटनागर, गजलकार सुरेश ठाकुर (सालिव) डॉ. मोहन परमार, दिनेश जैन, राजेश रावल, शांतिलाल गोयल (शांतनु), हीरालाल खराड़ी एवं बाबूलाल परमार, कन्हैयालाल टांक, पंडित धीरेन्द्र भट्ट आदि ने धार्मिक, आध्यात्मिक व साहित्यिक काव्य-रचनाएँ प्रस्तुत कीं।

कार्यक्रम में काव्य-रसिक श्रेणिक कुमार चत्तर (चक्का सेठ), सूरजमल जैन, चम्पालाल परमार, मनीष यादव लाभ, ज्योति प्रकाश पुरोहित, बाबूलाल लखारा, ईश्वरलाल परमार, विजयसिंह चौहान, पन्नालाल चौहान, अशोक टांक, ओमप्रकाश टांक, आत्माराम प्रजापति, राजेश प्रजापति, मोहनसिंह गुर्जर, जमनालाल जाट, गोपाल माली, आत्माराम भूरिया, राजूलाल परमार, माणक परमार आदि उपस्थित थे।

पश्चिम रेलवे - भावनगर मंडल

सं	ई-निविदा संख्या	कार्य का नाम	निविदा मूल्य (₹.)	EMD Rs.
1	282-2025-26	ग्रुप वर्क- (1) भावनगर परा- सीनियर DSC-RPF-BVP - ऑफिस बिल्डिंग का कंस्ट्रक्शन (2) भावनगर परा - DRM ऑफिस के पास रेलवे म्यूजियम का सुधार, रेनोवेशन और एक्सटेंशन	5,24,06,677.99	4,12,000.00
2	283-2025-26	बोटाड जंक्शन: ट्रेक मशीन स्टॉफ के लिए 17 यूनिट नए टाइप-II क्वार्टर का प्रावधान।	4,43,12,156.31	3,71,600.00

उपरोक्त सभी निविदाओं के लिए: बोली प्रारंभ तिथि: 05/03/2026 बोली समाप्ति तिथि: 19/03/2026 एनआईटी संकेत की वेबसाइट www.irebs.gov.in पर दिनांक- 25/02/2026 को अपलोड कर दी गई है।
हमें लाइक करें: www.facebook.com/WesternRly • हमें फॉलो करें: twitter.com/WesternRly

मैडिकल कॉलेज के डॉक्टर पर लापरवाही का आरोप

पीड़ित ने कलेक्टर को की नवजात शिशु की मौत के दोषियों की शिकायत

विनय उजाला

रतलाम, निप्र। रतलाम के मेडिकल कॉलेज के डॉक्टर पर एक बार फिर लापरवाही का गंभीर मामला सामने आया है। पीड़ित व्यक्ति ने कलेक्टर को नाती की मौत के मामले में लापरवाही बरतने वाले दोषियों के विरुद्ध कड़ी कार्यवाही की को लेकर शिकायत करते हुए आवेदन दिया है। जानकारी के अनुसार पीड़ित रामचंद्र कुमावत 53 वर्ष निवासी मोहन टॉकीज ने कलेक्टर को शिकायत करते हुए बताया कि उसकी विवाहित पुत्री को प्रसव होने से 5 जनवरी को 80 फीट रोड स्थित निजी अस्पताल में भर्ती कराया, जहां पुत्री का जन्म हुआ। डॉक्टर ने कहा कि नवजात शिशु की हालत काफी नाजुक है, इसे तुरंत किसी बड़े अस्पताल में भर्ती किया जाए। रामचंद्र ने शहर के

मैडिकल कॉलेज में नवजात शिशु को भर्ती कर दिया। शिकायतकर्ता के अनुसार मेडिकल कॉलेज के डॉक्टर ने नवजात शिशु की जांचे भी की। शिशु को 10 दिन भर्ती भी रखा। परंतु उपचार दौरान बिमारी का पता नहीं चला। डॉक्टर ने पीड़ित को बताया कि नवजात शिशु के फेफड़ों में पानी भरा हुआ है, आपकी मर्जी हो वहां इसे ले जा सकते हो, हमें इसकी बीमारी का पता नहीं चल रहा है। शिकायतकर्ता फरियादी नवजात शिशु को 16 जनवरी के दिन एंबुलेंस में वेंटिलेटर पर गुजरात के अहमदाबाद अस्पताल में ले गया और भर्ती करवाया, जहां उसका दो दिन इलाज के बाद नवजात की मौत हो गई। अहमदाबाद के डॉक्टरों का कहना था कि नवजात को ब्लड जमा देने से उसके दिमाग में ब्लड जमा हुआ था और लंग्स में पानी भरा हुआ था।

पश्चिम रेलवे - रतलाम मंडल

विकास का बीरा
मण्डल रेलवे चिकित्सालय, रतलाम के अधीनस्थ स्वास्थ्य केंद्र - उज्जैन में रेलवे लाभार्थियों के लिये पैथोलॉजी जांच एवं अन्य जांच कार्यों के लिए मासिक बिल भुगतान के आधार पर पाइवेट संस्थाओं से Prevailing CGHS Bhopal Non- NABH/Non- NABL, AIIMS New Delhi Rates या प्रस्ताव देने वाले अस्पताल /सेंटर की दर जो भी कम होगी उन दरों पर 2 वर्ष की अवधि के लिये सहमति पत्र आमंत्रित किये जाते हैं।
सहमति पत्र कार्यालय, मुख्य चिकित्सा अधीक्षक रतलाम में दिनांक 23.03.2026 को दोपहर 13:00 बजे तक पहुंचाना चाहिये।
अन्य विस्तृत जानकारी के लिये www.wr.indianrailway.gov.in पर देखें।
हमें लाइक करें: www.facebook.com/WesternRly • हमें फॉलो करें: twitter.com/WesternRly

पश्चिम रेलवे - रतलाम मंडल

क्र. सं.	ई-टेंडरिंग संख्या और कार्य का नाम	अनुमानित लागत रु	बidding राशि रु	कार्य समापन अवधि
1.	RTM-2025-26-147	20,43,92,501.36	11,72,000/-	18 माह

1. Pawasa: Provision of new "B" class station between UJN and PLW in connection with Simhashtha 2026 including electrical works. 2. Vikram Nagar - Extension of machine Siding and dead ends of Line Number 1 to stable full length trains in connection of Simhashtha 2026. 3. Sehore-Direct Entry and Exit facility at Sehore Goods shed Line including electrical works. 4. Vikramnagar- CTR (P) of Line No. 5 (0.9 TkM).
Similar type of work: As per Special Technical Criteria enclosed in Tender Schedule.

वेबसाइट पर अपलोड करने की तिथि: 24.02.2026. निविदा खुलने की तिथि: 18.03.2026. विस्तृत निविदा सूचना, अद्यतन शर्तें एवं अन्य शर्तें वेबसाइट www.irebs.gov.in पर उपलब्ध हैं। निविदा प्रकाशक मूल्यांकन।
हमें लाइक करें: www.facebook.com/WesternRly • हमें फॉलो करें: twitter.com/WesternRly

व्यायालय अतिरिक्त जिला दण्डाधिकारी (डॉ.रिकेश कुमार वैद्य), जिला इंदौर (म.प्र.)

क्रमांक / 1125 / अकरी / 2026
दिनांक 13 / 02 / 2026
प्रकरण क्र. / 0504 / ब-121 / 2025 - 26

पेर विकल्पित
प्रति,
1. विनित हाडिया
2. श्रीमती सुचन हाडिया
सभी का पता - 26 जगदीश भवन इन्द्रपुरी पिपलियारव नियर अर्जुन अपार्टमेंट, इंदौर (म.प्र.)
आफिस पता - प्लाट नंबर 66, पीयू-04, कमर्शियल सी-21 माल के पास, इंदौर म.प्र.
द्वारा - पेर प्रकाशन।
प्राधिकृत अधिकारी, वास्तु हाउसिंग फार्नेस कॉर्पोरेशन लिमिटेड, रजिस्टर्ड ऑफिस : शिवाजी बंदर रोड, सेवरी (वेस्ट), मुंबई 400015, महाराष्ट्र, ब्रांच ऑफिस : एम-05, मेज्जनाइन फ्लोर, तिरुपति बिजनेस सेंटर प्लॉट नं. 22/1, साउथ तुकोगंज इंदौर, मध्य प्रदेश-452001 द्वारा निवेदन किया गया है कि बंधक संपत्ति मकान नंबर इन्द्रपुरी कॉलोनी स्थित 160/1, पार्ट 3गण पिपलियारव, तहसील व जिला इंदौर पर बकाया ऋण राशि का चुकाया आपके द्वारा नहीं किया गया और न ही प्रतिभूमि संपत्ति का कब्जा ही सौंपा गया है। अतः वितीय आस्तियों का प्रतिभूमिकरण एवं पुनर्गठन और प्रतिभूमिहस्त प्रवर्तन अधिनियम की धारा 14 में प्रतिभूमि के रूप में रकबी संपत्ति का कब्जा दिलाया जाये।
अतः इस संबंध में एतद्व द्वारा सूचित किया जाता है कि मामले की सुनवाई हेतु न्यायालय अपर कलेक्टर जिला इंदौर कक्ष क्रमांक जी-11 में दिनांक 27 / 02 / 2026 को दोपहर 03:00 बजे होगी। आप प्रकरण के संबंध में समस्त दस्तावेज व साक्ष्य सहित उपस्थित रहें। आपकी अनुपस्थिति की दृशा में प्रकरण में एक पक्षीय कार्यवाही की जायेगी।
अतिरिक्त जिला दण्डाधिकारी, जिला इंदौर (म. प्र.)
पू.क्र. / 1126 / अकरी / 2026
दिनांक 13 / 02 / 2026
प्रतिनिधि :-
प्राथी प्राधिकृत अधिकारी वास्तु हाउसिंग फार्नेस कॉर्पोरेशन लिमिटेड, पंजीकृत कार्यालय : यूनिट संख्या 203 & 204, 2nd फ्लोर, आ विंग, नवभारत एस्टेट, जकारिया बंदर रोड, जकारिया बंदर रोड, सेवरी (वेस्ट), मुंबई 400015, महाराष्ट्र, ब्रांच ऑफिस एम-05, मेज्जनाइन फ्लोर, तिरुपति बिजनेस सेंटर प्लॉट नं. 22 / 1, साउथ तुकोगंज इंदौर की ओर प्रेषित कर लेख है कि उक्त सूचना पत्र का प्रकाशन हो राष्ट्रीय एवं दैनिक समाचार पत्रों, हिन्दी एवं अंग्रेजी में किया जाकर नियत पेशी दिनांक को इस न्यायालय में उपस्थित होकर एक प्रति प्रस्तुत करें।

टी-20 विश्व कप: दक्षिण अफ्रीका ने वेस्टइंडीज को 9 विकेट से हराया

एडन मार्करम बने जीत के नायक

अहमदाबाद, (हि.स.)

टी-20 विश्व कप में अब तक अपराजित रही दो टीमों के बीच मुकाबले में दक्षिण अफ्रीका ने शानदार प्रदर्शन करते हुए वेस्टइंडीज को 9 विकेट से करारी शिकस्त दी। गेंदबाजों की बेहतरीन शुरुआत और उसके बाद एडन मार्करम ने मैच को एकतरफा बना दिया।

दक्षिण अफ्रीका के कप्तान एडन मार्करम ने टॉस जीतकर पहले गेंदबाजी का फैसला किया। पिच से अतिरिक्त उछाल मिल रही थी, जिसका फायदा तेज गेंदबाजों ने बखूबी उठाया। हालांकि पहले ओवर में शाई होप ने केशव महाराज को स्पिन पर एक चौका और दो छक्के

जड़कर तेज शुरुआत दिलाई। पावरप्ले के दौरान तीन कैच छूटने के बावजूद दक्षिण अफ्रीका ने चार विकेट झटकें। कगिसो रबाडा ने अतिरिक्त उछाल का फायदा उठाते हुए शाई होप को आउट किया। शिमरॉन हेटमायर और ब्रैंडन किंग भी ज्यादा देर टिक नहीं सके।

83/7 के स्कोर पर वेस्टइंडीज मुश्किल में थी, लेकिन जेसन होल्डर और रोमारियो शेफर्ड ने मोर्चा संभाला। दोनों ने तेज अर्धशतकीय साझेदारी कर टीम को संभाला। 118वें ओवर में मार्को यानसेन के खिलाफ 23 रन बने, जिससे स्कोर तेजी से आगे बढ़ा। होल्डर 49 रन बनाकर रन आउट हुए, जबकि शेफर्ड ने नाबाद 52 रन की पारी खेलकर टीम को 20 ओवर में 176/8 तक पहुंचाया।



मार्करम और डी कॉक की तूफानी बल्लेबाजी

177 रन के लक्ष्य का पीछा करते हुए दक्षिण अफ्रीका की शुरुआत बेहद आक्रामक रही। कप्तान एडन मार्करम ने शानदार स्ट्रोक खेलते हुए मैदान के चारों ओर रन बटोरे। उनके साथ क्रिस्टन डी कॉक ने भी तेज बल्लेबाजी की। पावरप्ले में ही दक्षिण अफ्रीका ने 69 रन बना डाले। डी कॉक ने शमर जोसेफ और गुडाकेश मोदी के खिलाफ आक्रामक रुख अपनाया। 147 रन बनाकर यह जेसन होल्डर के हाथों कैच आउट हुए। इसके बाद तीसरे नंबर पर आए रयान रिफ्लेक्टन ने भी लय बरकरार रखी। आधे ओवर तक दक्षिण अफ्रीका का स्कोर 109/1 था और जीत लगभग तय नजर आ रही थी। मार्करम ने शानदार नाबाद 82 रन की पारी खेली और टीम को 16.1 ओवर में 177/1 तक पहुंचाते हुए 9 विकेट से जीत दिलाई। रिफ्लेक्टन 45 रन बनाकर नाबाद लौटे।

दिल्ली ऑडिट की नमिता को महिला एकल खिताब



प्रयागराज, (हि.स.) दिल्ली ऑडिट की नमिता पटानिया ने उत्तर क्षेत्रीय भारतीय लेखा एवं लेखा परीक्षा बैडमिंटन प्रतियोगिता में महिला एकल के खिताब पर कब्जा जमाया। हरियाणा के रवि व दिल्ली ऑडिट के हिमांशु सरोहा की जोड़ी पुरुष युगल, दिल्ली ऑडिट की कीर्ति चतुर्वेदी व हरियाणा की नजमा खान की जोड़ी महिला युगल और कश्मिर (पंजाब) व नीला वी. (हरियाणा) की जोड़ी ने भिन्न युगल का खिताब अपने नाम किया। अमिताभ बच्चन की इजा संकुल (मेयोहाल) में गुरुवार को खेले गए मैचों के परिणाम इस प्रकार हैं। महिला एकल फाइनल-नमिता पटानिया (दिल्ली ऑडिट) ने नजमा खान (हरियाणा) को 21-12, 21-15 से हराया। पुरुष युगल फाइनल-रवि (हरियाणा) और हिमांशु सरोहा (दिल्ली ऑडिट) ने गौरव देशवाल और तुषार शर्मा (दिल्ली ऑडिट) को 21-17, 21-18 से हराया। सेमीफाइनल में गौरव देशवाल व तुषार शर्मा (दिल्ली ऑडिट) ने ऋषि राय व अजय यादव (यूपी) को 21-10, 21-12 से और रवि व हिमांशु ने कश्मिर (पंजाब) व आनंद तिवारी (हरियाणा) को 21-12, 21-15 से हराया।



एफआईएच हॉकी विश्व कप में क्वालीफायर के लिए उरुग्वे महिला टीम हैदराबाद पहुंची

हैदराबाद, (हि.स.)

उरुग्वे की महिला राष्ट्रीय हॉकी टीम 'सिमरानास' एफआईएच हॉकी विश्व कप 2026 क्वालीफायर में भाग लेने के लिए हैदराबाद पहुंच गई है। यह प्रतिष्ठित आठ देशों का टूर्नामेंट 8 से 14 मार्च तक आयोजित होगा, जिसमें से तीन टीमों बेल्जियम और नीदरलैंड्स में होने वाले विश्व कप के लिए क्वालीफाई करेंगी।

उरुग्वे की टीम पहली बार विश्व कप में जगह बनाने के लक्ष्य के साथ मैदान में उतरेगी। टीम की कप्तान बेलें बैरेइरो के नेतृत्व में खिलाड़ी पूरे आत्मविश्वास के साथ क्वालीफायर में उतर रहे हैं।

पिछले वर्ष टीम ने एफआईएच हॉकी नेशंस कप-2 में उपविजेता रहकर शानदार प्रदर्शन किया था। इसके अलावा पैन अमेरिकन कप 2025 में भी

टीम ने चरल्ट्स दर्शकों के सामने ऐतिहासिक पदक जीतकर नया इतिहास रचा।

कप्तान बेलें बैरेइरो ने कहा, हम हैदराबाद आकर बेहद उत्साहित हैं। हमने पिछले साल से इस टूर्नामेंट की तैयारी की है और हाल के हफ्तों में कड़ी ट्रेनिंग की है। हम अपना 100 प्रतिशत प्रदर्शन देंगे।

पूल-बी में उरुग्वे के सामने कड़ी चुनौती होगी। टीम अपने अभियान की शुरुआत 8 मार्च को मेजबान भारत के खिलाफ करेगी। इसके बाद 9 मार्च को वेल्स और 11 मार्च को स्कॉटलैंड के खिलाफ लीग चरण के मुकाबले खेले जाएंगे।

उरुग्वे की निगाहें इतिहास रचने पर टिकी हैं और हैदराबाद में होने वाला यह क्वालीफायर उनके लिए विश्व मंच तक पहुंचने का सुनहरा अवसर साबित हो सकता है।

यूपीकेएल सीजन-2 ने दर्शक संख्या और लोकप्रियता में दर्ज की रिकॉर्ड वृद्धि



नई दिल्ली, (हि.स.)

उत्तर प्रदेश कबड्डी लीग (यूपीकेएल) ने अपने दूसरे सीजन में दर्शकों से जबरदस्त प्रतिक्रिया हासिल की है। सीजन 2 ने पूरे भारत (2+) में 4 करोड़ की संघीय रीच के साथ 120 प्रतिशत की वृद्धि दर्ज की।

सीजन-2 के लिए औसत मिनट दर्शक संख्या (एएएफ) 90.8 रही, जो लीग के प्रति बढ़ती लोकप्रियता, आकर्षण और दर्शक रुचि को दर्शाती है। सीजन एक ने 1.82 करोड़ की संघीय रीच और 49 की एएए दर्ज की थी। जी एंटरटेनमेंट के विशेष प्रसारण साझेदार के रूप में सीजन-2 का प्रसारण हिंदी और अंग्रेजी में जी अनमोल

सिनेमा-2 और एंड पिक्चर्स एचडी पर किया गया तथा इसका आयोजन नोएडा इंडोर स्टेडियम में हुआ था।

यूपीकेएल सीजन-2 की सफलता पर एसजे अपलिफ्ट कबड्डी के संस्थापक एवं निदेशक संभव जैन गुरुवार को कहा कि सीजन-2 ने यूपीकेएल की यात्रा में एक महत्वपूर्ण कदम आगे बढ़ाया है। हमारा ध्यान एक पेशेवर रूप से संरचित लीग के निर्माण पर रहा है, जो क्षेत्रीय विकास को सुदृढ़ करे और कबड्डी प्रतिभाओं के लिए स्थायी अवसर प्रदान करे। हम लीग के दौरान सहयोग के लिए जो स्पोर्ट्स टीम के आभारी हैं और एक दीर्घकालिक साझेदारी की आशा करते हैं।

चैंपियंस लीग में विनीसियस का कमाल, रियल मैड्रिड ने बेनफिका को हराकर अंतिम-16 में बनाई जगह

मैड्रिड, (हि.स.) 15 बार के यूरोपीय चैंपियन रियल मैड्रिड ने शानदार वापसी करते हुए बेनफिका को 2-1 से हराया और कुल 3-1 की बढ़त के साथ यूईएफए चैंपियंस लीग के अंतिम-16 में प्रवेश कर लिया। सैंटियागो बर्नब्यू में खेले गए रोमांचक मुकाबले में विनीसियस जूनियर ने निर्णायक गोल कर टीम को जीत दिलाई। पहले चरण में 1-0 से पीछे चल रही

बेनफिका ने आक्रामक शुरुआत की और 14वें मिनट में राफा सिल्वा के गोल से बढ़त बना ली। गोलकीपर थिबाउट कोर्टुआ ने पहले शानदार बचाव किया, लेकिन रिबाउंड पर राफा ने गेंद को जाल में पहुंचा दिया। हालांकि, रियल मैड्रिड ने तुरंत जवाब दिया। दो मिनट बाद फेडेरिको वाल्वेर्दे के पास पर ऑरेंलियन त्चौआमेनी ने सटीक शॉट लगाकर स्कोर 1-1 कर दिया।

पहले दिन भारतीय साइक्लिस्ट का रहा दबदा

बीड़-बिलिंग में एशियन माउंटेन साइक्लिंग प्रतियोगिता शुरू

धर्मशाला, (हि.स.)

पैराग्लाइडिंग के विश्व विख्यात कांगड़ा जिला की बीड़-बिलिंग में वीरवार को साइक्लिंग का रोमांच शुरू हुआ। तीन दिवसीय इस प्रतियोगिता का वीरवार को शुभारंभ हुआ। एशियन माउंटेन साइक्लिंग सीरीज इंडिया प्रतियोगिता के पहले दिन विभिन्न वर्गों की प्रतियोगिता का आयोजन हुआ। इसी कड़ी में 7 किलोमीटर की लंबी दौड़ में



भारत के नोर्बू टी शिवांग 32 मिनट सात सेकंड लेकर पहले स्थान पर रहे जबकि इंडोनेशिया के फनानी जेनियल

32 मिनट 47 सेकंड लेकर दूसरे स्थान पर और भारत के ही धारती खुशिमामन 33 मिनट और 5 सेकंड लेकर तीसरे

स्थान पर रहे। प्रतियोगिता के निदेशक नमन विज ने बताया कि 15 किलोमीटर की प्रतियोगिता में मलेशिया के नूर हामी अमर दानिश एक घंटा दो मिनट और 33 सेकंड लेकर पहले स्थान पर, भारत के संतोष प्रणेश एक घंटा 5 मिनट लेकर दूसरे स्थान पर और भारत के ही रुथान अश्विन एक घंटा 6 मिनट और 33 सेकंड लेकर तीसरे स्थान पर रहे। प्रतियोगिता की तीसरी कैटेगरी में

नोर्बू टी सेवांग पहले स्थान पर धारती खुशिमामन दूसरे स्थान पर और यूसुफो फेरी इंडोनेशिया के तीसरे स्थान पर रहे। वहीं जूनियर वर्ग में मलेशिया के नूर हेमी अमर दानिश और फिलिपींस के थर्टी मन आई 10 अंक लेकर पहले स्थान पर, संतोष प्रणेश भारत और आचमत् ढाणी 10 अंक लेकर दूसरे स्थान पर और भारत के ही रुथान अश्विन 8 अंक लेकर तीसरे स्थान पर रहे।

व्यापार

उतार-चढ़ाव का सामना करने के बाद सपाट स्तर पर बंद हुआ शेयर बाजार

निवेशकों ने की 1.08 लाख करोड़ की कमाई

नई दिल्ली, (हि.स.)

घरेलू शेयर बाजार आज दिनभर उतार-चढ़ाव का सामना करने के बाद सपाट स्तर पर बंद हुआ। आज के कारोबार की शुरुआत मजबूती के साथ हुई थी। बाजार खुलने के बाद से ही तेजड़ियों और मंदड़ियों के बीच खींचतान शुरू हो गई।

दिन के पहले सत्र में तेजड़िये हावी होते रहे, वहीं दूसरे सत्र में मंदड़ियों ने अपना जोर बना दिया। पूरे दिन के कारोबार के बाद सेंसेक्स 0.03 प्रतिशत की कमजोरी के साथ बंद हुआ। दूसरी ओर, निफ्टी ने 0.06 प्रतिशत की मामूली बढ़त के साथ आज के कारोबार का अंत किया।

आज दिनभर के कारोबार के दौरान



ऑटोमोबाइल, ऑयल एंड गैस और पीएसयू बैंक सेक्टर के शेयरों में खरीदारी होती रही। इसके अलावा फार्मास्यूटिकल, टेलीकॉम, पब्लिक सेक्टर एंटरप्राइज, मेटल, आईटी, कैपिटल गुड्स और टेक इंडेक्स भी बढ़त के साथ बंद हुए। दूसरी ओर मीडिया,

पावर और रियल्टी सेक्टर के शेयरों में आज बिकवाली का दबाव बना रहा। इसके अलावा एफएमसीजी और कंज्यूमर ड्यूरेबल इंडेक्स भी गिरावट के साथ बंद हुए। ब्रॉड मार्केट में आज आमतौर पर खरीदारी होती रही, जिसके कारण निफ्टी का मिडकैप इंडेक्स 0.66

प्रतिशत की मजबूती के साथ बंद हुआ। दूसरी ओर, स्मॉलकैप इंडेक्स ने 0.01 प्रतिशत की सांकेतिक कमजोरी के साथ आज के कारोबार का अंत किया।

आज शेयर बाजार में मिडकैप शेयरों में हुई खरीदारी के कारण स्टॉक मार्केट के निवेशकों की संपत्ति में एक लाख करोड़ रुपये से भी अधिक की बढ़ोतरी हो गई। बीएसई में लिस्टेड कंपनियों का मार्केट कैपिटलाइजेशन आज के कारोबार के बाद बढ़ कर 468.46 लाख करोड़ रुपये (अंतिम) हो गया। जबकि पिछले कारोबारी दिन यानी बुधवार को इनका मार्केट कैपिटलाइजेशन 467.38 लाख करोड़ रुपये था। इस तरह निवेशकों को आज के कारोबार से करीब 1.08 लाख करोड़ रुपये का मुनाफा हो गया।

निफ्टी 14.05 अंक की मजबूती के साथ हुआ बंद

सेंसेक्स की तरह ही एनएसई के निफ्टी ने आज 73.80 अंक उछल कर 25,556.30 अंक के स्तर से कारोबार की शुरुआत की। बाजार खुलते ही खरीदारी के सपोर्ट से यह सूचकांक 90.45 अंक की तेजी के साथ 25,572.95 अंक के स्तर तक पहुंच गया। इसके बाद बाजार में मुनाफा वसूली शुरू हो गई, जिसकी वजह से निफ्टी ऊपरी स्तर से 172 अंक लुढ़क कर 81.55 अंक की गिरावट के साथ 25,400.95 अंक के स्तर तक आ गया। दोपहर 2:30 बजे के बाद खरीदारी ने एक बार फिर लिवाली का जोर बना दिया, जिससे इस सूचकांक की स्थिति में सुधार होने लगा। पूरे दिन के कारोबार के बाद निफ्टी निचले स्तर से 95.60 अंक सुधार कर 14.05 अंक की मजबूती के साथ 25,496.55 अंक के स्तर पर बंद हुआ।

संक्षिप्त समाचार

सेबी ने म्यूचुअल फंड स्कीम की एक नई कैटेगरी का ऐलान किया

नई दिल्ली, (हि.स.)। मार्केट रेगुलेटर रियोरिटी एंड एक्सचेंज बोर्ड ऑफ इंडिया (सेबी) ने म्यूचुअल फंड स्कीम की एक नई कैटेगरी का ऐलान किया है। लाइफ साइकिल फंड नाम की ये स्कीम लॉन्ग टर्म में निवेशकों को बड़ी राशि तैयार

करने में मदद करेगी। इस स्कीम में पहले से तय एलोकेशन स्ट्रेटजी का इस्तेमाल किया जाएगा। सेबी के आज जारी एक सर्कुलर के अनुसार लाइफ साइकिल फंड्स ऑपन एंडेड स्कीम होंगे। लाइफ साइकिल फंड नाम वाली इस स्कीम के जरिए निवेशकों को

अलग-अलग एसेट क्लास में निवेश करने का मौका मिलेगा। इन एसेट क्लास में गोल्ड ईटीएफ, सिल्वर ईटीएफ, एक्सचेंज ट्रेडेड कमोडिटी डेरिवेटिव्स और शेयर भी शामिल होंगे। सेबी के सर्कुलर में बताया गया है कि इस स्कीम को इन्वेस्टमेंट्स का इन्वेस्टमेंट गोल को पूरा करने के इरादे से डिजाइन किया गया है। इन्वेस्टमेंट्स का इन्वेस्टमेंट गोल को पूरा करने के लिए इसमें समय के साथ पोर्टफोलियो का एलोकेशन भी बदल सकता है। लाइफ साइकिल फंड्स का मैच्योरिटी पीरियड कम से कम 5 साल और अधिक से अधिक 30 साल होगा। मतलब अलग-अलग फंड हाउस अपने लाइफ साइकिल फंड्स को 5 साल या 5 साल के मल्टीपलस यानी 10 साल, 15 साल, 20 साल, 25 साल और अधिकतम 30 साल की अवधि के लिए भी लॉन्च कर सकेंगे। सर्कुलर में कहा गया है कि लाइफ साइकिल फंड 5 साल के मल्टीपल में लॉन्च किए जा सकेंगे। एक म्यूचुअल फंड हाउस के अधिकतम 6 लाइफ साइकिल फंड्स एक समय में सब्सक्रिप्शन के लिए पकित रहेंगे। इसके अलावा हर फंड की मैच्योरिटी में 1 साल शेष रहने पर उसे सबसे नजदीकी मैच्योरिटी टर्म वाले लाइफ साइकिल फंड में मर्ज कर दिया जाएगा। हालांकि ऐसा करने के लिए यूनिट होल्डर की इजाजत लेनी होगी।

पीएनजीएस रेवा डायमंड ज्वेलरी का आईपीओ बोली के आखिरी दिन 1.23 गुना सब्सक्राइब

नई दिल्ली, (हि.स.)। पीएनजीएस रेवा डायमंड ज्वेलरी लिमिटेड का आरंभिक सार्वजनिक निगम (आईपीओ) बोली के आखिरी दिन गुरुवार को 1.23 गुना सब्सक्राइब हुआ। इसके शेयर बीएसई और एनएसई पर सूचीबद्ध होने के लिए

प्रस्तावित हैं। स्टॉक एक्सचेंज के आंकड़ों के अनुसार इस इश्यू को 57,06,235 इकट्टी शेयरों के मुकाबले 70,31,776 इकट्टी शेयरों की बोली मिली। इसका मूल्य दायरा (प्राइस बैंड) 367-386 रुपये प्रति शेयर था।

आंकड़ों के मुताबिक योग्य संस्थागत क्रोता (यूपीआई) और खुदरा भाग क्रमशः 1.04 गुना और 1.29 गुना सब्सक्राइब हुआ। इसी तरह गैर-संस्थागत निवेशक (एनआईआई) का भाग 1.54 गुना सब्सक्राइब हुआ, जबकि कर्मचारी आरक्षित 6.74 गुना सब्सक्राइब किया गया। पीएनजीएस रेवा डायमंड ज्वेलरी लिमिटेड भारत में अलग-अलग जगहों पर लोकल ब्रांड अवेयरनेस बनाने और अपनी विजिलिबिलिटी बढ़ाने के लिए 15 नए स्टोर की मार्केटिंग और प्रमोशन करने की योजना बना रही है। इनमें से अधिकांश स्टोर महाराष्ट्र के टिपार-1 और कुछ टिपार-2 शहरों के साथ-साथ देशभर के भेटी शहरों में खोले जाएंगे। इस स्ट्रेटजी के हिसाब से कंपनी पूरे भारत में 15 नए ब्रांड-एक्सक्लूसिव स्टोर लॉन्च करने के लिए 286.56 करोड़ रुपये करना चाहती है। ये प्रोजेक्ट आउटलेट लीज पर ली गई जगह पर बनाए जाएंगे और कंपनी-ओ-ड, कंपनी-ऑपरेटेड (ब्रांड एक्सक्लूसिव) मॉडल को फॉलो करेगी। इस स्ट्रक्चर के तहत कंपनी स्टोर फिंड-आउट, फिक्स्चर, फर्नीचर और उससे जुड़े इंफ्रास्ट्रक्चर पर कैपिटल खर्च करेगी, जबकि स्टोर ऑपरेशन पूरी तरह से उसके एमप्लॉई मैनेज करेगी।

डीजीसीए ने एयर टिकट रिफंड के नियम बदले बुकिंग 48 घंटे में कैसिल की तो फुल रिफंड

नई दिल्ली, (हि.स.)

नागरिक उड्डयन महानिदेशालय (डीजीसीए) ने गुरुवार को हवाई यात्रा के टिकट रिफंड और कैसिल करने से जुड़े नियमों में व्यापक बदलाव किया है। इसके तहत यात्री अब कुछ शर्तों के अधीन बुकिंग के 48 घंटों के भीतर बिना किसी अतिरिक्त शुल्क के हवाई टिकट रद्द या बदल सकते हैं।

नए नियमों के मुताबिक अब टिकट बुक करने के 48 घंटे के भीतर कैसिल या बदलाव करने पर एक्स्ट्रा चार्ज नहीं लगेगा, यानी टिकट का पूरा अमाउंट रिफंड किया जाएगा। यह फैसला यात्रियों की बढ़ती शिकायतों और हाल ही में इंडिया को उड़ानों में हुई दिक्कतों के बाद लिया गया है। नियमों में संशोधन करते हुए डीजीसीए ने यह भी कहा कि यदि यात्री बुकिंग के 24 घंटों के भीतर किसी प्रकार की गलती को बताता है और टिकट सीधे एयरलाइन की वेबसाइट के माध्यम से बुक किया गया है, तो विमानन कंपनियों को उसी व्यक्ति के नाम पर सुधार के लिए कोई अतिरिक्त शुल्क नहीं लेना चाहिए।

डीजीसीए ने कहा कि ट्रेवल एजेंट/पोर्टल के जरिए टिकट खरीदने की स्थिति में पैसे वापसी की जिम्मेदारी एयरलाइन कंपनियों



की होगी, क्योंकि एजेंट उनके नियुक्त प्रतिनिधि होते हैं। एयरलाइन कंपनियों को यह सुनिश्चित करना होगा कि पैसे वापस करने की प्रक्रिया 14 कार्य दिवसों के भीतर पूरी हो जाए। इसके अलावा चिकित्सा आपात स्थिति के कारण यात्रियों के टिकट रद्द करने के नियमों में भी बदलाव किए गए हैं। ये नियम 24 फरवरी को जारी किए गए थे। अब एयरलाइंस को निर्देश दिया गया है कि वे यात्रियों को टिकट बुक करने के बाद 48 घंटे की अवधि के लिए 'लुक इन' यानी उसे अद्यतन करने का विकल्प प्रदान करें।

नियामक ने कहा कि जब टिकट सीधे एयरलाइन की वेबसाइट के जरिए बुक किया जाता है, यह सुविधा उन उड़ानों के लिए उपलब्ध नहीं होगी जिनकी प्रस्थान तिथि घरेलू उड़ानों के मामलों में बुकिंग की तारीख से 15 दिन से कम और अंतरराष्ट्रीय उड़ानों के लिए 15 दिन से कम है।

घरेलू सर्राफा बाजार में सोने का भाव मामूली बढ़ा, चांदी की फीकी पड़ी चमक



नई दिल्ली, (हि.स.)। घरेलू सर्राफा बाजार में आज सोने के भाव में मामूली तेजी नजर आ रही है। दूसरी ओर चांदी के भाव में आज सांकेतिक गिरावट देखी गई। सोना आज 100 रुपये प्रति 10 ग्राम से लेकर 110 रुपये प्रति 10 ग्राम तक महंगा हो गया। इसके विपरीत चांदी के भाव में आज 100 रुपये प्रति किलोग्राम की मामूली आई है। सोने की कीमत में आई तेजी के कारण देश के ज्यादातर सर्राफा बाजारों में 24 कैरेट सोना आज 1,61,900 रुपये से लेकर 1,62,050 रुपये प्रति 10 ग्राम के स्तर पर कारोबार कर रहा है। इसी तरह 22 कैरेट सोना आज 1,48,410 रुपये से लेकर 1,48,560 रुपये प्रति 10 ग्राम के बीच बिक रहा है। चांदी की कीमत में गिरावट आने के कारण ये चमकीली धातु दिल्ली सर्राफा बाजार में आज 2,84,900 रुपये प्रति किलोग्राम के स्तर पर बिक रही है। दिल्ली में आज 24 कैरेट सोना 1,62,050 रुपये प्रति 10 ग्राम के स्तर पर कारोबार कर रहा है, जबकि 22 कैरेट सोने की कीमत 1,48,560 रुपये प्रति 10 ग्राम दर्ज की गई है। वहीं देश की आर्थिक राजधानी मुंबई में 24 कैरेट सोना 1,61,900 रुपये प्रति 10 ग्राम और 22 कैरेट सोना 1,48,410 रुपये प्रति 10 ग्राम के स्तर पर बिक रहा है।

एफआईआई को फिर पसंद आने लगा भारतीय शेयर बाजार

फरवरी में विदेशी निवेशकों ने जमकर की खरीदारी

नई दिल्ली, (हि.स.)

साल 2025 के दौरान लगातार बिकवाली (सेलर) की भूमिका में बने रहे विदेशी संस्थागत निवेशकों (एफआईआई) की भारतीय शेयर बाजार में एक बार फिर दिलचस्पी बढ़ती हुई नजर आने लगी है।

फरवरी महीने में विदेशी संस्थागत निवेशकों (एफआईआई) ने अभी तक करीब 244 करोड़ डॉलर की खरीदारी की है। इसमें सेकेंडरी मार्केट में विदेशी निवेशकों ने अभी तक करीब 214.05 करोड़ डॉलर की खरीदारी की है। वहीं प्राइमरी मार्केट में विदेशी निवेशकों ने 29.90 करोड़ डॉलर का शुद्ध निवेश किया है। इस तरह फरवरी का महीना घरेलू शेयर बाजार में जारी उतार-चढ़ाव के बावजूद पिछले 17 महीने के दौरान विदेशी निवेशकों के लिए सबसे अधिक मासिक निवेश



वाला महीना बन गया है। इसके पहले सितंबर 2024 में विदेशी संस्थागत निवेशकों ने सेकेंडरी और प्राइमरी मार्केट मिला कर एक महीने में 595 करोड़ डॉलर का निवेश किया था। शेयर बाजार में पिछले कुछ दिनों से आईटी सेक्टर पर जबरदस्त दबाव बना हुआ है, जिसकी वजह से विदेशी निवेशक जमकर बिकवाली कर रहे हैं। नेशनल सिन्डिकेटेड रिजर्व्स लिमिटेड (एनएसडीएल) के आंकड़ों के अनुसार फरवरी के पहले दो सप्ताह के दौरान ही आर्टिफिशियल इंटेलिजेंस से जुड़ी चिंताओं के कारण विदेशी संस्थागत निवेशकों ने 121 करोड़ से अधिक मूल्य के आईटी सेक्टर के शेयरों की बिकवाली की है।

संक्षिप्त समाचार

आज होगा फाग उत्सव एवं भजन संध्या आयोजन
नागदा जं., निम्र। श्री बद्रीविशाल मंदिर पर भगवान श्री बद्रीविशाल देव के 96वें वार्षिकोत्सव के अंतर्गत आज 27 फरवरी शुक्रवार को रात्रि 8 बजे से मंदिर के प्रवचन हॉल में फाग-उत्सव एवं भजन संध्या होगी। भजनो की प्रस्तुत मन मधुकर युप के कैलाश गांधी व राजु सोनी द्वारा दी जावेगी। मंदिर समिति अध्यक्ष ज्ञानेश्वर पौरवाल, कार्यक्रम के यजमान शिवनारायण चौधरी, डॉ. सुनील चौधरी, विजय, अनिल, शुभम चौधरी व मंदिर समिति के समाजजनों से कार्यक्रम को सफल बनाने का अनुरोध किया है। यह जानकारी योगेन्द्र पौरवाल ने दी है।

'केरियर अपॉर्च्युनिटी इन एविएशन' पर विशेष कार्यशाला



उज्जैन, निम्र। वाणिज्य अध्ययनशाला, सम्राट विक्रमादित्य विश्वविद्यालय, उज्जैन में विद्यार्थियों को भविष्य की नई संभावनाओं से अगत कराने के लिए 'केरियर अपॉर्च्युनिटी इन एविएशन सेक्टर' विषय पर एक दिवसीय कार्यशाला का आयोजन किया गया। इस महत्वपूर्ण कार्यशाला में ए फ्लायर संस्थान, इंदौर की निदेशक डॉ. कविता ठाकुर मैडम ने मुख्य वक्ता के रूप में अपने सारगर्भित विचार साझा किए। कार्यक्रम को संबोधित करते हुए निदेशक डॉ. कविता ठाकुर मैडम ने कहा कि आज के दौर में एविएशन (विमानन) सेक्टर तेजी से उभर रहा है और इसमें युवाओं के लिए रोजगार की अपार संभावनाएं मौजूद हैं।

आज भी जीवंत हैं सावरकर के कार्य



उज्जैन, निम्र। महाराष्ट्र समाज द्वारा गुरुवार को स्वातंत्र्यवीर विनायक दामोदर सावरकर की 60वीं पुण्यतिथि पर श्रद्धांजलि सभा का आयोजन किया गया। मुनी नगर चौराहा (दो तालाब) स्थित सावरकर उद्यान में उनकी प्रतिमा पर पुष्पांजलि अर्पित कर समाजजनों ने उन्हें नमन किया। समाज के सचिव सुशील मुले ने जानकारी देते हुए बताया कि कार्यक्रम में मुख्य वक्ता एवं समाज सेवी रविंद्र पैदारकर ने श्रद्धांजलि अर्पित की। उन्होंने वीर सावरकर के जीवन पर प्रकाश डालते हुए कहा कि 'आज भी समाज की संस्थाओं के माध्यम से सावरकर जी द्वारा किए गए कार्य जीवंत हैं'।

माइक्रोबायोलॉजी पर आधारित संगोष्ठी का आयोजन

उज्जैन, निम्र। सम्राट विक्रमादित्य विश्वविद्यालय की माइक्रोबायोलॉजी एवं फूड टेक्नोलॉजी अध्ययनशाला में 'करंट टैंडेंस इन माइक्रोबायोलॉजी' विषय पर आधारित राष्ट्रीय संगोष्ठी का आयोजन विभागाध्यक्ष डॉ. अलका व्यास की अध्यक्षता में किया गया, राष्ट्रीय संगोष्ठी में प्रथम सत्र में मुख्य वक्ता के रूप में प्रोफेसर हेमचन्द्र झा एवं डॉ. हरीश व्यास (प्राचार्य माधव विज्ञान महाविद्यालय उज्जैन) रहे। प्रो झा ने वर्तमान स्वास्थ्य के क्षेत्र में रोगों के उपचार में प्रतिजैविक प्रतिरोधकता के कारण आने वाली चुनौतियों, प्रतिजैविक प्रतिरोधकता एवं इससे संबंधी तथ्यों पर आधारित शोध पत्र का वाचन किया तत्पश्चात डॉ. हरीश व्यास जी ने बायोरेमीडिएशन पर आधारित व्याख्यान दिया एवं बताया कि किस तरह सूक्ष्मजीव पर्यावरण को प्रदूषण मुक्त करने में महत्वपूर्ण भूमिका निभाते हैं। द्वितीय सत्र की अध्यक्षता विभाग की डॉ. प्रीति दास द्वारा की गई इस सत्र में मुख्य वक्ता माइक्रोबायोलॉजी एसोसिएशन के प्रेसिडेंट डॉ. अरविंद देशमुख रहे जिन्होंने सूक्ष्मजीवों के स्वास्थ्य एवं पर्यावरण के क्षेत्र में महत्व पर प्रकाश डाला तत्पश्चात डॉ. चित्ररेखा कडेल, सहायक प्राध्यापक अटल बिहारी बाजपेयी हिंदू विश्वविद्यालय भोपाल ने प्राकृतिक औषधीय पौधों द्वारा विभिन्न रोगों की उपचार प्रक्रिया पर आधारित व्याख्यान दिया 7 इस अवसर पर विभिन्न महाविद्यालयों से आए विद्यार्थियों को माइक्रोबायोलॉजी एसोसिएशन के द्वारा सर्वश्रेष्ठ विद्यार्थी के अवार्ड से पुरस्कृत किया गया।

पैक्स कर्मियों को सिखाए जीएसटी और इनकम टैक्स के गुर

उज्जैन, निम्र। नाबाई द्वारा प्रायोजित और मध्य प्रदेश राज्य सहकारी संघ मर्यादित भोपाल द्वारा आयोजित 'सॉफ्टकोब' योजना के तहत जिला सहकारी केंद्रीय बैंक में एक दिवसीय प्रशिक्षण कार्यशाला हुई। इसका मुख्य उद्देश्य उज्जैन जिले की पैक्स समितियों के कर्मचारियों को आयकर, टीडीएस और जीएसटी जैसे जटिल विषयों में दक्ष बनाना था। जिला सहकारी केंद्रीय बैंक मर्यादित के सभागार में 25 फरवरी को आयोजित इस कार्यशाला की शुरुआत मां सरस्वती के पूजन और दीप प्रज्वलन के साथ हुई। सत्र के दौरान विषय विशेषज्ञों ने कर्मियों को राष्ट्रीय व राज्य सहकारिता नीति और आदर्श उपविधियों की जानकारी दी। साथ ही, बैंकिंग कामकाज में आने वाली कर संबंधी अडचनों को दूर करने के लिए जीएसटी और टीडीएस के नियमों पर विस्तृत मार्गदर्शन दिया गया।

हिंदी सेवी डॉ. प्रभु चौधरी को मिलेगा अंतरराष्ट्रीय शिखर सम्मान

विनय उजाला

उज्जैन, निम्र। राष्ट्रीय शिक्षक संघ के संघटन महामंत्री एवं हिंदी भाषा के प्रचार-प्रसार में सक्रिय डॉ. प्रभु चौधरी को 'अंतरराष्ट्रीय शिखर सम्मान' के लिए चयनित किया गया है। यह सम्मान उन्हें 12 मार्च को हरियाणा के नारनौल स्थित मनुमुक्त भवन में आयोजित 28वें अंतरराष्ट्रीय मातादीन-मूर्तिदेवी



स्मृति समारोह में प्रदान किया जाएगा। अंतरराष्ट्रीय संस्था मनुमुक्त मानव मेमोरियल ट्रस्ट के मुख्य ट्रस्टी डॉ. रामनिवास मानव ने बताया कि डॉ. चौधरी को यह

भक्ति की लहर



विनय उजाला

उज्जैन। महाकाल नगरी गुरुवार को भक्ति और उत्साह के रंग में रंगी नजर आई। जय महाकाल शयन आरती महिला भक्त मंडल ने बाबा महाकाल के विवाह समारोह के अंतर्गत गुरुवार को एक भव्य और धूमधाम वाली बाबा महाकाल

की शाही बारात निकाली। यह आयोजन महाशिवरात्रि के बाद भगवान शिव और माता पार्वती के विवाह उत्सव का महत्वपूर्ण हिस्सा था, जो पिछले कई वर्षों से परंपरा के रूप में मनाया जा रहा है। इस वर्ष यह 26वां शाही रिसेप्शन और विवाह महोत्सव था।

बारात दोपहर करीब 1 बजे

धूमधाम से निकली बाबा महाकाल की शाही बारात



नगरकोट मंदिर से प्रारंभ हुई। हजारों की संख्या में भक्त, श्रद्धालु और महिला-पुरुष इस शाही जुलूस में शामिल हुए। बारात में ढोल-नगाड़ों की थाप, भजन-कीर्तन, नाच-गाने और हर हर महादेव, जय महाकाल के उद्घोष से पूरा वातावरण गुंजायमान हो उठा। भक्तों ने पारंपरिक वेशभूषा में सजकर, हाथों में झंडे और फूलों

की मालाएं लेकर बाबा महाकाल की बारात का साथ दिया। कई जगहों पर भक्तों ने नृत्य करते हुए भक्ति भाव से बारात का स्वागत किया। आयोजन समिति के प्रमुख सदस्य महेंद्र कटियार ने बताया कि गुरुवार को मुख्य कार्यक्रम के तहत यह बारात निकाली गई। बारात विभिन्न प्रमुख मार्गों से गुजरती हुई शाम करीब 7 बजे



कुमावत मारवाड़ी धर्मशाला नृसिंह घाट के सामने पहुंची, जहां शुभ लगन और रिसेप्शन का आयोजन हुआ। उन्होंने कहा यह बारात सिर्फ एक जुलूस नहीं, बल्कि भक्ति की जीती-जागती मिसाल है। लाखों भक्तों को श्रद्धा से बाबा महाकाल का यह विवाह उत्सव हर वर्ष और भव्य होता जा रहा है। उल्लेखनीय है कि यह उत्सव महाकाल शयन

आरती भक्त परिवार की ओर से आयोजित किया जाता है, जो वर्षों से बाबा महाकाल के विवाह को पारिवारिक उत्सव की तरह मना रहा है। भक्तों का मानना है कि महाशिवरात्रि पर शिव-पार्वती का विवाह होता है, और उसके बाद उज्जैन में यह रिसेप्शन और बारात निकालकर भक्ति का संदेश फैलाया जाता है।

श्रद्धालुओं की सुविधा के लिए माइक्रो प्लानिंग शुरू

7 लाख वाहनों की पार्किंग का खाका तैयार, पुलिस और प्रशासन जुटा तैयारियों में

विनय उजाला

उज्जैन, निम्र। मुख्यमंत्री डॉ. मोहन यादव के निर्देशों के बाद सिंहस्थ 2028 के लिए प्रशासनिक मशीनरी पूरी तरह सक्रिय हो गई है। सिंहस्थ मेला कार्यालय में संभाग आयुक्त आशीष सिंह और एडीजी राकेश गुप्ता ने कलेक्टर रोशन कुमार सिंह की उपस्थिति में पार्किंग और यातायात प्रबंधन की 3 घंटे से अधिक समय तक गहन समीक्षा की।

बैठक में भीड़ प्रबंधन के लिए पार्किंग का त्रि-स्तरीय मॉडल तैयार किया गया। लेवल 1 में लगभग 1 लाख वाहनों की क्षमता। लेवल 2 में 2 से 3 लाख वाहनों की क्षमता और लेवल 3 में 3 से 4 लाख वाहनों की क्षमता तय की गई है। कुल मिलाकर 12 से अधिक स्थलों का चयन कर 5 से 7 लाख वाहनों के पार्किंग की व्यवस्था की जा रही है। अधिकारियों का मुख्य फोकस




इस बात पर है कि पार्किंग स्थल मुख्य घाटों से 1 से 2 किलोमीटर की परिधि में ही रहें। संभागायुक्त सिंह ने बताया कि इंदौर, देवास, बड़नगर, आगर और मकसी रोड से आने वाले यातायात के लिए फोर-लेन और सिक्स-लेन

सड़कों के पास ही पार्किंग स्थल विकसित किए जाएंगे। एडीजी गुप्ता ने निर्देश दिए कि पार्किंग स्थलों पर ही सभी आवश्यक सुविधाएं उपलब्ध कराई जाएं ताकि श्रद्धालु स्नान के बाद सीधे गंतव्य को रवाना हो सकें।

यातायात के लिए नए अंडरपास और वैकल्पिक मार्गों जैसे देवास-इंदौर के बीच नए रूट के निर्माण पर भी चर्चा की गई। बैठक में निगम आयुक्त मिश्रा और यूडीए सीईओ संदीप सोनी सहित अन्य वरिष्ठ अधिकारी मौजूद थे।

सौगांधिकाहरण ने सिखाया विनम्रता का पाठ

विनय उजाला



उज्जैन, निम्र। विक्रम उत्सव 2026 के अंतर्गत कालिदास अकादमी के संकुल भवन में आयोजित विक्रम नाट्य समारोह की शाम भक्ति और पौराणिक संदेशों के नाम रही। कार्यक्रम का शुभारंभ भारत माता की आरती से हुआ, जिसके बाद संगीत और नाटक की दो उत्कृष्ट प्रस्तुतियां दी गईं।

सुश्री पिपयाल भट्टाचार्य पश्चिम बंगाल के निर्देशन में नाटक सौगांधिकाहरण का मंचन किया गया। भीम और हनुमान के प्रसंग पर आधारित इस नाटक ने दर्शकों को यह संदेश दिया कि सच्चा

सिंहस्थ विकास कार्यों से महानगर बनेगा उज्जैन: सुरेंद्र सांखला

उज्जैन, निम्र। भारतीय जनता पार्टी पिछड़ा वर्ग प्रकोष्ठ के पूर्व प्रदेश अध्यक्ष सुरेंद्र सांखला ने सिंहस्थ 2028 के लिए चल रहे विकास और निर्माण कार्यों पर हर्ष व्यक्त किया है। उन्होंने मुख्यमंत्री के विजन की सराहना करते हुए कहा कि इन कार्यों से उज्जैन महानगर का स्वरूप ले रहा है। सांखला ने कहा कि एक तरफ क्षिप्रा शुद्धिकरण और खान (कान्ठ) डायवर्सन का कार्य प्रगति पर है, वहीं घाटों के निर्माण से उज्जैन की नई पहचान बनेगी। मंदिरों, सिंहस्थ पड़ाव क्षेत्र और शहरी विकास के अलग-अलग मास्टर प्लान शरण को नई ऊंचाइयों पर ले जाएंगे।

छात्राओं को मिला आत्मनिर्भरता का मंत्र

विनय उजाला

उज्जैन, निम्र। शासकीय कालिदास कन्या महाविद्यालय में 24 फरवरी से चल रहे तीन दिवसीय वार्षिक स्नेह सम्मेलन 'पल्लव 2026' का गुरुवार 26 फरवरी को गरिमामय समापन हुआ। कार्यक्रम में छात्राओं को जीवन में साहस बनाए रखने और आत्मनिर्भर बनने के लिए प्रेरित किया गया। साथ ही, वर्ष भर उत्कृष्ट प्रदर्शन करने वाली प्रतिभावान छात्राओं को पुरस्कार प्रमाण-पत्र वितरित किए गए। कार्यक्रम के मुख्य अतिथि अपर कलेक्टर शाश्वत शर्मा ने अपने प्रेरक उद्घोषण में कहा कि मनुष्य ही ऐसा प्राणी है जो सीधे खड़े होकर मुस्कुरा सकता है, इसलिए



हर परिस्थिति में मुस्कान और साहस बनाए रखना चाहिए। उन्होंने कहा कि जिस तरह तपकर लोहा औजार और सोना आभूषण बनता है तथा पथर तराशने से मूर्ति बनती है, उसी

प्रकार कठिनाइयां व्यक्ति के व्यक्तित्व को निखारती हैं। विशिष्ट अतिथि अतिरिक्त पुलिस अधीक्षक आलोक शर्मा ने छात्राओं को नारी-शक्ति का स्मरण कराया।

पार्श्वनाथ दिगांबर जैन मंदिर के नारी चेतना मंडल की नई कार्यकारिणी का गठन

उज्जैन, निम्र। पार्श्वनाथ दिगांबर जैन मंदिर फ्रीगंज के नारी चेतना मंडल का शपथ विधि समारोह संपन्न हुआ। इस अवसर पर समाजसेवी वीरबाला कासलीवाल ने नवीन कार्यकारिणी को पद और गोपनीयता की शपथ दिलाई। समारोह के दौरान मंडल अध्यक्ष के रूप में शोभा कासलीवाल को नियुक्त किया गया। वहीं, सचिव पद की जिम्मेदारी नीलू बड़जात्या और कोषाध्यक्ष का प्रभार संगीता सोनी को सौंपा गया। कार्यक्रम का सफल संचालन ज्योति जैन ने किया। आयोजन में समाज के प्रमुख ट्रस्टी विजेंद्र सुपारीवाल, धर्मेंद्र सेठी, राहुल जैन, नितिन डोसी, सुनील सोगानी सहित सचिन कासलीवाल, संजय बड़जात्या विशेष रूप से मौजूद रहे।

श्री राम महल दरबार में निशान यात्रा एवं फाग महोत्सव मेला आज

विनय उजाला

उज्जैन। उज्जैन में होली महोत्सव की तैयारियां जोरों पर हैं और धार्मिक उत्साह का माहौल बन चुका है। इसी कड़ी में श्री राम महल दरबार, खाटू श्याम जी मंदिर में परंपरा अनुसार प्रतिवर्ष आयोजित होने वाला निशान यात्रा एवं फाग महोत्सव मेला 27 फरवरी 2026 (शुक्रवार) को परम प्रभु बाबा साहब अंजनी

महल दरबार तक पहुंचेगी। मार्ग में कई स्थानों पर मंच लगाकर बाबा साहब अंजनी सखी गुरुजी एवं भक्तों का स्वागत किया जाएगा। यात्रा समाप्त होने के बाद फाग महोत्सव मेला प्रारंभ होगा, जिसमें खाटू श्याम बाबा को फूलों की होली खेली जाएगी, 56 भोग अर्पित किया जाएगा और भजन संध्या के माध्यम से बाबा को रिझाया जाएगा।

दोपहर 3 बजे पिपली नाका चौराहे से निशान यात्रा का शुभारंभ होगा, जिसमें हजारों श्याम प्रेमी भक्त शामिल होंगे। यात्रा भव्यता के साथ श्री राम

60वीं पुण्यतिथि पर सावरकर को दी गई श्रद्धांजलि

उज्जैन, निम्र। स्वातंत्र्यवीर विनायक दामोदर सावरकर की 60वीं पुण्यतिथि पर समाजसेवी मिलिंद पन्हालकर ने सावरकर की प्रतिमा पर पुष्पांजलि अर्पित कर शासन से उन्हें देश का सर्वोच्च नागरिक सम्मान 'भारत रत्न' देने की मांग की। पन्हालकर ने मुनी नगर चौराहा दो तालाब स्थित सावरकर उद्यान में वीर सावरकर को भावभीनी श्रद्धांजलि अर्पित कर सरकार से उन्हें यह सम्मान देने का आग्रह किया है।

परशुराम जन्मोत्सव

विनय उजाला
नागदा जं. (निम्र)। सर्वब्राम्हण समाज द्वारा प्रतिवर्षानुसार इस वर्ष भी ब्राम्हणों के आराध्य देव भगवान परशुराम जी का जन्मोत्सव धूमधाम से मनाया जावेगा। कार्यक्रम संयोजक पुरुषोत्तम सारस्वत ने बताया कि अक्षय तृतीय 20 अप्रैल को प्रातः 9 बजे भगवान परशुरामजी के जन्मोत्सव के अवसर पर वाहन रैली का आयोजन आदित्य विद्या मंदिर

पर समाज करेगें दो दिवसीय आयोजन

पाल्या रोड से किया जायेगा। जिसका समापन खड़े हनुमान मंदिर पर भगवान परशुरामजी की महाआरती के साथ किया जावेगा। जिसके लिये समिति का गठन किया गया है महिलाओं के सम्पर्क हेतु इंदू पाण्डे, माया शर्मा, चंद्रकांता शर्मा, सीमा सारस्वत एवं पुरुषो के सम्पर्क के लिये हेमंत तिवारी, मनीष व्यास, मुरली मनोहर पाराशर, प्रदीप दुबे, रोहित व्यास, संतोष शर्मा, आलोक नागर को जिम्मेदारी दी गई है। आदि गुरु शंकराचार्य जयंती

दिवसीय आयोजन

22 अप्रैल के अवसर पर सर्व ब्राम्हण समाज द्वारा भव्य शोभायात्रा आदित्य विद्या मंदिर से सायं 4 बजे निकाली जावेगी जो नगर के प्रमुख मार्गों से होती हुई कार्यक्रम स्थल पाल्या रोड पर समापन होगा। जिसके आमंत्रण वितरण हेतु समिति का गठन किया गया है जिसमें पुरुषोत्तम पुरोहित, संजय उपाध्याय, अग्निवेश पाण्डे, अरूण पोतदार, आशीष उपाध्याय, अरूण शर्मा, यशोप वशिष्ठ, अवधेश पुरोहित को जिम्मेदारी दी गई है।

किसानों व पशुपालकों का आर्थिक विकास, कौशल उन्नयन प्रशिक्षण शुरू

विनय उजाला

उज्जैन, निम्र। मध्य प्रदेश राज्य सहकारी संघ और जिला सहकारी संघ के संयुक्त तत्वावधान में उज्जैन तहसील की दूध सहकारी संस्थाओं के पदाधिकारियों के लिए दो दिवसीय 'कौशल उन्नयन एवं नेतृत्व विकास प्रशिक्षण कार्यक्रम' का शुभारंभ हुआ। पंथपिपलई के पंचायत भवन में आयोजित कार्यक्रम की शुरुआत में जिला सहकारी संघ के



प्रभारी प्रबंधक सुमेरसिंह सोलंकी ने स्वागत भाषण दिया। उन्होंने कहा कि सदस्यों और प्रबंधकों के सहयोग से सहकारिता नए कार्यों

उपायुक्त (सहकारिता) के. पाटनकर ने ऐसे प्रशिक्षण शिविरों की आवश्यकता पर बल देते हुए कहा कि इनसे समाज, किसान, पशुपालक, महिला, युवा और कमजोर वर्गों की आर्थिक उन्नति व विकास में मदद मिलेगी। इंदौर सहकारी प्रशिक्षण केंद्र के प्राचार्य दिलीप मरमट ने नई सहकारी नीति 'श्वेत क्रांति 2' की जानकारी दी। उन्होंने संस्थाओं के बायलॉज में बहुउद्देश्यीय गतिविधियों के माध्यम से सदस्यों के आर्थिक विकास पर जोर दिया।


मुख्यमंत्री भीलवाड़ा में सनातन मंगल महोत्सव, संत समागम एवं दीक्षा महोत्सव में हुए शामिल

सनातन मंगल महोत्सव में है सर्व कल्याण की भावना : सीएम

विनय उजाला

उज्जैन, निप्र। मुख्यमंत्री डॉ. मोहन यादव गुरुवार को राजस्थान के भीलवाड़ा में हरिशेवा उदासीन आश्रम के स्थानापित परमपूज्य महामण्डलेश्वर स्वामी हंसरामजी महाराज की मौजूदगी में हुए सनातन मंगल महोत्सव, संत समागम एवं दीक्षा महोत्सव में शामिल हुए। राजा भलराज भील की नगरी भीलवाड़ा में मुख्यमंत्री डॉ. यादव ने स्वामी हंसरामजी महाराज से भेंटकर उनका सानिध्य और आशीर्वाद भी प्राप्त किया।

मुख्यमंत्री डॉ. यादव ने मंगल महोत्सव एवं संत समागम में देश-विदेश से आये विद्वतजनों को संबोधित करते हुए कहा कि हम सबके मंगल की कामना करने वाली महान और गौरवशाली भारतीय संस्कृति के संवाहक हैं। हमारी संस्कृति का सूत्र वाक्य ही 'वसुधैव कुटुंबकम' है। हमारा यही जीवन मूल्य हमें 'स्व के साथ पूरी सृष्टि' के कल्याण की प्रेरणा देता है। सनातन मंगल महोत्सव का आयोजन हमारी सर्व कल्याणकारी भावना की ही जीवंत अभिव्यक्ति है। खुद के लिए तो सब जीते हैं, संसार के



सभी प्राणियों, जीव-जंतुओं, पेड़-पौधों-वनस्पतियों के कल्याण के जीवमूल लक्ष्य के लिए जीना ही हम सबका परम सेवार्थम होना चाहिए। उन्होंने कहा कि भारतीय संस्कृति की जड़ें सेवा, समर्पण, विश्व बंधुत्व और सर्वजन हिताय, सर्वजन सुखाय की परोपकारी भावना में निहित हैं। सेवाभाव ही हमारी संस्कृति का प्राण है और जीवमात्र की सेवा ही श्रीहरि की सेवा है, सम्पूर्ण मानवता की सेवा है। उन्होंने कहा कि 'रा' से राजस्थान और 'म' से मध्यप्रदेश मिलकर 'राम' की महिमा बढ़ा रहे हैं।

समरसता में संतों की भूमिका अत्यंत ही महत्वपूर्ण

मुख्यमंत्री डॉ. यादव ने कहा कि सामाजिक जीवन में नैतिक मूल्यों, करुणा, सद्भाव और समरसता के प्रसार में संतजनों की भूमिका निरापद रूप से अत्यंत ही महत्वपूर्ण है। पूज्य हंसरामजी महाराज धर्म के सभी मूल्यों, भक्ति, सेवा, सत्य, अहिंसा को जीवंत रख रहे हैं। आश्रम के माध्यम से आपने हजारों असहायों को सहायता दी। उन्होंने कहा कि मानव कल्याण के पुनीत उद्देश्य से हो रहे इस मंगल आयोजन में आकर वे बेहद गौरवान्वित हैं। संस्कृति से ही हमारी

पहचान है। हमारी सरकारें जीवन मूल्यों, शिक्षा, स्वास्थ्य, सेवा, पर्यावरण पर एकजुट होकर काम कर रही हैं। हमें संकल्प लेना होगा कि हम अपने बच्चों को वेद-पुराण पढ़ाएँ, संस्कार दें, सेवा में लगाएँ और धर्म की रक्षा करें। धर्म केवल पूजा नहीं, हमारी जीवन पद्धति है। सेवा से श्रीहरि मिलते हैं। भक्ति से मुक्ति मिलती है। इसलिए हम सब मिलकर संकल्प लें कि समाज में एकता लाएँ, युवाओं को अच्छे संस्कार देंगे और भारत को एक बार पुनः विश्व गुरु बनाएँगे।

धर्म हमारे जीवन का सार

मुख्यमंत्री डॉ. यादव ने कहा कि धर्म का मंगल तभी संभव है, जब हम संतजनों के उपदेशों को अपने जीवन में भी उतारें। उन्होंने कहा कि धर्म हमारे जीवन का सार है, जो हमें बताता है कि हम कौन हैं, हमारा उद्देश्य क्या है और इस उद्देश्य के लिए हम किस दिशा में आगे बढ़ें। भगवान श्रीराम का गुरु वशिष्ठ से तथा श्रीकृष्ण का गुरु सांदिपनि से शिक्षा ग्रहण करना हमें गुरु-शिष्य परंपरा सिखाता है। आज हमें इन्हीं जीवन मूल्यों को पुनः स्थापित करने की जरूरत है।

सिंहस्थ से मिलता है साधु-संतों का आशीर्वाद

मुख्यमंत्री डॉ. यादव ने कहा कि सिंहस्थ कुंभ के माध्यम से उज्जैन को देशभर के साधु-संतों का आशीर्वाद मिलता रहा है। सनातन संस्कृति में हमारे बच्चे परिवार को अमरता प्रदान करते हैं। 'यत्र पिंडे-तत्र ब्रह्मांड', जैसा हमारे पिंड में है वैसा ही ब्रह्मांड में है। संतों के माध्यम से करोड़ों साल से ज्ञान की गंगा प्रवाहित होती रही है। साधु-संतों के जरिए हमें देवताओं के दर्शन होते हैं। मुख्यमंत्री डॉ. ने कहा कि जब बृहस्पति ग्रह सिंह राशि में प्रवेश करते हैं, तब सिंहस्थ होता है। उज्जैन में वर्ष 2028 में सिंहस्थ महाकुंभ का भव्य आयोजन होने वाला है। मुख्यमंत्री ने सभी साधु-महात्माओं और संत-तुलों को सिंहस्थ में आकर सबको आशीर्षक रूपी अमृत देने के लिए आमंत्रित भी किया।

सनातन मंगल महोत्सव एवं संत समागम में 3 युवा संतों ईशानराम जी महाराज, केशवराम जी महाराज और सुमंजोराम जी महाराज को सन्यास की दीक्षा दिलाई गई। मुख्यमंत्री डॉ. यादव ने तीनों युवा सन्यासियों का मातृकार्य एवं नमन करते हुए उनका अभिनंदन किया।

राजस्थान सरकार के सहकारिता राज्यमंत्री (स्वतंत्र प्रभार) गौतम कुमार दक ने कहा कि भीलवाड़ा एक धार्मिक नगरी है।

यह हरि और हर के मिलन केंद्र जैसा है। मध्यप्रदेश के मुख्यमंत्री डॉ. यादव ने सनातन मंगल महोत्सव में भीलवाड़ा आकर हम सबका मान बढ़ाया है। उन्होंने कहा कि प्रधानमंत्री मोदी के संकल्प से आज अयोध्या में भगवान श्रीराम का भव्य मंदिर बनकर तैयार हो चुका है। हमारा 500 साल पुराना सपना अब साकार हो गया है।

मध्यप्रदेश से राज्यसभा सदस्य बालयोगी उमेशनाथ जी महाराज ने हरिशेवा धाम में आयोजित सनातन मंगल महोत्सव और संत समागम में पधारने के लिए मुख्यमंत्री डॉ. यादव का आभार माना। उन्होंने बताया कि स्वामी हंसरामजी महाराज हंसगंगा यात्रा निकाल रहे हैं, यह एक बेहद अनुकरणीय पहल है। उन्होंने कहा कि कलियुग में मनुष्य में जैसा सोचता है, वैसा ही जाता है। यह सामाजिक समरसता का समय है। प्रधानमंत्री नरेन्द्र मोदी ने इसी भाव के अनुरूप सबका साथ, सबका विकास, सबका विश्वास और सबका प्रयास का संकल्प लिया है। उन्होंने कहा कि हमारी भारतीय संस्कृति में दीक्षा संस्कार गुरु-शिष्य की प्राचीन परंपरा को आगे ले जाता है। हमें अपने बच्चों को बाल्यकाल से ही संतों की शरण में जरूर भेजना चाहिए।

हर घर तक स्वच्छ पेयजल पहुंचाना
हमारा संकल्प : मंत्री उड़के

विनय उजाला

भोपाल, निप्र। लोक स्वास्थ्य यांत्रिकी की परामर्शदात्री समिति की बैठक में विभाग के अंतर्गत संचालित योजनाओं, विशेष रूप से जल जीवन मिशन के क्रियान्वयन की विस्तृत समीक्षा की गई। बैठक में मिशन की प्रगति, गुणवत्ता नियंत्रण, संचालन-संधारण व्यवस्था तथा ग्रामीणकालीन तैयारियों पर विस्तार से चर्चा हुई।

लोक स्वास्थ्य यांत्रिकी मंत्री श्रीमती संपतिया उड़के ने समिति के सदस्यों को विभागीय प्रगति की जानकारी साझा करते हुए बताया

कि प्रदेश में जल जीवन मिशन का क्रियान्वयन परिणामोन्मुख और पारदर्शी ढंग से किया जा रहा है। उन्होंने बताया कि प्रदेश के कुल 111.34 लाख ग्रामीण परिवारों में से 82.19 लाख परिवारों, अर्थात् 73.84 प्रतिशत घरों को क्रियाशील थ्रेशोल्ड नल कनेक्शन उपलब्ध कराए जा चुके हैं। इन परिवारों को प्रतिदिन निर्धारित मात्रा में शुद्ध पेयजल उपलब्ध कराया जा रहा है, जिससे ग्रामीण जीवन स्तर में सुधार हो रहा है। प्रदेश के 24,893 ग्रामों को शत-प्रतिशत नल कनेक्शन प्रदान कर 'हर घर जल' ग्राम घोषित किया गया है।

पांच ग्रामों की 203.882 हेक्टेयर निजी भूमि का हुआ अधिग्रहण

सिंगरौली में धिरोली कोल माइन परियोजना के लिए भूमि अधिग्रहण एवं पुनर्व्यवस्थापन कार्य नियमानुसार प्रगति पर : मंत्री वर्मा

विनय उजाला

भोपाल, निप्र। राजस्व मंत्री करण सिंह वर्मा ने कहा है कि सिंगरौली जिले की तहसील सरई की धिरोली कोल ब्लॉक परियोजना के लिए भूमि अधिग्रहण, मुआवजा वितरण एवं पुनर्व्यवस्थापन की समस्त कार्यवाही नियमानुसार की जा रही है। परियोजना के लिए कुल 2672 हेक्टेयर क्षेत्र निर्धारित किया गया है। इसमें 554.01 हेक्टेयर निजी

भूमि, 681.80 हेक्टेयर शासकीय गैर वन भूमि, 1335.35 हेक्टेयर संरक्षित वन भूमि और 100.84 हेक्टेयर राजस्व वन भूमि शामिल है। परियोजना के संबंध में विभिन्न स्तरों पर आवश्यक स्वीकृतियां एवं अनुमतियां प्राप्त की जा चुकी हैं।

मंत्री श्री वर्मा ने कहा कि परियोजना प्रभावित 8 ग्रामों में से 5 ग्रामों की निजी भूमि के अधिग्रहण के लिए भूमि अर्जन, पुनर्वासन एवं पुनर्व्यवस्थापन में

उचित प्रतिभार और पारदर्शिता का अधिकार अधिनियम-2013 के तहत 208.12 हेक्टेयर भूमि के लिए 15 फरवरी 2022 को अधिसूचना जारी की गई थी। इसके पूर्व 4 फरवरी 2022 को सोशल इम्पैक्ट असेसमेंट रिपोर्ट तैयार की गई। पाँच ग्रामों की 203.882 हेक्टेयर निजी भूमि का अधिग्रहण किया गया और इसका अर्वाइड 1 मार्च 2024 को पारित किया जा चुका है। प्रभावित कृषकों को कुल 368.11 करोड़

रुपये की मुआवजा राशि स्वीकृत की गई है, जिसमें से 144.68 करोड़ रुपये का वितरण किया जा चुका है और शेष राशि वितरण की प्रक्रिया में है। शासकीय भूमि के प्रकरणों में भू-भाटक एवं प्रीमियम राशि जमा कराते हुए परिसंपत्तियों का नियमानुसार मुआवजा प्रदान किया जा रहा है। मंत्री श्री वर्मा ने कहा कि परियोजना से प्रभावित परिवारों के पुनर्व्यवस्थापन पर विशेष ध्यान दिया गया है।



मप्र राज्य निर्वाचन आयोग की टीम ने जाने बिहार राज्य निर्वाचन आयोग के नवाचार

विनय उजाला

भोपाल, निप्र। स्थानीय निकाय निर्वाचनों में राज्य निर्वाचन आयोग, बिहार द्वारा किए गए तकनीकी नवाचारों एवं संपूर्ण निर्वाचन प्रक्रिया के आधुनिकीकरण का अध्ययन करने के लिये राज्य निर्वाचन आयोग, मध्यप्रदेश के उप सचिव डॉ. सुतेश शाक्या, अवर सचिव एन. के. लच्छवानी, विधिक

सलाहकार प्रदीप शुक्ला एवं आईटी कंसल्टेंट राकेश शुक्ला ने बिहार का दौरा किया। बैठक में राज्य निर्वाचन आयोग, बिहार के सचिव मुकेश कुमार सिन्हा, विशेष कार्य पदाधिकारी संजय कुमार सहित अन्य पदाधिकारी एवं कर्मी उपस्थित रहे। प्रतिनिधिमंडल ने बिहार में निर्वाचन प्रक्रिया में किए गए तकनीकी विस्तार और सुधारों का विस्तृत अध्ययन किया।

अमर बलिदान को नमन

जनजातीय अस्मिता का वंदन



महान देशभक्त, अमर सेनानी
चंद्रशेखर आज़ाद
के शौर्य और शहादत को समर्पित

आज़ाद स्मृति समारोह

शुभारंभ

चंद्रशेखर आज़ाद नगर



नरेन्द्र मोदी, प्रधानमंत्री

लोक संस्कृति की
शाश्वत परंपराओं का प्रतीक
भगोरिया उत्सव

उदयगढ़



डॉ. मोहन यादव, मुख्यमंत्री

मुख्य अतिथि
डॉ. मोहन यादव
मुख्यमंत्री, मध्यप्रदेश

27 फरवरी, 2026 आलीराजपुर



सीधा प्रसारण @Cmmadhyapradesh @jansamparkmadhyapradesh @Cmmadhyapradesh @jansamparkMP JansamparkMP

D11212/25